

శైకండ్లరీపాఠశాలల గ్రంథములు.

శిశురామాయణము	అప్పపుడు	రు	0	6	0
రామాయణసారము	డిటా		0	8	0
భారతసారము	డిటా		0	12	0
భాగవతకథాసారము	డిటా		0	12	0
పరశురామునిచరిత్ర	డిటా		0	10	0
భీష్మునిచరిత్ర	డిటా		0	10	0
కర్ణునిచరిత్ర	డిటా		0	10	0
ఉత్తరరామాయణసారము	డిటా		0	10	0
శ్రీరామచంద్రమూర్తి	డిటా		0	10	0
రామరాజయము	డిటా (నవల)	1	0	0	
అష్టాదశపురాణసార సంగ్రహము ఒక్కొక్కభాగం		1	0	0	

లెక్కల పుస్తకములు, నోటిలెఖలు.

2, 3, 4, 5 తరగతులకు (అప్పపుడు)		0	4	0
2, 3, 4 తరగతులకు డిటా		0	2	0
గణితసారము 1 వ భాగము 4-తరగతికి ఆర్. వీరభద్ర		0	10	0
గణితసారము 2 వ భాగము 5-తరగతికి రావుగారిచే		0	14	0
తెలుగులెక్కల పుస్తకము		0	3	0
ప్రహ్లాదచరిత్ర డిటా		0	4	0
భీష్మమహిమ డిటా		0	5	0
భోజచరిత్రప్రథమభాగము డిటా		0	4	0
అజ్ఞాతవాసము		0	6	0
అభిమన్యుడు (భో! నారాయణమూర్తి గారిచే)		0	6	0

వలయువారు:- రామా అండ్ కో, పిలూరు.
వేంకటరామ్ అండ్ కో, బెజవాడ.

Five Historical Playlets. చారిత్ర నాటక పంచకము

ఇది

కాకినాడలోని మెక్వోరెక్ హాస్కూలు
ప్రథానాంశ్రోపాధ్యాయుడగు
వింజమూరి వెంకటలక్ష్మీనరసింహారావుచే
రచియింపబడియె.

పబ్లిషర్సు
రామా లిండ్ కో, ఏలూరు

రెంజవహుర్సు

1926.

[వెల ను 0-8-0.]

అంకితము.

గీతము.

సర్వరససౌరభములఁ బ్రసారమీను
 వీరమతియును సంపెంగవిరిని, మహిత
 సౌమ్యగుణగంధిలమగు కృష్ణాకుమాని
 యనెను విరజాజసుమయును, స్వార్థమగు ను
 వాసనాసంతతినివీడి. ప్రధిలెగన్న
 పున్ననానొప్పుమల్లికాపుష్పయును, ను
 శౌర్యపరిమిశ్రవకటనాశక్తిమించి
 యశముగనిన వీరాబాయియగులాబి
 పువును, నైర్మల్యలావణ్యముల నిధాన
 మగునసానూన్యాయ ధనశాంబుజమును
 నీచరణపూజకర్పింతు నెమ్మిఁ గొనుమ
 జరమపానచరిత ! యోధరతమాత !

FOREWORD.

This little book contains five short stories told in dialogic form. The themes which concern female virtue and courage are more or less historical and are inspiring. The book is, on the whole, well written and will afford very useful reading especially to girls.

5-3-1919.

(Sd) JAYANTI RAMAYYA.

Rtd., Deputy collector.

అభిప్రాయము

మన బాలురును బాలికలును మన దేశమునందలి పురుష
రత్నములయు నారీమణులయు సుత్తమచారిత్రములను జదివిన
వారి హృదయకమలముకుళములు వికసించి ధైర్యాదిలక్ష్మీకి
నిలయములై విద్యాదేవికిఁ బీఠములై ప్రకాశించును. అందులొ
వీరమాతల పావనచరిత్ర లవశ్యము నెఱుంగఁదగినవై యున్నవి.
యెఱుంగుట్లు దృశ్యప్రబంధముల మూలముగానైన మఱింత

హృదయమునకు నాటును. దృశ్యవబంధములు హృదయముల
 బాగుగా వికసింపజేయునను సంగతిని బ్రహ్మ ఛంద్రోదయపు
 చరిత్ర బాగుగా బోధచేయుచున్నది. వేదాంత మెన్నిసారులు
 తన శిష్యులకు బోధించినను వారికి బాగుగా నంటకుండుటచే
 వారికి లెస్సగా నయ్యది బోధలోనికి వచ్చుటకై కవి ప్రబోధ
 ఛంద్రోదయమును విరచించి ప్రదర్శింపించెననియు సందుమూల
 ముగా నాతని శిష్యులు వేదాంతమును జక్కగా గ్రహించి
 రనియు బెద్దలు చెప్పుదురు. కాన దృశ్యవబంధములు విషయ
 మును హృదయముల బాగుగా నాటజేయుననునది నిర్వివా
 దాంశము. శ్రీ వింజమూరి వెంకట లక్ష్మీనరసింహారావుగారు
 వ్రాసిన “చారిత్రనాటకపంచక” మీ విషయములో బాగుగా
 నున్నది. కవిత మృదువుగను బరసీయముగను నున్నది. ఇందు
 వర్ణింపఁ బడినవి వీరనారుల చరిత్రములు సంగ్రహముగా నుం
 డియుఁ గవి యాశయమును జక్కగా బోధించునవిగా నున్నవి.

ఇట్లు,

కాశీభట్ట బ్రహ్మయ్యశాస్త్రి.

పీఠిక

చదువరులారా !

నేనీ చిన్ని బొత్తమును బడులలోఁజదువు బాల బాలికా సంఘముల నిమిత్తమే ప్రచురించితిని. “ప్రతి దేశముననుజాతీయ గౌరవము విలువఁ జెట్టుటకుఁ జనసామాన్యమునకుఁ బరమసీతి దాయకమగు పురాణోపాసములతోఁ బాటు చారిత్రికథలను నేర్పనలసియున్నది. ఆకథలు కేవలవచనరూపమున ప్రాయుట కంటఁ గర్వవద్యాత్మకముగ సంభాషణ క్రమమున ప్రాయుట మేలు. ఆకథలు మిగుల బెద్దవిగనుండక సులభశైలితో నొప్పు చుంఁ బాలురుగాని బాలికలుగాని యొక గంటలోపునఁ బ్రదర్శింపదగినట్లే యుండుటలెన్న” యని యూహించి యీచారిత్రిక నాటకపంచకమును రచియించి ప్రకటించితిని. ఒక దేశములో శేముషిమంతులు, శూరశిఖానులు, కళాశోవిదులు మున్నగు పురుష పుంగవులు పుట్టుటకుఁ దదేశకాంతలయకాన్యమేకారణము. ఒక దేశమభివృద్ధిలోనున్న దన నందలిస్త్రీలపరిస్థితిచక్కఁగ నుండుట చేతనేయని గ్రహింపవలెను. పూర్వము మనహిందూ దేశముకూడ నభ్యున్నతదశయందుండుటకుఁ బ్రతిభాశాలిమలగు మనహైందవనారీరత్నములేయని తెలుపుట కిందుశుభగుణశోభిత లగు నెఱును లలనాలలామలను గఢానాయికలనుగాఁ దీసికొని యెదు నాటకములను రచించితిని. కావున నీపుస్తకము నిద్యవర్తించు బాలికలకేకాక బాలురకును బఠనీయ గ్రంథమగును.

ఇందు నేను లాక్షణికులచే నియమింపబడిన నియమములేనియు
 బాటింపక ప్రకృతనాటక రంగమునఁ బ్రదర్శన యోగ్యములగు
 రీతిని మాత్రమే వ్రాసితిని. ఏలట నుపాధ్యాయశిక్షను
 బొందు క్రిందతఱగతి విద్యార్థులకు నాటకములు పఠనీయగ్రంథ
 ములుగా దొరకనమువారు నియమించు చున్నారు. అవి పెద్ద
 వగుటచేఁ బ్రదర్శనీయములుగా లేకపోవుటయేగాక, రెండు సంవ
 త్సరములు చదువవలసిన విద్యార్థుల యభీరుచులు సుస్థిములై
 యుండకన్నవనియు, బాఠశాలలయం దప్పుడప్పుడు జరగు
 సభలలోఁ బ్రదర్శించుట కనువగు చిన్ననాటకము లనవలయు
 నియు మఱియు నాలుగైదాఱవ ఫారములకు దొరికినమువా
 రేర్పలుచు పఠనీయ గ్రంథములలో నిట్టి వానశ్శయికములనియు
 గొండలు ప్రధానోపాధ్యాయమిత్రులు నాతోఁ జెప్పటచే నేనీ
 పనికి దొరఁగొంటిని. కావున విద్యాభి మానముగల వారెల్లరి
 గ్రంథమునకుఁ దగునాదరమునొసఁగి మఱియు నిట్టి గ్రంథముల
 రచించుటకు నన్నుఁ జోస్విహింతురని నేను నమ్ముచున్నాను.
 ప్రమాదజనితదోషము లేవేని నిందున్న బంధిని మిత్రులు
 నన్ను మన్నించి వానిని నాకుఁ దెలిపిన బునర్ముద్రణమందు
 సవరించుకొందును.

కాకినాడ,
 రామారావుపేట.

1-3-1919 సం॥

}

వింజమూరి వెంకటలక్ష్మీనరసింహారావు.

ఇట్లు

బుధజనవిధేయుఁడు,

II

శ్రీ॥ వె॥ 1858 వ సంవత్సరప్రాంతమున నుత్తరహిందూ
సానమునందు జరిగిన సిపాయీల మహాకలహముతో హిందూ
దేశమునందు చైతన్య మడుగంటినదని చెప్పదగును. కాని
యీమధ్య నొకనూతన చైతన్యము ప్రజలయందుద్భవించినది.
ఇప్పుడు దాని ప్రభావముచే దేశాభిమానమంకురించినది. దీని
నభివృద్ధిలోనికి దెచ్చి వికసింపజేయుటకు బలువురు పలుగూర్గ
ముల నవలంబించుచున్నారు. దేశాభిమానమును పురికొల్పు
గ్రంథముల రచించి చదువరుల హృదయముల కెక్కించుట యొక
మార్గమైయున్నది. నాటకరచనమువలనను, నాటక ప్రదర్శనము
వలనను దీనిని సాధింపవచ్చునను నమ్మకమెల్లవారికి గల్గు
చున్నది. రసపుత్రవిజయము, శివాజీచరిత్రము, రాణీ సంయుక్త
మొదలగు నాటకము లిందునిమిత్తము న్నాయబడియుండుటచే
జనుల మనముల నాకర్షించి యుత్సాహమును ప్రేరేపించు
చున్నది.

నిక్కమగు దేశాభిమానము బాలురకును బాలికలకును
నుగ్గుచాలతోనే జీర్ణింపజేయవలసియున్నది. దీనిని పురుషులు
పూనుకొనుటకంటె స్త్రీలే యిట్టిసత్కార్యాచరణమునకుబూను
గాన్నయెడల దేశాభిమానము వెంటనే వేరూని నష్టఘటము
య్యగలదు. ఇందువలన స్త్రీవిద్యయొక్క యవసరము విశదమగు
చున్నది. ఈగ్రంథకర్తకు తనసహధర్మచారిణి తోడగుటవలన

నిదివరకు పత్రికా ప్రచురణము వలన శ్రీవిద్యాభివృద్ధికై
కొంతపనిచేసి యిప్పుడు కొంతనూతనమార్గమును దొక్కుచు
న్నను దేశాభిమానమునకు నాటపట్టగుమహారాష్ట్రచరిత్రమును,
రసపుత్రులచరిత్రమును నాధారముచేసికొని నాటకరచనకు
దొడంగినాడు.

అవక్రమగు పరాక్రమముచేతను, ఉపమానరహితమగు
సాహసాతిశయముచేతను, కుంటువడని దేశాభిమానముచేతను,
నిష్కలంకంబులగు ధైర్యగాంభీర్యాదిసద్గుణపుంజములచేతను,
మహారాష్ట్రులును, రసపుత్రులును నన్నెగాంచియుండిరి. వీరి
సుగుణరాజయంతయు మొగలాయీలచే రాపిడినిబొంది కాంతి
హెచ్చియున్నది. కావున వీరిచత్రిము నాధారముచేసికొని
నాటకములరచించుట దేశమునకు మహోపకారమగుచున్నది.
ఈనాటకములందలి ముఖ్యపాత్రములన్నియు శ్రీలే యయి
యున్నారు.

పాత్రవ్రత్యమువిషయమున శౌర్యప్రకటనమున వీరమతి
సమానరహిత ; తనపవిత్రతనిల్పుకొనుచు దేశక్షేమమునకై
స్వార్థత్యాగమొనర్చుటలో కృష్ణాకుమారి నిరుపమాన ; రాజ
భక్తి విషయమున తనకన్న కొమరుని గోల్పోయి ప్రభుకుమారుని
ప్రాణములగాపాడిన పున్నా బాయి యద్వితీయ ; దేశాభిమా
నముచే . తన పెనిమిటిని యుద్ధమునకు బురికొల్పినను నాతడ
వెనుదీయుటచే స్వయముగా సేనల రణరంగముననడిపిం

యోటమిపోండియు నగ్బరునిపాణిముల హరింపజూచిన వీరా
 బాయి శౌర్యసాహసములయందు నిర్మల ; శత్రువులచే తన
 పాణిపీయుని ప్రాణములుదీయబడినను, నాతినికొమార్తెప్రాణ
 ములుగాపాడిన యసామాన్య దయారసమునందు నిజముగా
 నసామాన్య. ఇట్టి స్త్రీరత్నముల కథానాయికలగావించి నాట
 కములరచించి ప్రదర్శింపించినయెడ స్త్రీలొకమానకు మిగుల
 బ్రయోజకరముగానుండును. దేశాభివృద్ధికి ముఖ్యకారణము
 స్త్రీజాతీయశాస్త్రమునకు వచ్చుటయే. వారిమూలమున చారి
 సంతానమునకును, దేశాభిమానము, శౌర్యము, సాహసము,
 ధైర్యగాంభీర్యాదిగుణము లలవడును. సాధారణముగా మన
 గోని నాటకములన్నియు, సాయంతమునకు ప్రారంభించిన
 తల్లివారువరకును నాడుట కనువై యున్నవి. నాగరకులగు స్త్రీలు
 నాటకప్రదర్శనముకొరకై యంతవరకు కాలమును వ్యయపరుప
 జాలరు. కావున సీనాటకములు గంట గంటన్నరలో ప్రదర్శిం
 పుటకు ననువుగానున్నవి. రసపుష్టికి ననవసరములగు నిర్బం
 ధములగు నాటకలక్షణములను త్యజించి, సాత్వోవిశైములగు
 భావణములచేతను, యాధాస్థానములందున్న కీర్తనముల
 తను, ద్రాక్షాపాకముగలవగుటచే సుగమములగు వద్యావళుల
 తను సీనాటకములు విరాజిల్లుచున్నవి.

ఇట్లు,

చిలకమణ్ణి లక్ష్మీనరసింహాచార్యులు. బి.ప.

వీరమతి.

ఇందువచ్చు పాత్రలు.

జగదేవుడు:—మూలన దేశాధిపతి. చుగు ఉదయానిశ్చయము.

రాజు కొడుకు-కథానాయకుడు.

ధీరసింహుడు:—జగదేవుని కట్టి సోళంక రాణిచే బంపబడిన.

సేనానాయకుడు.

సుధర్మడు:—పట్టణ సంస్థానాధిపతి.

లాలునాను:—సుధర్ముని కొత్వాలు కొడుకు.

వీరమతి:—టుకటోడా పురాధీశ్వరుడగు బిరబమహారాజుకూ.

తురు-కథానాయక.

జగద్దనలుడు:—వీరమతి కొడుకు.

దొంగలు నల్వరు:—ఉదయాదత్తుని పెద్ద భార్య వాళ్ళే.

రాణిచే బంపబడినవారు.

జామోతి:—మిండగత్తెయగు వేశ్య.

కతోరకుడు, భీమణుడు-పౌరులు.

—• కథాసంగ్రహము. •—

శాలివాహన శకమందలి రెండు మూడు శతాబ్దముల మధ్యమున గుజరాతు దేశమున టుకటోడా పురమునందు బిరబాడను రాజేలుచుండెను. అతనికి నుంద రాంగియు సుగుణవతి.

యునగు వీరమతియును వేరు గల చెలియలు గలదు. ఆమెను మాలనదేశము నేలు ఉదయాదిత్యుని రెండవభార్య కొడుకైన జగదేవునికిచ్చి వివాహము చేసెను. ఉదయాదిత్యుని పెద్దభార్య వాఘేలిరాణికిని రెండవభార్య సోళంకిరాణికిని మనస్పర్ధలుగలవు. రాజు పెద్దభాగ్యుని బ్రేమించుచు రెండవభార్యనుగొడుకును నిరసింపచుండెను. తుదకు జగదేవుడు తండ్రిరాజ్యమును వదలి పోవలసివచ్చెను. అతడు వేటొకతావునకుఁ బోయి బ్రతుకఁజూచుచుండ దారిలో నతని కెన్నియో యాపదలను నవతితల్లి గల్గింపబోయెను. అవి యన్నియు నతని సహధర్మచారిణియగు వీరమతి సహాయమున నివారింపఁబడినవి. తుద కతడు పతి వ్రతాతిలకమగు భార్యమూలమునను దన తెలివిదేటల మూలమునను బట్టగా సంస్థానమున కధిపతియై, యవల దండ్రీరాజ్యమునుం గొని కీర్తి గాంచెను. అనుకూల భార్యావంతుల కెందును శుభములే కలుగునుగదా !

ప్రథమ రంగము.

~~~~~

(రంగము:—టుకటోడాపురపరిసరోపవనము—జగదేవుడు

గుఱ్ఱమునెక్కి వచ్చుచుండును.)

జగ్గ:—(తినల్లో) ఆహా ! నా సవతితల్లి వలన నాకెట్టి విపత్తులు సంభవించినవి ! తన యంతఃపురమునకు నిర్మల మనం

బుత్తో! బోయిన నాపై నామె లేనిపోని నిందలుమోసి.  
 నా తండ్రికి నాపై యేవపుట్టునటుల జేసెగా!  
 తే-గి. కటిలవృత్తితోఁ జిత్రాంగి • కొడుకుఁజేరి  
 లేనిపోని నిందలమోపి • హానిసేయఁ  
 బూనదే! యట్లే దుర్బుద్ధి • పుట్టెనిమె;  
 కాఁడు నా రెంతపనికైన • నోడువారె!

కానిమ్ము నేనిప్పుడు పట్టణసంస్థానాధీశ్వరు నాశ్రయించి  
 నావరాక్రమమునకుఁదగిన యధికారము సంపాదించుఁ బ్రయత్నం  
 చెదను. ఈలోపున నా యర్థాంగియగు వీరమతి నొకసారిచూచి  
 యామె యనుజ్ఞపడసి మఱి పోయెదఁగాక. (అని గుఱ్ఱము నొక  
 చెట్టునకు గట్టిపెట్టి, సమీపఫలవృక్షములందు నేరూడు పరివ  
 శ్వఫలములగోసి భక్షించి సెలయేటియందలి నిర్మలజలముల  
 గ్రోలి యొక నృక్షచ్ఛాయ విశ్రమించుచు).

(ప్రవేశము:—నలువురు దొంగలు.

మొదటిదొంగ:—ఓరన్నా! మనం వుత్తకట్టం పొంతున్నాంరా.  
 ఆజగ దేడుగాడు అమ్మగోరి ఆలోసనలన్నీ తెల్సుకున్నా  
 డుకామోలు. ఏసందుల్లో దాగేడో? ఏలోయల్లో  
 పోతున్నాడో?

రెండవదొంగ:—నిజంరా. లేనిపోని సాద తెచ్చిపెట్టుకున్నాం.  
 ఆడెంత లక్కరోడనుకున్నావు? నయితల్లి తన్ను సంప  
 డానికి యేర్పొవంపుతుందని తెల్సే యీసిక్కుదానట్టి  
 పాటిపోయాడు.

మూడవదొంగ:—కానీరా! తొందరమడకురా? ఇంకా  
యెతుకుదారి. ఓరదిగో! అదుగో! ఆచెట్టుక్రిందేదో  
గుఱ్ఱంవుందీరోయి. ఆలాపోయి సూద్దాం రంకిరా.

(నల్వడునునిద్రించుచున్న జగదేవుని సమీపమునకు జనుచుండుదురు)

నాల్గవదొంగ:— (మెల్లగా) బానా? ఈడు జగదేవరా!  
మనపున్నెంపుచ్చింది. పోలేరమ్మకు మన మీద దయ  
చ్చింది. ఈణ్ణి పట్టుకపోయి రాణీయోరికప్ప సెప్పి, ఆతల్లి  
చ్చుడిబ్బులో నగం అమ్మోరికి మేకపోతు లేటకింద  
కర్చుపెట్టాలి, రండా! పట్టుకొందారి.

(వారు గాఢనిద్రయందున్న జగదేవుని బాశములచే బంధించి  
లేవనెత్తి మేనాలోనుంతురు. జగదేవుడు మేల్కొనును.)

జగ:—ఓరీ చోరులారా! ఆడుదానిపనిచేసితిరేమిరా? మీకు  
బారుపమున్న గట్టల విప్పి నాతో బోరుడు. నన్ను  
జయించి కొనిపోండు.

దొంగలు:—నూట్టాడకయ్యా! నూసేతిలో సిక్కావు. ఇంక  
క్కడికి పోతావు. ఓరే! ఈడిమాటల్తోయేమ్మనకు?  
మేనాయెత్తంకి.

జగ:—అహా! నాస్థితి యెంతకు వచ్చినది. దైవమా! నీకేమి  
యెగ్గొనర్చితిని. నాపై బంతము బూనెదవేల? నిన్ను  
నిరంతరము నేలించువారల నిట్లేచెదవా? లేక  
నన్ను మాత్రమే యిట్లు వెతలబెట్టుచున్నావా? నీవు

చెలి:—అమ్మా! అంతయు వాస్తవమే. మీతో నేనుగూడ నేకీభవింతును. భూతహింస మాన్పించుటకే తొల్లింటి యార్థులు మృగయ క్షత్రియ ధర్మములలో నొకటియని పల్కిరి.

వీర:—నఖి! వేటవేడుకలోమునిగి మనము పొద్దువోవుట కూడ నెఱుంగకపోయితిమి. అదే భానుడు పశ్చిమ దిక్కాంత యమర్చిన సింధూర వర్ణంపు బాన్సుపై మేను వాల్చుబోవుచున్నాడు. మనముకూడ మనలక బసలకుఁ బోదమురమ్ము.

నేవకుడు అమ్మా! ఒకగడియక్రింద నెవ్వఁడో రాచ వాడు, ఆచెట్టునీడఁ బవ్వళించియుండెను. వానినిప్పుడే నలుపురుదొంగలు బంధించి కొంపోవుచున్నారు. సావ మాతని నెవ్వరైనఁ గాపాడిన బాగుగనుండుము. సెలవైన బోయినత్తంము.

చెలి:—అమ్మా! మనముపోవుదనూ! పురుష వేషముల నుండి మిగదా! పౌరుషము చూపవలదా?

వీర:—అవశ్యము పోయెదము. వానిని విడిపింపలేకపోయిన మనతోత్రమెందులకు? పద. (నిష్క్రమింతురు.)



కృతీయరంగము.

విరజమహారాజాంతఃపురము—వీరమతి జగ దేవులు ప్రవేశింతురు.

జగః—నాబహిఃప్రాణమా! నీవును నీచెలియు నాయుధపాణులై యానమయమున రాకుందురేని నేనీపాటి కేమై యుందునో? భగవంతుఁడు మిమ్ము బ్రేరేపించి పంపబట్టి మరల బ్రతుకఁగల్గితిని. పరమేశ్వరుఁడు నన్ను శోధించుచున్నాఁడుగాని హింసింపజూచుటలేదు. నీవంటి సుశీల నాకిల్లాలెయుండుట నాభాగ్యమేకదా?

ఉ. పూరుషుడెంతోపున్నెమునుమున్నొనరింపక యున్నచోనదాచారము, సాధువర్తనము, చక్కదనము, పరాక్రమంబునుం బేరేమి నొందునత్సతిని \* విశ్రుతశీల! భవాద్యతా, గులాధారను భార్యగాఁబడసి \* ధన్యతఁగాంచునె జన్మమిద్ధరక్.

వీరః—నాథా! మీరిట్లు కొనియాడుటకు నేనుజేసిన ఘనకార్యమేమి? నాధర్మమే నేనొనరించితినిగదా?

దానికేమిగాని మీరు మాకుఁ దెలియఁజేయక యెంట

రిగ వచ్చుటకు గతంబేమి?

జగః—నీవు పుట్టినంతటికఁ బోయినదిమొదలు మానవతీతిని నన్ను పఱచినపాట్లు చెప్పఁదరముగాదు. వానిని సహింపలేక పట్టణ సంపాదమునకుఁ బోయి కొంతకాలమచటనుండ నిశ్చయించుకొని, నీసెలవుగైకొనిమరిపోదమనియిటువచ్చి

తిని. ఎట్టకట్టములు వచ్చినను నిన్ను, నీసోదరుని జూచు భాగ్యముంగంటిని. ఇతవద్రాజ్యమునకుఁ బోయి యేదో యుద్యోగమునుసంపాదించుకొందును. నాకనుజ్ఞయిమ్ము.

పిర:—ప్రాణనాథా! ఇట్లునుట న్యాయమా? నను వీడి పోవుట తగనా? నేను సహధర్మచారినిగదా! మఱియు నన్నుఁ గొంపోవుటవలన భాగ్యముంగలదు. అబలనని యనుమానింపకుండు.

శే. గీ. అబలననియెంచి నన్నీడి ♦ యరుగవలదు  
సబలతొడురొక్కకనీటి ♦ నబలలిలను  
సత్యబ్ధామ భర్తకు విప ♦ శ్శమయమందు  
సాయమై శత్రుకోటుల ♦ జంపలేదె?

కావున మీ వెంట నరుగుటకు నాకనుజ్ఞనొసంగుండు.

జగ:—అటులే యరిగెదము. రమ్మ నినుఁ గూడియుండ నాకే యూపదలును బొరయవు. నీవుశుభాంగిని. ఇత నాకు శుభములకేమిఁజూత? (నిష్క్రమించును.)

చతుర్థరంగము.

పట్టణపురపాంత ప్రవేశము.

(పీఠమతి జగదేవులు, ధీరసింహుండనువానితోఁ బ్రవేశింతురు)

జగ:—ధీరసింహా! నీవు సార్థకనామధేయుండవు. నీనాహాయ్యమునకుఁ గడుమెచ్చితిని. భగవంతుని యరుగిహమే

యుండి మరల స్వదేశమునకు రాగలుగుదునేని నీకుఁ  
దగురీతి సత్కారమొనరించెదను. నాక్షేమ మరయుటకై  
నిన్నుబంపి నాకు దారిలో భోజనాది వసతులేర్పఱచిన  
మాజననికి నాకృష్ణతా వందనములని మనవిచేయుము.  
వీలైనంత త్వరగా మరలివచ్చి యామె యలనుటఁ దీర్చె  
దనని చెప్పము. నీవికఁబొమ్ము. అదే పట్టణపురమును  
సమీపించుచున్నాము. ఇక మాకేరి వలనను భయ  
ముండదు.

ధీర:—రాజకుమారా ! మీతల్లి సోళంకిరాణి మీతో నిట్లు  
చెప్పుమన్నది.

“మ. భరియింపందగు భర్తవీడిననునాభాగ్యంబుఁగోల్పోయిననన్  
జరకాలంబు చెఱకాగృసించినను నే • జింతాకులస్వాంతస్తై  
తిరుగంజున్మి, కుమార! నీదుఃముఖ స • త్రేజంబువీక్షింపదు  
ర్భరదుఃఖాంబుదముల్ నశించు, మఱిశోభావంతవకామన్మియే.

అటుగాన నన్నమాని నీవెందేనిఁబోకుము. మనమిరు  
వుర మేకానని కడనో పడియుండి కాలక్షేపము చేయుదము.  
ధర్మజీవనమునకు రాజ్యములేకావలెనా?” అని. కావున మాఱు  
మాటాడక రమ్మ మీయమ్మకడకు.

వీర:—ప్రాణేశ్వరా ! మీతల్లిగారల్లు దుఃఖించుచుండ మీరి  
ట్లువిదేశములందుంట భాష్యముకాదు. వెన్నెక్కుబోదము

రండు. కష్టమో సుఖమో యామయ్యెదదనే యుండి  
పొందెదము.

జగ:—వీరమతీ ధీరసింహులారా ! వినుఁడు.

తే. గీ. పాణిమును గోలుపడియైన ♦ మానమునిలు  
పుకొనఁజూచు సుక్షుత్రియ ♦ పుంగవుండు  
సవతిత్తల్లిఁగూడి నన్ను నా ♦ జనకుఁడనిన  
నిందలకునోర్చి యింకఁట ♦ నిలువఁదగునె ?

అదిగాక నేనింటినుండి బయలుదేలునపుడు నాబాహు  
బలముచే గీర్తిసంపాదించికాని మిమ్ముదర్శింప' నని మాతండ్రి  
తోఁ బ్రీతినవల్కి వచ్చితిని. కావున వెనుకకు మరలఁజాలను.  
మాయమ్మ నోదార్పుము. కొంచెముకాల మోషికపట్టుమను  
ము. మహాశౌర్యవతియు సుగుణవతియు నగు వీరమతితోడనుండ  
నాకేయపాయమును గల్గదనుము. పోమ్ము.

ధీర:—చిత్తము. అట్లులైన నాకు సెలవిండు. మీకు సర్వశుభ  
ములు గలుగుఁగాత.

(నిష్క్రమించును.)

వీర:—మనోహరా ! మీరావ్యాఘ్రమును జంపినపుడు చెట్టు  
మీఁదనుండి కత్తిని వినరినవాడు వాఁ ఘేలిరాణిలేమ్ముని  
వలె గన్పట్టెను. వాడు కానియెడలఁ బూర్ణముగా  
వేషముల మార్చుకొనిన మనల నివిరుల్లెల్లు గుర్తింప  
గలరు? అవులినోటఁబడకుండ మనముతప్పించిన బ్రాహ్మ

ఋదు హంతకులెవ్వరో యెవ్వరినో చంపుట కీప్రాంత  
మునఁ గాచికొనియుండి' రని చెప్పకుండిన మన మేమ  
రియేయుందుము.

జగ:—అవును. వాఁడు వాఘేలిరాణి తమ్ముడే. ఇదే వాని  
పేరీకత్తిమీఁదఁ జెక్కబడియే యున్నది. వాఁడు నీవంటి  
పవిత్రు)రాలిచేతిలోఁ జచ్చుటచే ధన్యుడు. నీదయచే  
నాకు రెండుగండములు గడచినవి. అదే! పట్టణపురము.  
నీవాచెఱువుగట్టునఁ జెట్టునీడఁ గూర్చుండుము. నేను  
బురిలోనికేఁగి తగిన బసకుదుర్చుకొని వచ్చెదను. (వీర  
మతి చుట్లు కూర్చుండును. జగ దేవుడు పురములోనికి  
బోవును.)

వీర:—(చేతులు జోడించి యూర్ధ్వముఖయై)

తే. గీ. జనని! నిఖిలశుభవ్రదా + యిని భవన్మ  
హాకృపావిశేషమున గ + హసపునీమ  
యెట్టులోదాఁటి సుఖముగఁ + బట్టణంబుఁ  
జేరితిమి, నీదెనుమ్మి మా + భారమింక.

తే. గీ. తల్లి! భక్తులకిలగల్పు + వల్లివీవు;  
నిన్ను నమ్మిన వారికే + బున్నె మొదవి,  
జగతిపైఁ గన్వజాలము + విగతమగు న  
టంచువిందుము; కావుమో + యమ్మ మమ్ము.

పంచమరంగము.



(ప్రవేశము:- మేనాయెక్కి రాజ్జీ పేషముతో వచ్చిన జామోలియనువేశ్య)

జామో:—(తనలో) ఒక మోహనాంగి యిచ్చటనున్నదని నాదాసి సరహరిచే విని యిచ్చటికి వచ్చితినిగదా! ఏది యామె? ఇందెందో యుండవలెగదా! అదె యాచెట్టు నీడ నొక జవ్వని యొంటిగాఁ గూర్చుండి యున్నది. ఆమేయేకాఁటోలు వీరమతి.

చ. దినమున కొక్కరూపవతిఁ దెచ్చి యమరైదనంచు లాలుదా  
సునికడఁబల్కి నమ్మకముఁ జూపి వశీకరుఁజేసికొంటి; మేల్  
ధనముల సంగ్రహించికడు † ధన్యశుఁగాంచితి; సాటివేశ్యలం  
దనిరసాధ్యశౌరవము † నందితిఁ బుణ్యముఁ జేసికొంటుచే.  
(వీరమతికిఁ గొంచెము సమీపమునకుఁజని) ఆహా! ఏమి  
యీసుందరాంగి సౌందర్యాతిశయము!

ఆ. వె. పువ్వుఁబోడి రూపు † పురుషులనేకాక

యాఁడువాండ్రనైన † సరతిముంచు

దీనిఁగూర్చితేని † దివ్యభూషణ నిచ్చి

లీలఁబోవకున్నె † లాలుదాసు?

దీనిని సమీపించి నావచశ్చమత్కృతిని వినియోగించి  
నాగృహమునకుఁ గొనిపోయెదఁగాక. (ప్రకాశముగా ఏమయ్యూ!  
వీరమతి! మోరు పరులనలె బెఱచోట బసచేయఁజూతురేమి?)

మీకు దగ్గఱచుట్టములమైన మేమీయూరనుండు టెఱుంగరా?  
నీ భర్త నాకొక వేళిలువిడిచిన మేనల్లుడునుమా. రాజగారు  
వాహళికి పోయివచ్చుచు మార్గమున నీ మగనిగని యాన  
వాలు పట్టి, పిలిపించి, కోటలోనికి దీసికొనివచ్చిరి. నిన్నుగొని  
తెచ్చుటకు దాసీజనమును బంపుట తగదని యెంచి నన్నే  
జెల్లమనిరి.

ఉ. కాయలుగాచె నాకనులు \* కాంచగ గల్గితి నిన్నినాళ్లకున్  
బాయనివేడ్కనాయనుఁగుః \* బావ ని, ముద్దులమేనల్లునిన్  
నాయెద సంతసంబుఁగనె \* నాజగ దేవుని, నిన్నుఁజూడఁగొం  
పోయెదరమ్ముకోటకు, వి \* భుండట నల్లునితోడవేచెడున్.

వీర:—అమ్మా ! మీరు మాకు బంధువులా ? మీరిచ్చటనుం  
డుటయే నేనెఱుంగను. ఏమి నాభాగ్యము ? భగవం  
తుండు జగద్బాంధవుడై మిమ్ముననుప మాకంతయు  
శుభమేకదా ?

జామో:—తల్లీ ! నీ వంటి శుభాంగికి శుభముకాక మతేమ  
గును ? రా. అలస్యము చేయకు. జగదేవుఁడును మహా  
రాజగారును మనకొక కెదురు చూచుచుందురు.

వీర:—అమ్మా ! అవశ్యము వచ్చెదను. (అనిలేచి జామోతిచే  
మేనాలోఁ గూర్చుండఁ బెట్టబడి కొనిపోబడెను.)

వప్తము రంగము.

జామోతిగృహములోని గది.

జామో:—అమ్మా ! వీరమతీ ! మధ్యాహ్నభోజనము నీకంత సదుపాయముగా లేదు. ఇప్పుడైన గడుపునిండఁ దిందువుగాని లేము.

వీర:—అమ్మా ! నానాథుఁ డికనో యిప్పుడో వచ్చునని యింతసేపును వేచియుంటిని. మఱియు నాతఁడు రాజుగారితోఁ గలిసి భుజించెనని మీరు చెప్పియుంటచే నోర్పువహించితి. నాభర్త యూరనున్నపు డాతనినిఁ జూడ కుండ నింతసేపెన్నఁడైన నుంటినా ? ఇది యేదో మోసము వలెఁ గాన్పించు చున్నది. నిమిత్తములు మంచివిగాఁ గాన్పింపవు.

జామో:—అయ్యోతల్లీ ! నీవు వట్టి బేలవునుమా. నీనాథుఁ డెక్కడకుఁ బోవునమ్మా ? రాజుగారితో పికారు వెల్లె సేమో ! లేక యొక వేళ రాజుగారాతని నీపూటకూడ నాపిరేమో ! నీవు భుజింపుము.

వీర:—నీవు పదేపదే చెప్ప నవసరములేదు. నేనునాప్రాణకాంతునిఁ జూచువఱకు భుజింపను.

జామో:—అట్లయినచో నీయిష్టము. అవే పరివర్క్వఫలములు. వానినైన భక్షింపుము. ఆ చెంతనున్న వే యలేరుచ్యము



లగు రసాయనములు. వానినిద్రావుము. నాకుఁ బనియు  
న్నది—నేబోయెద—

(తనలో) తే—గీ. నేనె వేళ్ళననఁగఁజాలు ♦ దానిఁ గాని  
యితరకాంతలెలరు వెల ♦ యింతులొదు  
రెటులు ? జగదేక సుందరిం ♦ జటికలోన  
వంటయింటి కుండేలుగాఁ గొంటిఁగాదె.

లాలుదాసు వచ్చువేళ యగుచున్నది. పోయెదను. (అని  
గదికిఁ జై ని బీగమువైచి యావలకుఁ బోవును).

వీర:—(తలుపుచప్పుచువిని) ఆహా ! దైవమా ! నాకెట్టియిక్క-  
ట్టులు తెచ్చి పెట్టుచుంటివి ? పెనములోనుండి వేవఁబడు  
చుండు చేప బాధానివారణార్థము దునికి ప్రాయ్యిలోఁ  
బడినట్లు నాబ్రతుకయ్యెనుగదా ?

తే—గీ. అక్కటా ? యిట్టె మాయలోఁ ♦ జిక్కుకొంటి;  
నన్ను జామోతిమోస మొ ♦ నరిచెఁ గాదె ?  
హరిణివలె దాని వలజక్కి ♦ యగడు వడితి;  
కరుణ నీచిక్కు విడిపించి ♦ కాతురెవరు ?

అప్పుడే జామురాత్రి కావచ్చినది. నాకుఁ డింకను రాఁ  
డయ్యె. ఏమి చేయుదు ? (కొంచెముసే పాలోచించి) నేను  
క్షత్రియకాంతను గదా ? వెరవనేల ? ప్రాణము పోయినను  
మానహానీ కానియ్యను. నాయొడ్డాణమం దమఱియున్న కత్తియే

నన్నుఁ గావఁగలదు. కానిమ్ము. చూచెదఁ గాక ! (ఉలికిపడి)  
తలుపుచప్పుడు వినఁబడినది. నామనఃకాంతుఁడేమో ! (అని  
ద్వారముకడ కేఁగును).

(ప్రవేశము-సింగారిండుకొని హోయలుతో నడుచుచువచ్చు లాలుదాసు)  
లాలు:—(తనలో) ఈమెయే కాఁబోలు జామోతి నాకొఱకుఁ  
దెచ్చిన యన్నుల మిన్న. ఏమి యీమె విన్నాణము ?

తే-గీ. కలికిరూపుఁ జూడఁ గనుల † కఱివుదీటు ;

భామరావము వినఁ గర్ణ • పర్వమకాను ;

ముగుడ దేహసురభి ఘూణ † మునలరించు ;

నిట్టి మోహనాంగి లభింప † నెంత సుఖమొ.

(ప్రకాశముగా) సుందరీ ! నీయట్టి యందకత్తె దొరకు  
చే నేనును, నాయట్టి ధనవంతుడు దొరకుటచే నీవును, నదృ  
ష్టవంతులముగదా ! నేను గొత్వాలు కొడుకను. నాకడ నపార  
ధనసంచయములు గలవు. నాయాజ్ఞ రాజాజ్ఞనుమించి లోకులు  
గౌరవింతురు. నన్నుఁజేబట్టి సుఖంపుము.

వీర:—దుష్టా ! నీవెవడవైన నాకేమి ? నన్నీరీతి మాయఁజేసి  
తెచ్చిన యా మాయలాడిని నిన్నుంగూడ దుదముట్టిం  
తును. నేను రసపుత్రకాంతను. పతివ్రతను. ఇట్టినన్ను  
జెఱుపఁ దలఁచుట నీచావునీవే తెచ్చు కొనుట.

\* ఈ గీతమందలి ప్రతి పాదము సుత్సాహవృత్త లక్షణమునకు  
సరిపోయి యుండును.

ఇప్పుడైన బుద్ధిగలిగి నాభర్తతో నన్నుఁగూర్చుము.  
(బతుకుగనుము.

లాలు:—నీభర్తనువేనే. నన్నే నేనునీకుఁ గూర్పవలయు (అని  
నురాపాన మత్తవచే నామెపైఁ బడఁబోవును. వీరమతి  
యొడ్డాణనుం దమప్పఁబడిన కత్తినిబెఱికి)

వీర:—ఓరి నీకుఁజేటుకాల మానన్నమైనది. కాచికొనుము.

(అని కొబ్బరిపుచ్చినలెఁ దలనఱుకును. లాలుదాసు  
రోజుచు నోఁగూలుచు. గవాక్షమునుండి వానిశవమును  
వీరమతి వీధిలోనికి వినరివైచి లోన గొండెముఁ బెట్టుకొ  
నును. వీధిలోను గృహమందును గలకలమువినిపించును)

వీర:—తే. గీ. దేవ ! గృహకలంబమునుండి † తెఱిపిఁజేసి  
దొంగలవలనిభయమును † దొలఁగఁజేసి  
కాచిన కరుణామూర్తి వి † కలుషఁడొకఁడు  
మానహానిని బూనఁగా † మలపరావె ?

అదె వీధివైపుననున్న కిటికీగుండ లోనికిరా నెవ్వఁడో  
యాముపుమూసినవాడు యక్ష్మించుచున్నాఁడు. రానిమ్ము.  
వాడును యజమానునిచెంతకే పోవును. (అని పానితల యగు  
వడిన వెంటనే నఱికివైచును. అటులే పదునొకండుమందిభటులఁ  
జంపును.)

తే. గీ. నాథుఁజూచుదాఁక † నాపూనికవిడకుందు;  
గదినిఁ జొచ్చువారిఁ జదిపివైతు;

ఉదయమందునైన ♦ హృదయేశుఁగనకున్న  
బలిమిమై నశువులఁ ♦ బాయుదాన.

(ప్రవేశము-రాజు.)

(జనలో) జరులవాంఛితములఁ దీర్చుచు సాధ్యమయి  
సంతవలకు ధర్మముగాఁ బాలించుచున్న నారాష్ట్రమునందే  
యిట్టి యల్లరులు గలుగుచున్న వేని? నేనజాగ్రత్తతోనుంటినా?  
లేక క్రిందియవ్యోగులు నాకడ యథాస్థితిని మఱుఁగుపజీచిరా?  
ఒక్క-స్త్రీయేని! దండనాయకునిఁ కొడుకును జంపుటేని!  
అంతటితోఁ దృప్తినొందక పన్నిద్దఱుభటులఁ సూడఁ గడతేర్చిన  
దలు! ఎట్టి రాక్షసకృత్యమొనరించినది? (యోజించి) కాని  
సూమానిసియూరక యంత సాహసకార్య మాచరించునా?  
అందేదో రహస్యముండవలెను. పోయి నయమున నామెనే  
యడిగిచూచెదను. (గదితలుపు దగ్గఱకుఁబోయి బిగ్గఱగా  
అమ్మా!

ఉ. పట్టణరాజ్యమేలు నర ♦ పాలుండనేను, సుధర్మనాముడొ  
బుట్టితి ధర్మమెల్లెడలఁ ♦ బూర్ణముగానెలకొల్పు; మానినీ  
యిట్టి మదీయరాష్ట్రమున ♦ నేమిప్రమాదము సంభవించెనీ  
విట్టిపనుల్ వొనర్చితివ♦ దేల యెఱుంగఁగఁడల్పుఃతీర్చెదన్.

మీర: — అయ్యా! నీవు నిక్కముగా నీ దేశాధీశ్వరుండవైన  
జెప్పెదవినుము. నే నుదయాదిత్య మహారాజు కొడలిని,  
బిరజమహారాజు చెల్లెలిని. కారణాంశరమున నేనును

నాభ ర్తయు నీసేవజేయునుద్దేశమున నిన్న నీపురికి వచ్చితిమి. నానాభుడు నన్నురిబయటఁ జెరువుగట్టున నుంచి బసఁజూచి వచ్చుటకై అఘారిలోనికిఁ బోయెను. అప్పుడు నీళ్లకు వచ్చిన పనితయోర్తు నాచరిత్ర మరసితన యజమానురాలినిఁ బంపినది. ఆమె రాణివలె నలంకరించుకొనివచ్చి నాకుఁదాను దగ్గర చుట్టముని నమ్మించి మోసపుచ్చి యీ మందిరమునకుఁ దెచ్చినది. ఆమె జామోతియనఁబడు వేశ్యకాంత యని యావల దెలిసికొంటిని. ఎవఁడో కొత్తాలుకొడుకఁట. లాలుదాసువాని పేరఁట. ఆ దుష్టుడు నామానభంగమును జేయవచ్చెను. నేను నయమున భయమున వానికి బుద్ధిఁజెప్పి తునకుఁ జేయునది లేక వానిని దుఁదముట్టించితి. వాని యనుచరుల నటులనేచేసితి. నాభ ర్తవచ్చునఱకుఁ గత్తినొరలో బెట్టెను. తలుపుతీయను. నీవు ధర్మపరిపాలకుఁడవేని నా మగని నా కప్పగింపుము.

రాజు:—అమ్మా నీచరిత్ర పరమపవిత్రమయినది. నీ భర్తను వెదకించి పంపెదను. ఓరీ భటులారా ! ఆకులటాంగన యగు జామోతినిఁ గట్టి కారాగృహంబున నుంపుఁడు.

## సప్తమరంగము.

రంగము:—రాజాంతఃపురము.

జగ:—నతీ! నీ యద్భుత చారిత్రమును రాజుగారి నోటవినో  
యానందించితి. నీకతమున జామోతియొక్కయు లాలు  
దాసుయొక్కయుఁ గుట్రచేత సంభవించిన చెఱి నాకుఁ  
దప్పినది. రాజానుగ్రహము గలిగినది. దండనాథవదవి  
చేకూఱినది. గౌరవముతో జీవించు నాథారము గల్గినది.

ఆ. వె. పరమసాధ్వ్యయైన • భార్యగూడినవాని

కెంతలాపదలును • నెఱుకవడవు ;

మంచుపిరియునట్లు • మించియేచెడుబాధ

తెల్ల జెడరిబోయి • యెలమిఁగూర్పు.

విర:—నాథా! నాకతమున నందురేమి? భగవంతుని కృప  
వలన ననుడు. సర్వసాక్షి, దయామయుడు, శుభంక  
రుడు—ఆతడే మనకీ కష్టములఁ బాపి సుఖముల నొడఁ  
గూర్చెను. మనపై నవ్యాజప్రేమఁ జూపిన యప్పరాత్మ  
రుని స్తుతింతము రండు.

జగ, విర:—(ముకుళితకర్ణులై)

దండకము:—దేవాదిదేవా! యనంతప్రభావా! దయా  
పూర్ణభావా! మహాపాప సంకీర్ణమైయుండె మాజీవచారిత్ర మీ

లోకమందెన్న సత్కార్యమొండైన జేయంగలేకుంటి, మత్స్యం  
తదావ్యంబు నిల్పంగ సంసిద్ధమైయుందు మెల్లప్పు; డట్లైన  
దాక్షిణ్యహుండువో నీవు మమ్మెల్లడక సాదరాయత్త చిత్తుం  
డనై ప్రోచుచున్నావు, తత్ జ్ఞానమేమాత్రమున్నాకు లేకాయె,  
దుర్బుద్ధిలో మేము నీనుండి దూరాన సంచారముం జేయుచు  
న్నాము, నీనిర్మితంబైన ధర్మంబులన్నల్లేకుంటి; ముల్లండిన  
న్నాకు సాఖ్యాళిజేకూర్చి యావంతయైనంబ్రచూదంబు రాకుండఁ  
గాపాడుచుంటే! మహాప్రేమమూర్తి! నమస్కారముల్ భక్తిమై  
చేయుచున్నాము. నీదత్తమైనట్టి యీదండనాధర్మముం  
శుద్ధభావంబుతోజేయు నుత్సాహముం గూర్చి దేశోపకారంబు  
తాకృత్యముల్సల్ప దానన్ భవత్సేవజేయంగ శక్తుల్ గటా  
క్షించి మమ్మెల్లరక్షించుమా! లోకమందెల్ల చార్జన్యమున్నాని  
శాంతిం బ్రతిష్ఠించి కాపాడుమయ్యా! త్వదీయేచ్ఛయే సర్వదా  
చెల్లుంగాతక, భవద్రాజ్యమేసుస్థిరంబై ప్రవర్తిల్లుతక.

జగః—ప్రియా! నాకు సెలవిమ్ము. నేను న్యాయసభకుబోయి  
రాజకార్యములు నిర్వర్తింపవలయును. మఱియు మన  
క్షేమసమాచారములుధీరసింహునికిని మాయమ్మగారికిని  
వేంగులవాండ్రచే నెఱిగింపవలయును. (నిష్క్రమింతురు)

## అష్టమరంగము.

ప్రశ్నము:—కఠోరకుండు, భీషణుండు—అను నిద్రాపరులు—

స్థలము:—పట్టణపురములోని యొక మైదానము.

కఠో:—ఈజగదేవుండు ముండకొడుకు ముందర మనయాటలే  
వియుసాగుటలేదు. మనవెట్టిరాజు వానిపలుకులెల్ల వేద  
వాక్యములుగానెంచి మనబొంట్లను గతినముగా శిక్షించు  
చున్నాడు. ఇత మనకేడిదారి ? ఏమియుదోచకపోవు.  
టచే నిన్నింత యర్థరాత్రమున లేవదీసి యిక్కడికి,  
గొనివచ్చితి.

భీష:—మనజట్టువాండ్రొందఱుగూని యెన్నియో దొంగతన  
ములు, దోపిడీలు, హత్యలు చేయించుచున్నారగదా?  
వాని నణచుటకు రాజునకుఁగాదు వానియబ్బకైన  
దరముకాదు. కొన్నాళ్ళకైన దీనికంతకును జగదేవుడే  
కారణభూతుడని యతఁడెఱుంగకపోఁడు. తొందరపడకు  
మనము పశినన్నాళ్ళ కష్టములుపడము.

కఠో:—ఓరి తెలివికక్కువవాడా ! ఇంకను బెడతొననే యు  
న్నావా ? మనవాండ్లిరులు చేసినకొలఁది రాజు జగ  
దేవుని యుపదేశముపై మఱింత కఠినదండనలు విధించు  
చున్నాడు. జగదేవుండు తనశక్తికిఁ దానే యప్పొంగి  
పోవుచున్నాడు. ఈనడుమ నాతినికొక పుత్రుండుపుట్టా



టయు, నాసమయమున రాజుగారు తమకు మనుమడు పుట్టినట్టులేయెంచి గొప్ప యుత్సవముం జేయించి యాకుటుంబమువారిని గౌరవించుటయు, నీవు వినియేయున్నావుగదా ? అట్లు జగదేవుని వలలో జక్కియున్న రాజేన్నటికేని మరలునని యాసవడకు. అదికలలోనిమాట.

భీష:—అట్లులైన మనముచేయునదేమి? నీవే సదుపాయమును యోజింపుము.

కళా:—నాకొక యుక్తిస్ఫరించినది. అదేదన:—మన స్నేహితులు చేయుచున్న దారుణ కృత్యములజూచి తేడబయపడి కాళికా దేవాలయమున సమారాధనలు చేయుటకై నేడు స్వయముగా వచ్చుచున్నాడు. అతనికి దేవియనిన భక్తిమెండు. నీవాదేవి విగ్రహమునకు వెనుకదాగియుండి యతడు ప్రార్థనము చేయునపుడు గంభీరముగా నిట్లుపలుకుము. “ఓరాజా! నీవొక సమస్త సద్గుణపరిపూర్ణుడగు రాజకుమారుని నాకు బలిగా సమర్పింతువేనీ నీరాజ్యమందలి కలతలు దూపుచూయును.” అటుపిమ్మట నాడేమైన మార్వలికిన సందర్భాను సారముగా మన యుద్దేశములకు భంగముగాకుండ బ్రత్యక్షమునిమ్మ. అట్టి రాజకుమారుం డెవ్వడనియడిగిన జగదేవుని బేర్కొనము. స్మృత డదివిని జగదేవుని బలియిచ్చును. మనపుణ్యము పండును. ఇదియే తిగిన

యపాయమని నాకుఁదోచినది. నీయభిప్రాయమేమి ?

అట్లులానఁచుటకు నీకు సమ్మతమా ?

భీష:—పరమసమ్మతము. నీయోజన మిక్కిలిచక్కఁగానున్నది.

ఇది దేవకార్యముగా భావించి నీయుపదేశము ననుసరించెదను. పోదమురమ్ము. తెల్లవాఱుచున్నది. సూర్యోదయమైన రాజురాగలఁడు. ఈలోపుననే నేనక్కడ డాగవలయు. (నిష్క్రమింతురు)

నవమరంగము.

రంగము:—జగదేవుని మందిరము.

ప్రవేశము:—చిన్నిపాపని లాలించుచు నుయ్యెలనూఁపుచు లాలిపాటపాడుచున్న వీరవతి.

మధురగతి రగడ.

వీర:—లాలిజగద్దవ - లా! మతివిమలా

జోలలఁబాడెద - లీలఁబరుండుము.

కులయశము నిలువఁ - గలవాఁడవలెను

వలసిన శుభగుణ - ములఁ బడయుమోపుడు

జనసీజనకుల - ఘనకష్టంబులఁ

గనకీవనయము - మనుతసుఖంబున

పుడమిని బాలిం - చెడు ఘనభాగ్యం

బిడి నినుఁబోయిత - మీశ్వరుఁడెలమి.

(తనలో) ఏమిది ! మధ్యాహ్నము మీటియుండెను. నా నాథుఁ డింకనురాఁడయ్యె. ఆయన కే దేనివిపత్తుఁడుటిల్ల లేదుగదా? ఎట్టిపని తొందరలున్నను భోజనమున కింతయూలశ్యము చేయుఁ జెన్నఁడునులేదు. ఏమి సంభవించినను బెక్కుసారులు మాకుఁ దోడ్పడి రక్షించిన పరమేష్ఠి యిప్పుడు కావఁడా? తప్పక కాచు ననియే నాదృఢవిశ్వాసము. నా విశ్వాసము రిత్తవోదు.

చ. పరమపితా ! విపత్తులను • వారిధిలోఁబడి మేరఁగాన కే మరయుచు దుష్టమానవచ • యంబుననక్రని కాయథాటికిఁ దరితులవకాచునుండ మముఁ • దార్కొని కావవెనావసీవయై పరకృపనట్టులే యిప్పు డ • పాయనిరోధముఁజేసిపోవుమా !

(ప్రవేశము—జగదేవుఁడు.)

(వీరమతి భర్తనెదుర్కొని సాదగమున స్వాగతమిచ్చి) నాథా ! నేఁడు మీరేల యింత యాలసించితిరి ? (మొగము వంకఁ దేరినూచి యాత్రముతో) ఇదేమి ? మీ ముఖపద్మ మిట్లు వికాసవిహీనమై యున్న దేల ? నా నెమ్మది తల్లడవకు చున్నది. ఘోరకారణముందెల్పి నాయలమటఁ దీర్పుఁడు.

జగః—ప్రియా ! జనియించినదాది నాకును, బెండ్లియాడుట మొదలు నీకును గ్రహపరంపరలు గల్గినవి. దైవ కటాక్ష ముచే, నీపాత్రినత్యమహిమచే, వారి నెల్లఁగడచి యిప్పు రిని సుఖంపఁగల్గితిమి. కాని ధర్మపరాయణుల కెందును దుష్టులు సహజశత్రువులై యెగ్గుసేయఁగోయుదురు.

వీర:—ఇప్పుడు దుర్మార్గులెవడేని జేనితో మీ  
సెప్పి ముప్పు దెచ్చిరా?

జగ:—రాజులు నూచకజనుల నుడులవినువాడ  
ధర్మసంస్థాపనార్థమై దుష్టశిక్షణమునకు  
టరులు తెగి హత్యలు కావించుచున్నార  
నదియేకద? తన్నివారణము చేయుము  
కాళికాదేవిని బ్రార్థించెనట. దేవిప్రతి  
బలియిచ్చిన శాంతిగల్గునని వచించెనట  
దై నగరుజేరి యేమిచేయుటకుం దో  
డట. అదివిని నేను దేశముకొలుకు  
బ్రాణము లర్పింపనిశ్చయించు కొంటిని.

తే. గీ. దేవికుపహారముగ నాదు • దేహ:

దేవతాత్మ ప్రిగూర్చి • దేశరక్ష

ణంబొనర్చియు, నృపుని ఋ • ణం

కొనియు ధన్యండనగుదుఁ; కై • •

వీర:—ప్రాణకాంతా! మీ నిశ్చయబుద్ధి  
నన్ను విడిచి మీరు చనిన మీ బహి  
చినవారలగుదురు. అదిగాక మీరు చ  
మున నేను గూడ మీ మార్గ మన  
కాన నాయనుగమనమున కనుమతిం  
కూన నేమిచేయువారము? (కన్నీరు

అ-సె. పరమయోగి పోల్కి + దరహానమొసరించు

సంతెగాని యితర + మింతగనడు

అట్టి బాలువీడి + యెట్టులరుగుదాన !

నెవరి కప్పగింతు ? నేది త్రోవ ?

జగ:—మనోనాయికా ! నీవు వగవ నలదు. మనము మువ్వ  
రము దేవికి దేహము లర్పింతము. బాల్యమందే తవరక్త  
మును రాజు కొఱ కర్పింపనుట; మన పుత్రుడు జగద్ధ  
వలుడు ధన్యతముడు. ఇంక మనకున్న వస్తుసంచయము  
లర్హులకు దానమొసంగి, యుచితశ్రీవస్త్రధారణముజేసి  
దేవాలయమునకుఁ బోదము రమ్ము. వేగమలెమ్ము.  
(నిష్క్రమింతురు.)

ద శ మ ర ం గ ము .

స్థలము—కాళికాలయము.

(ప్రవేశము:—వీరమతి, జగద్ధవల, జగదేవులు.)

జగ:—ప్రియా ! మొదట బాలకుడును, నవలసీవును, గడవట  
నేనును దేవికి గానుకలుగా నర్పింపబడవలసియున్నది.

వీర:—(కన్నీటితో) నాథా ! నాచిన్ని సుతురక్తము నాకన్నుల  
యెదుటఁ గాఱుచుండ నేను సహింపజాల. ముందు  
నన్నర్పించి తరువాత—[డగ్గుత్తికరాంగఁ జెప్పలేక  
వాపోవును.]

జగ:—(కై ర్యముతో) మనోహరిణీ! ఇట్టి పవిత్రసమయమున బామరులవలె నీవు వగవవచ్చునా? మన యుద్యమమున కేభంగమును గలుగకుండ శీఘ్రముగా సిద్ధపడుము. నీ కోరిక చొప్పున ముందు నిన్నే యర్పింతును. మనము కడపటి ప్రార్థనము సలుపుదము రమ్మ.

జగ, పీఠ:—(చేతులు జోడించి సమీపిత నేత్రులై)

వంచ. పరాత్పరా! త్వదీయసేవ - భక్తిమీఱజేయుచున్  
జరంబుజీవముల్ధరించి - చేరుచుంటిమయ్య నిన్  
ధర్మ స్ఫుధర్మమాచరింపఁ - దాపముల్కట్టించినన్  
గరంబునీదుప్రేమకల్మి - గ్రాలినాము ధన్యతన్

వంచ. శ్రమింపుమయ్యమా కలంక - జాలమెల్ల బిరికితొ  
సమస్తప్రాణికోటిఁగాచి - శాంతినిల్పుమెల్లడన్  
ప్రమోదపూర్ణభావముకి - భక్తులైన మేమిదే  
సమీపవర్తనంబుఁగోర - స్వాగతంబొసంగుమా !

జగ:—(సియూ! ఇంక జాగుచేయకము. రమ్మ. పీఠమతి దేవికి సమన్వరించి తద్విగ్రహము వంకనే మొగముంచి మెడ వంచును. జగదేవుడు ఖడ్గమును దూసి, జలిపించి, ఎంచుకనేవు ధ్యానించి, 'జయ్ కాలి' యనుచు నేయఁ బోవును. పట్టణ సంస్థానాధిపతి పరుగున వచ్చి యాతని చేతిని బట్టుకొని యాపును.)

సుధర్మ:—జగ దేవా ! ఇట్టి తెగువ తగునానీకు ? దేవి  
యడిగినంతమాత్రమున నిన్ను బలిగా నిచ్చెదనంటినా ?  
లేదే. నీవంటి మహనీయుని నాకంఠమునఁ బ్రాణము  
లుండఁ బోగొట్టుకొందునా ? దయాస్వరూపయగు దేవి  
యేలయిట్టి విషమవాంఛ నొందెనని యచ్చెరువొందు  
చుంటిని. నాహసకార్యము మాని నావెంటరమ్ము.

కాళి:—రాజా ! నీక్షేమము నీవెఱుంగకుంటివి. ఈ యువకుని  
పై వెఱిక్కుకొనిజెంటి దేశమును బ్రజలను నాశముఁ  
గావించుకొనుచుంటివి. నీకు మేలు నలుపఁబూనియే  
నేను హితోపదేశ మొనర్చితిని. నీవు వినకున్న మఱియుఁ  
జేటువాటిలునుజుమీ ! అనల నీచి త్రము.

సుధర్మ:—(విచుట నభినయించి) ఈ పల్కులు దేవియే పల్కె  
నా ? విగ్రహము యథాపూర్వముగనే యుండెనుగాని  
కొంచెమైనఁ జలించుట లేదు. పెదవయైనఁ గదలుట  
లేదయ్యో. ఇదియేదో వింతగాఁ దోచెడిని. ఇందేదో  
మోసముండవలయును. (అనియించుకనేపు యోజించి  
కొలుస దేవి విగ్రహము వెనుకకొఁబోయి చూడఁ  
గ్గింద నక్కి యున్న రాజదొంగిని కన్నట్టును.)

సుధ:—(కోపావేశముచే మొగముజేపురింప) ఓరీ! భటులారా!  
ఈపాపిని ఇట్టి బంధింపుడు. ఆహాహా ! ఎంతమోసము!  
ఈపోగాధము లెంతఘోరకార్యము లాచరించుచుండిరి.  
(పండ్లు వటువటుఁ గొట్టుకొనుచు)

జా. ఓపాశాధమాలార ! యస్మదమితా • త్యుగ్రవ్రతాపాగ్నికే  
లాపుంజంబులకు నిమి మ్మలభజా • లపాములంజేసి సం  
తాపంబొందగజేయువాడె ; జనసంతానంపుసంక్షోభము  
వే పోగొట్టెద ; మీదుశోణితములకాపవృద్ధిస్థలి న్జలుచుకా.

జగ:—(ఈచర్యగని తెల్లబోయి) మహారాజా! నేను దేవ్యాదే  
శమైన దనియే నమ్మి యీసాహస మాచరింపఁబూని  
తిని, కాని నీజిము బయలుపడియె. మీరప్పుడు శోధ  
ఘూర్ణమాన మానసులై యలమట పడకుండు. పౌరుల  
దౌష్ట్యము నేన యడచువాడె. మీసంకల్పము పవిత్ర  
మైన దగుటచే మేముమరల జీవించునుసాయముగల్గెను.

(ప్రవేశముక యశ్వికుండు)

అశ్వి:—జగ దేవ మహారాజుగారెక్కడ? (కలయఁజూచి పచ్చని  
బట్టలు గట్టుకొన్నవాడేయని యానవాలుపట్టి) రాజు  
కుమారా ! మీజనకఁడు మిమ్ము శీఘ్రము తోడ్కొని  
రమ్మని యానతిచ్చె. దేశ దేశములఁ దిరిగి యిక్కడ  
మిమ్ముగంటిని. మీసవతి మూలమున మీతండ్రికెన్ని  
యో యిడుమలుగల్గినవి. కాని యవి మీతల్లిచాతుర్య  
ముచే రూపుమాసినవి. రాజిప్పుడు మిమ్ము బట్టాభిషే  
క్తులఁ గావింప రమ్మనెను. వెనుకటి తప్పులను మన్నింపఁ  
గోరెను.

సుధ:—నాయనా ! నాకఁ బురుషసంతానము లేదుగదా ! నా  
కూతు ప్రభావతిని నీకొసంగి మండుగా నారాజ్యము



నకు నిన్నుఁ బట్టాభిషిక్తునిఁజేసెద. ఇచ్చటికే మీజననీ  
జనకులఁ బిలిపింతు. లెమ్ము రమ్ము.

(అందఱు నిష్క్రమింతురు.)

ఏకాదశరంగము.

స్థలము:—ధారానగరములోని రాజభవనము.

ప్రవేశము:—ఉదయాదిత్యుఁడు జగదేవుఁడు, ధీరసింహుఁడు.

సౌశంకిరాణి, వీరవతి, ప్రభావతి, కొందఱు సేవకురాండ్రు.

ఉదయా:—కుమారా ! దుర్జాతయగు సీసవతిత్వల్లి మాయలలో  
బడిపోయి యెన్నియడుమలకో పాల్పడితిని. లోకారాధ్య  
యగు నీజననివలనను, సౌజన్యనిధియగు నీధీరసింహుని  
మూలమునను నవియెల్లఁ బొసినవి. నేను మీతల్లి నెట్లు  
గారించినను, నామెమాత్రము నన్ను,

చ. చెఱివిడిపించికాచె; రిపు + నేనల యుద్ధమునందునోర్చి రా  
జ్యరమనొసంగె గ్రమ్మరఁ; బిశాచియనందగు తత్సపత్నిదు  
మృతరాముల న్మది న్మఱచి + సన్మతిఁగైకొనెదాని ; నట్టిభా  
సురగుణజాల నీజనని + సుమ్మి విపత్తులఁదోచె నాకిలఁ.

నేనెంతపాపినో యంత ధన్యుడనైతిని.

జగ :—జనకా ! మీకు వలెనే నాకును బెక్కిడుమలు  
పొడమినవి. మీకు మీప్రియభార్యవలె నాప్రియవత్ని  
నాకు వానిని బాపినది. సహజ సౌశీల్యమొందు కళత్ర  
ములఁ బడయుట కంటెఁ బురుషులకు వేరు భాగ్యము  
గలదా?

సోశంకి:—నాయనా ! ఇందు నేనుజేసినదిలేదు. నాకు దోడఁ  
బుట్టినవాని కన్న మిన్నగ నీధీరసింహుఁడు దోడ్పడె-  
అతఁడే యీశుభములకు గారణభూతుఁడు.

ధీర:—రాకుమారా ! రాజా ! నేను నాధర్మము నెఱపితినిగాని  
యెండాచరింపలేదు. సంస్తవ పాత్రిఁడను నేనుగాను.  
పరాత్పరుఁడు సుత్యుఁడు. అమ్మా ! ప్రభావతీ ! నీవు  
నీనవతి వీరమత్తికైవశిఁ బవిత్రచరిత్రవు కమ్ము. పూజ్య  
లారా ! ఇక జాగేల ? జగదేవునికి బట్టాభిషేక మొన-  
రింతమురండు. ఇంక మనకేమికావలయును? ఇట్లుగుగాక-

తే. గీ. న్యాయమున రాజులేలుత ♦ మవని నెపుడు ;  
నిలబ్రజాళికి స్వస్తియె ♦ వెలయుఁగాత ;  
గో ద్విజ తతికి శుభములు ♦ గూరుఁగాత ;  
సర్వలోకముల్ సుఖమున ♦ సాగుగాత.

స మా ప్త ము .

## పీఠిక.

అంగ్లేయులు హిందూ దేశముందు స్థిర రాజ్యమును సంపాదించు బ్రయత్నములు నలుపుచుండఁగ, గొంతకాలమువఱకు మన ద్వీపకల్పమునకు నడుమనున్న రాజపుత్రస్థానము మాత్రము స్వాతంత్ర్యము వహించియే యుండెను. అంగ్ల నాగరకత యప్పు డించుక మన దేశమునఁబ్రవేశించినను, రాజపుత్రస్థానమున మాత్రము జొచ్చియుండలేదు. రసపుత్రులు పూర్వాచారపరాయణులై మెరుగుచుండిరి. పందొమ్మిదవ శతాబ్దారంభమున నుడయపురమును భీమసింగను రాజుయేలుచుండెను. కాని పూర్వీకుల బలవైభవాదు లతనికి లేకుండెను. సామంతరాజులందఱు స్వతంత్రత వహించి పేరునకుమాత్రము లోబడియుండిరి. అతనికిఁగ నృష్టయను సుందరాంగియో కూతురుగలదు. ఆమెను బెండ్లియాడ జయపురయోధపుత్రరాజులు జతనములునలిపిరి. వారిలోయోధపుర రాజు నీచకులజుఁడు. కాని మిగులబలవంతుఁడు. వానికోర్కీనిరాకొంచుట రాజుకును దక్కినవారికిని త్రేమకరము గాదు. కృష్ణాకుమారి నీచునిఁ బెండ్లియాడి తన దేహము నపవిత్ర పఱుచుకంటె మేనుఁ దొరఁగుటయే మేలని యెంచి దేశక్షేమమును దననూనమును గావఁదలంచి, బలాత్కారమునఁ బ్రాణములు వాసెను. ప్రాణముకంటె మానమెక్కుడని రసపుత్రులుతలచువారగుట సార్థకముచేసెను.

# కృష్ణా కుమారి.

ఇందువచ్చుపాత్రలు.

భీమసింగు—ఉదయపుర రాజా.

జయపుర రాజువద్దనుండి వచ్చిన యొకదూత.

సింధియామహారాజు నొద్దనుండి వచ్చిన దూత.

శాంత—భీమసింగునిరాణి.

కృష్ణ—భీమసింగుకొమార్తె.

అజితసింగు—భీమసింగు కుమారుడు.

సగ్వంతసింగు—కరడూరు దేశపు నామంత రాజు, ఒక యోధుడు  
ఇద్దరు సేవకురాండ్రు.

రంగము:—చిత్తూరులోని రాజభవనమందలి రహస్యా

గారము. వీరముపై రాజు కూరుచుండియుండును.

ఎదుట నిద్దరుదూతలు నిలుతురు.

{ తెరచాటున అజితుడు, రాణి, కృష్ణ తగునానముల  
కూరుచుండి యుండురు. }

భీమసింగు:—కాని నాకు దగ్గరచుట్టము, స్నేహితుఁడునగుజయి  
పురమహారాజునకు నేనుజేసిన వాగ్దానమును జెల్లించ  
వలసిన విధిగలదు.

జయపురదూత:—సత్యము. మహారాజా ! తమరన్నమాట నెఱ  
వేర్పవలయును. కృష్ణాకుమారిదేవిని జాగుసేయక మా

ప్రభునకిచ్చి వివాహముచేయుడు. అందునకుదప్పిన యుద్ధము సిద్ధమని మారాజుగారు మనవి చేయుమనిరి. సింధియాదూత:—అయ్యా ! మాత్రేడు రాజాధిరాజుగదా ? వారికోరిక నిరాకరింతురేని దానఁగలుగు కష్టములు మీరే యెఱుఁగఁగలరు. “కృష్ణ మాయోధరాజును బెండ్లాడి తీరివలయును. కానిచూ నాసేనలకార్యము నవలీల నొనర్పఁగలవు” అని మామహారాజు నుడువు మనెను. అవలమించి శ్రము.

భీమ:—మీయిరువురిలో నెవరికోర్కీద్రోసిపుచ్చిననునా దేశము నాశమగుటయు, నావ్రజలు బానిసలగుటయుఁ దప్పదు. అయ్యలారా ! మిమ్ము బ్రతిమాలెదను. దయయుంచి మీతేండ్లతోజెప్పి కోప ముపసంహరింపఁ జేయుఁడు. నాకూతురు బ్రహ్మచారిణిగా నుండుననియు వివాహమే యాడదనియుఁ జెప్పఁడు. వ్యర్థకలహములు తగవని వచింపుఁడు.

తే. గీ. పాలునీరుపోలిక రాచ • వారు కూడి

మనిన, భువియెంత సుఖదమ్మె • తనరుచుండు ?

తెగువ బరదేశరాజులు • తేటిమాడఁ

గలరె మనదేశమాత్రపై • గన్నులెత్తి ?

సిం॥ దూత:—అయ్యా ! అన్నిమాటలు మాకు బనికిరావు. నేను సస్యరముపోయి సందేశ మెఱింగింపవలయును.

మీకు సిద్ధమున్నను లేకున్నను, ఆమె సమ్మతే  
సమ్మతింపక పోయినను యోధపురరాజునకు న  
బరిణయమై తీరును.

జయదూతః—స్వామీ ! దూర మాలోచింపుడు. వ  
సామాన్యుడుకాడు. ఇడుమలఁ బడఁగలరు.

సేందూతః—ఇన్ని పలుకులతోఁ బనిలేదు. మీరు న  
నకు సన్నద్ధులై యుండుడు. నేఁబోయివచ్చెద-  
కొందు. (నిష్క్రమించును.)

జయదూతః—అట్లయిన మారాజా తీసిపోవువాడు?  
పాలుడును దండె తివచ్చును. సిద్ధపడుడు.  
(నిష్క్రమించును.)

భీమః—అహా ! నాగతి యెంతకువచ్చినది ? చక్కని  
రైను గనుటయు నొక్కతప్పేయయ్యెగదా !

తే. గీ. అవాహ ! లోకవృత్తియెటుల ! సమరుచుఁ  
జలజముఖులకొఱకు నెట్టి ! కలుషకర్మ  
ములనయినఁ జేయ వెనుదీయ ! రిలను పూ  
పశువులు ! కలికాలమహిమ ! ప్రబలఁబోలు !

కృష్ణః—(తెరనొత్తించుకొని తెల్లితోను సోదరునితోఁ  
ళించి) తండ్రీ ! వ్యర్థముగా నాయొక్క ర్థము  
మనస్రియదేశము నాశమొంద పలనుపడదు.  
నాకొక్క కోర్కెయున్నది వినుము. (మోకరింప  
జోడించి)

చ. కొమరుండనైతి నేని, ననుఁగోమునఁబెంచినవాఁడవయ్యు, యు  
ద్ధమునకుఁ బంపకుందువె ముఁదంబున దేశముఁగావఁకూతున్న  
యమరుట, శత్రులక నమరఁమందు నెదుర్కొనఁజాలకుంట బ్రా  
ణములను ధారవోసియయి నక మననీచుచుబ్రోవనీ చుచూ.

మన దేశముకొఱకుఁ బెక్కుమారులు పోరాడిపోరాడి  
తమనర్హస్వ మర్పించిన యింతమంది జనులఁ గాపాడ నాయు  
ల్లు ప్రాణమొక్కటి యర్పించి నేను ధన్యను గాఁగూడదా?  
అయ్యో !

తే. గీ. నాదుసౌందర్యమే కార ఁ ణంబు వీరి

ననికె బుఁకొల్పు, దుష్టస్వ • మునకురేప

ఇప్పుడు నారూపుమాసిన • నృపులకత్తు

లొఱలకరుగు ; నుదయపుర • మొందుస్సఖము

అన్నా ! అశేనీఖడ్గము. ఇదే నాకంఠము (అని మెడవంచుచు.)

భీమ: — అమ్మా ! కృష్ణా ! ఏమి? ఏమి? మాకొఱకు నీయును  
రుల నర్పించెదవా ?

కృష్ణ: — ప్రియజనకా ! అంతకంటె నెమ్మదికి వేరుపాయము  
లేదు. నే మరణించిన నీ రాజకుమారులు శాంతింపు  
దురు. నాశవముకొఱకుఁ గలహింపరు.

శాంత: — తల్లీ ! కృష్ణా ! నీపలుకులు ములుకులవలె నాహృద  
యమును భేదించుచున్నవి. అమ్మా ! నిన్న నగుని  
కంటఁబడనిచోట దాచెదను. నీకేమిభయము ?

కృష్ణ:—అమ్మా! నీవు నన్ను భద్రముగా దావగలవు. కాని  
 యాదుర్మార్గులు నేను గనబడకపోయినను వారిపని  
 మానరు. వారుతిక్కుంగల వారైపై బడుదురు. దేశము  
 నాశమొందును.

ఆ వె. కలుషమతులుచేరి \* చెలరేగరెచ్చోట,  
 పరమశాంతియెడల \* బరిధవిల్లు  
 అట్టిసౌఖ్యధామ \* మందునే వసియింతు  
 మర్త్యలేరు నన్ను \* ములపలేరు.

(పండినంకఁదిరిగి)నాయనా! నీవుకొంచెమాలోచింపుము.  
 ఉ. పాణిములన్న నాశగల \* పౌరులు పెక్కురుపాపమావిధి  
 ద్రాణును గోలుపోయి రిపు \* ధాటికిబాల్పడుకన్న ముందుగా  
 ఊహికి భారమైతనరు \* శూన్యసుమంగళనేనె భూమిపై  
 శోహితముల్ వెలార్చి దివిఁజూఱకొనంగలదానఁ బంపుమీ?

భీమ:—(తనలో) ఆహా! నాముద్దుబిడ్డపలుకు లెంతకొనియాడఁ  
 దగినవి? ఆనీచులరీతిగని యది యిదివఱకే చావడలఁ  
 చుచున్నది. ఆమె పల్కిన దంతయు సత్యమే. ఆకూళ  
 యోధపురీశుఁడు మహారాష్ట్రసేనా సాహాయ్యముతో  
 నెత్తివచ్చి నారాష్ట్రమును త్వంసముచేసి యెడారిగా  
 మార్చి వైచును.

కృష్ణ:—తెండ్రో! నీవైఖరిజూడఁ నీవు మంచుదారిలో బడుచు  
 న్నట్లు తోచుచున్నది. నేనిప్పుడు చావకత్తువు. ఆ



చచ్చునది మర్యాదతోఁ జుచ్చుట మేలుగాదె? అన్నా!  
అపనినీది. మనకు మానహానిరాకుండఁ గాపాడునదియగుఁ  
హేతినిదూయుము. వెనుదీయక నాశిరము నఱకుము.  
ఇదే యొగ్గయున్నాను.

అజితః—(కత్తియొకచుండిపెట్టికి) ఓనారీశిరోమణీ! నీదైర్యసా  
హసములు నన్నుఁ బ్రేరేచినవి. నాకుఁ బూర్వస్మృతినిఁ  
గల్గించినవి. రాఁగల యగమునందలి రసపుత్రకన్యలు  
నిన్నుఁ గూర్చి గీతములు పాడుదురు గాక! నీ పావి  
త్ర్యము మెత్తురుగాక? (అని కృష్ణాకుమారి నేయఁ  
బోయెను. కాని యంతలోనె దైర్యము చెడిపోయెను.  
కరవాలము నేలఁబాఱవైచి, రెండు చేతులతో మొగ  
ముఁగప్పికొని యేడ్చెను) చెల్లెలా? క్షునింపుము.  
ఆ కూరకార్యమునకు నేను దగను. జూచిచూచి చం  
పఁ జాలకున్నాను.

తే. గీ. కడవటినిముసమందును • గాంతిచెడక  
నిండుజాబిల్లిబోలు నీ • నెమ్మొగంబుఁ  
జూడ నాధృతియంతయుక • శూన్యమయ్యె  
నిన్నుఁజంపఁ జేతులురావు • కన్నతల్లి!

కృష్ణః—(తల్లివంక దిరిగి) అమ్మా! కూతురమానము చెడనున్న  
ప్పుడు. రాజ పుత్రమీత యిచ్చు తుదికానుకను నాకు  
దయచేయమని నిన్నర్థించు చున్నాను. నేను ద్రావుచుం

డంగనే సాగ్రములూడ్చు విషమునిచ్చి నామానముఁ  
గాపాడుము. ఆనృపశునకములు వ్యర్థముగా నన్నపవిత్ర  
పఱుపఁ జూచుచున్నారు.

శాంతః—అయ్యో ! నేభరింపలేనే ! (అనియేడ్చును.)

కృష్ణః—(గర్వముతో) నిన్నేయడిగెదను. నాకు హక్కుగలదు.  
నీవు గన్న యీశరీరమును నీవురక్షించుకోవా !

శాంతః—( దుఃఖించుచుఁ బోవుచు ) కూతు కడపటికో  
క్కిందీర్పని కఠిన హృదయ యగు తల్లి యుండదు.  
అయ్యో ! అయ్యో ! నాకు గతియేమి ? హా ! హా !

(అనిపోవును)

కృష్ణః—చిటునగవుతో)

తే. గీ. వగవుఁజెందకు నాయనా ! ♦ వందురకుము  
సోదరా ! మున్ను రసపుత్ర ♦ సుందరలెటు  
శత్రుకరములఁ బడుకన్న ♦ బ్యాబుఁబడుటె  
తగవటంచు సమసినారొ ♦ తెలఁపుఁడయ్య ?

అజితః—అమ్మా ! ఆయవస్థవేరు. అప్పుడు మగవాండ్రును దమ  
యోషినకొలందిఁ బగతుర కాగటార్చి వీరశయనము  
నలంకరించిరి. ఇప్పుడో—

కృష్ణః—ఇప్పటి మరుజులే నేరువిధమైనవారు. ఇప్పుడు జనులు  
శాంతినే కోరువారు. (అత్తటి నొక గిన్నెచేతఁబట్టుకొని  
శాంతప్రవేశించును.)

అమ్మా ! ఇప్పుడు నాకు మోదమయ్యను [గిన్నెనందుకొని]  
జనసీజనకులారా ! సోదరా ! నేనిదే సూర్యవంశమందలి  
ప్రతిరాజు కుమారుని శ్రేయస్సునుగోరి విషముంగోలి  
ప్రాణమును బరిత్యజించు చున్నాను. (త్రోగును. ఒక  
నిముసము నిలుచును. తల్లివంకఁ దిరిగి) అమ్మా ! నీవు  
నన్న మోసముచేసితివి. విషమన నీరనియు నర్థము  
కలదు. గావున, దానినిదెచ్చితివి కాఁబోలుకానిమ్ము.  
అయిన నేమి ? దానిని నేనేసిద్ధపఱుచుకొనగలను. ఇదే  
కోరిలిదీర్చునిద్రోవోయెదను.

తే. గీ. నిష్కళంక వర్తనులార ! • నెమ్మి నన్నుఁ  
గన్న జనసీజనకులార ! • కరము నాదు  
ముద్దుముచ్చటలనుజూచి • మురియుసోద  
రప్రకాండమా ! సెలవిండు • రానుమరల.

(నిష్క్రమించును. వగచుచుఁ దల్లివెంటఁబడించును.)

భీమ:—(తెల్లనిగడ్డముపైఁ గన్నీరుగార్చును) ఆహా ! దైవమా!  
ఎట్టికష్టములు గల్గించితి వీరాచపుట్టువునకు? (ఆలోచనా  
దృష్టితో) అవును. ఇదితప్ప మఱియొకదారిలేదు. ఎప్పు  
డు ప్రబలవిరోధులు దానినరించిరో యప్పుడే దానిమృతి  
ధృవమనుకొంటి. (కోరికముతో) నాకన్న కూఁతురు  
మడియుటకైన సమ్మతించుగాని యాచండాలునకు  
యోధపురేశునకు మాత్రము నాబిడ్డనీయను.

అజిత్తు:—యుద్ధమొనర్చెదమన్న వారు బలవత రాలులాభము లేదు.

(ప్రవేశము:— సేవకుడు.)

సేవ:—మహాప్రభూ ! కరడూరురాజు సగ్వంతసింగుగారు హజారమున వేచియున్నారు. దేవరనుజూడిగోరుచున్నారు. గుట్టముపై దొండరగావచ్చినట్లు తోచుచున్నది.

భీమ:—లోనికి రానిమ్ము. (సగ్వంతుడు తొందరతో బ్రవేశించును).

సగ్వ:—(తడబడుచు) మ-హా-ప్ర-భూ ! కృష్ణకుమారి సజ్జా వయ్యె-యన్న-దా ! (రాజును గొడుగును నొండొరులు చూచుకొందురు.) (కొంచెము కుదురుపడి) ఏలయట్టు లడుగుచున్నానందురా ? నాబోటివాడు జీవించియుండ నామే యాత్మహత్యగావించు కొననెంచెనని కింపదంతి పుట్టెను. దాననింతవేగమ యిలువెడలివచ్చితిని.

తే. గీ. దేవ ? సగ్వంతసింహుని + దేహమందు  
నసువులింక నిలిచియుండ + నబల కృష్ణ  
యూరక తనమేనువిడువ + నోర్వగలడె ?  
ముసలినినియెంచకుడు, భువి + ముంచివైతు.

(తెరలోపల నాహాకారములు వినిపించును.)

శాంత:—(తెరలో) హా ! కృష్ణా ! ఎంతసాహసికురాలవే ? నీకు మాతృదేశముపై నెంతప్రీతియే ! తల్లీ ! నీగుణములెట్లు

మఱవగలము. నీమోహమునెట్లు మాహృదయముల నుండి పాటదోలగలము.

తే. గీ. కలకలమను నీముద్దుమో ♦ మిలను జందుగి  
 ఘండునంతటకు మఱ ♦ పొందగలమె ?  
 తల్లి ! నీవంటిగుణరాశి ♦ ధరణి నెన్ని  
 జన్మములనెత్తినను మాకు ♦ సాధ్యమాన ?  
 (అనియెడును.)

సగ్వ:—(అలకించి) అట్లయినఁ గృష్ణమరణించెనా ? ఏమి ?

శాంత:—(తెరలో బిగ్గఱగా) నాథా ! మనభాగ్యలక్ష్మీ వెడలి పోయినది. ఇకరాదు. (అనిదుఃఖించుచు మూర్ఛిల్లును. అజతుండు వగచును. రాజు మోస్తరినొంటిపైనుండి)

సగ్వ:—(తలవంచి కన్నీరురాల్చి, పిమ్మటఁగన్నులెఱ్ఱఁజేసి రాజు వైపుచూచి) ఓరాజా! నాపూర్వులు ముప్పది తరముల నుండి మీపూర్వులసేవించిరి. మనమిరువురము సమాన వయస్కులము. చిన్ననాట నుండియు మీ యూడి గమునందుంటిని. కాని తుదకు వ్యర్థుడ ననిపించుకొంటిని. ఇదే నాక త్తిని మీ పాదముల మోలనుంచితిని. నేడు మొదలు నీకు నేవఁజేయును. నేను సచిరకాలము లోనే గృష్ణుని గలసికొందు. నెలవిందు పోయెద.

(నిష్క్రమించును.)

(తెరవాలును.)

# పున్నాబాయి

ఇందువచ్చు పాత్రలు.

వనవీరుడు:—బాలుడగు నుదయసింగునకు మంత్రిలు నిం

మించిన సంరక్షకుండు.

ఉదయసింగు:—చిత్తూరురాణా.

వీరాబాయి:—ఉదయసింగు భార్య.

పున్నాబాయి:—ఉదయసింగుని బెంచినదాది.

ధానకుడు:—రాణాలకు భోజనము తెచ్చుమంగలి.

సోనిగుట్టప్రభువు:—ఒకసామంతరాజు—వీరాబాయితండ్రి.

అసాసా:—ఒకకోమటి—వర్తకుడు—జైను మఠస్థుడు.

అసాసాతల్లి, కొందఱాశ్వికులును గలరు.

కథాసంగ్రహము:—బేబరుచక్రవర్తి హిందూదేశముపై దత్తునప్పుడు చిత్తూరురాజ్యము సంగరాణా పరిపాలనములోను ప్రబలముగా నుండెను. బేబరు మిత్రభేదముచేసి రాణాను కఠినముగా నుండెను. 1527 సం॥ మార్చి 27 వ తేదీని నోడించెను. ఎవ్వ నోటమియన నెఱుంగనిసంగుడు యుద్ధానంతరమున బెంగళె కొని చనిపోయెనట. సంగుని మరణముంగూర్చి పెక్కులు పెదెఱుంగుల జెప్పుదురు. అతని జ్యేష్ఠపుత్రుఁడు రత్నసింగు

య్యెను. కాని యతఁడొక కాంతను బెండ్లియాడియు విడిచిపెట్ట నామెను మరల నింకొకఁడు పెండ్లియాడ, నాతనితోఁ బాఁశఁత్రు నితోఁబాటు తానును మృతుఁడయ్యెను. అప్పుడు సంగరాణా భార్య తెవరికివారే తమకొడుకులకు రాజ్యమిప్పింపఁ బ్రయత్నములు సలిపిరి. వారిలో జవాహీరుబాయి యనురాణి తనపుత్తుని విక్రమజిత్తుని రాజ్యలబ్ధునిగఁజేయఁగలిగెను! విక్రమజిత్తునకుఁ దండ్రినాతలకుండు గొప్ప గుణములలో నొక్కటియు లేదయ్యె. అదియట్లుండ నతఁడు రసపుత్త్రినేనావిషయమునఁ గొన్నిమార్పులు చేసెను. ఎన్నఁడును వాడుకలేని తుపాకులనుపయోగింప నాజ్ఞయిచ్చెను. ఏనాఁడును గుఱ్ఱముపైఁగాని యుద్ధముచేయమని నియమముగల రాజపుత్తులను గాల్బలముగా నేర్పఁడుడని నిర్బంధించెను. ఇవన్నియుఁ బ్రజలకుఁ గిట్టకుండెను. సామంతరాజులు స్వాతంత్ర్యము వహింపజొచ్చిరి. రాజ్యమరాజకమయ్యెను. ఇట్టితఱి గుజరాతునేలు బహదూర్షాయను నతఁడు మున్ను చిత్తూరురాజులు మాళవదేశపు సవాబును ఖయిదీగాఁదీసికొని వాని కిరీట మపహరించి యవమాన పఱిచి రనివిని, యిది ప్రత్యవకారము చేయుటకుఁ దగినయెడననియెంచి దాడివచ్చెను. అప్పుడు రసపుత్తులకుఁ దరకలతో ఘోరయుద్ధమై యందు సర్వనాశమయ్యెను. స్త్రీలు జహగప్రతము సలుపఁ జచ్చురికిరి. రాణీకర్ణావతి చిచ్చులో జొచ్చుటకుఁ బూర్వము హనుమాయూనుని శరణువేఁడెను. కాని యతఁడు

సమయమునకు రామిఁ దనకొడుకు నుదయసింగును భద్రముగా  
దాపించి తానగ్నిలోఁ బ్రవేశించెను. అంతయు ముగిసిన వెనుక  
హనుమాయూనువచ్చి, శత్రువుల బాటద్రోలి, యుదయసింగు  
కొఱకు వెదకించెను. కాని యతఁడు కాన్పింపకపోవుటచేఁగొన్ని  
నియమము లేర్పఱిచి విక్రమజిత్తునే సింహాసనమందు నిలిపి  
చనెను. అయిన నతనిరాజ్యము జనులకేమియుఁ గట్టకుండెను.  
దేశ మల్లకలోలమయ్యెను. పట్టపగలే దోపిడులు జరుగఁజొచ్చెను.  
అప్పుడు మంత్రు లాలోచించి పృథ్వీరాజున కొక దాసివలన  
గలిగిన పుత్తుని వనవీరునిరావించి యుదయసింగునకు సంరక్ష  
కునిగా నియమించి విక్రమజిత్తును సింహాసనభ్రష్టునిగఁ జేసిరి.  
అతఁడు రాజ్యకాంక్షచే నందఱును జంపఁదలంచెను. కానిపున్న  
యను నొకదాసిచేసిన సత్ప్రయత్నములచే నుదయసింగు ప్రాణ  
ములు మాము కాపాడఁబడెను. వనవీరుని చార్జన్యమందఱికి  
దెలమె యందఱును గక్షవహించి యాతనిం బాటద్రోలి యుద  
యసింగును గడ్డెప్పెనిలిపిరి. ఇందుఁ బున్నవశినపాటు మిగుల  
సంస్తవనీయము. ఈచిన్ననాటకమువలన నామె చూపిన రాజ  
భక్తియు స్వార్థత్యాగమును దేటపడును.



# పున్నాబాయి

ప్రథమరంగము.

రంగము—చిత్తూరుపుర బాహ్య ప్రదేశము.

(ప్రవేశము—వనవీరుడు గుఱ్ఱముపై నెక్కి.)

వనవీరుడు—(స్వగతము) ఆహా! నేను మహాపరాక్రమ

వంతుడగు పృథ్వీరాజునకుఁ గొడుకునయ్యి, హీనకులజగర్భమున జన్మించినవాఁడనొటచేగనా, యీ పూర్వాచారపరాయణులగు మంత్రీశిఖామణులు, నీయవివేక శిరోమణులగు పౌరులును నన్ను నిరాకరించి రాజ్యము మఱియొకని కీయఁజూచుచుండిరి? రాజ్యపరిపాలనార్హతను బొందుటకు ఖేతియులై యేఘట్టవలయును గాఁబోలు? మున్ను శూద్రాదులజలెందఱు ఖేతినిబాలించి కీర్తిని బొందియుండలేదు!

ఉ. సూతకులంబునందున ప్రసూనమునొందియు నంగనీమకుఁ  
నేతగనుండి పాలనము † నేర్పునిజేయఁడె కర్ణుఁ; డత్తటిక  
నీతివిశారదుల్ గురులు † నిందలొనర్చిన రాజరాజు రా  
ధాతనయఁ మహిపతిగఁ † దా నెలకొల్పఁడె తత్సద్భీష్టుఁడై.

ఎన్ని విధంబులనాశక్తిఁ బ్రకటించినను, బ్రజానుకూలముగఁ బుడమి నేలేదననియుఁ బూర్వమర్యాదలకు భంగము రానీయననియు నెన్ని తెఱంగుల వచించినను, నామాటలు వీటి పుచ్చి, మఱియొకనినే రాజ్యాధిపతినిగఁ జేయ నిశ్చయించిరి

గదా మంతులు ? కానిమ్ము సమయమురాకపోదు. ఈయప్రా  
యోజకులా రాజ్యము నేలువారు ? నాపక్ష మవలంబించిన  
ప్రధానునొకరిద్దఱు కలరు గదా ! వారు మంచివ క్తలు. వారు  
తమ వాదమునందు గెలుపొంది నన్ను సింహాసనాధిష్ఠునిఁ జేయఁ  
గల్గుదురేని, నావిరోధులపైఁ గసిఁదీర్చుకొని రాజ్యము నిష్కం  
టకముగాఁ జేసికొని సుఖముగఁ బరిపాలింపకపోదునా ? శూర  
సింహుఁడగు నాతండ్రినాఁటిన బీజము నదృష్టమై నెగడక  
రిత్యవోవునే ? అదే యెవ్వఁడో యాశ్వికుఁ డీవంక కే వచ్చు  
చున్నాఁడు. నన్నుఁ బట్టి బంధించుమని విరోధి మంత్రీవర్గము  
వంపియుండలేదుగద ? రానిమ్ము. నాచేతిలోఁ గరవాలమున్నంత  
వఱకు నాకు భయములేదు.

(ప్రవేశము—ఒక యాశ్వికుడు.)

ఆశ్విక:—వనవీరమహారాణావారికి జయము. మహాప్రభూ?  
మంతులు మరల సభచేసి తమ్ము బాలకులగు నుదయసింగు  
మహారాణావారికి సందక్షకులుగా నియమించిరి. ఏలినవారి  
కిదివఱ కితాళింగముం గల్గించి నందులకు మన్నింప వేడిరి.  
తాము సత్వరమువచ్చి రాజకార్యముల నిర్వహింపవలయును.

తే. గీ. రాజ్యమల్లకల్లోలమై • రాణుఁడక్కె;  
విచ్చలవిడిఁ జరించెడు • విక్రమజితుఁ;  
డర్భకు నుదయసింహుఁ గా • పాడువారు  
లేరు; నీవెదిక్కిక వన • వీరప్రభువ !

వన—(కొంచెము సేపాలోచించి) ఒరుల రాజ్యమును నిర్వహించుట కడు దుష్కరము. అయినను నేను గేవలదీనరక్షణోద్దేశముతో మొట్టమొదట నియ్యకొంటిని. కాని నాపై గరుణించి మంతులు సమ్మతించలేదు. సంతసముతో నిలయుమునకు నే బోవుచుండ మరల రమ్మందు వేమి? నాకెంత మాత్రమును సమ్మతముగాలేదు. పొమ్ము.

ఆశ్వ—స్వామి! మీరట్లనవలదు. తమశక్తిమంతులై యుంగరు. నారి యవాఞ్శముల మన్నించి జనులఁగావ రండు. ఆలస్యమైనఁ గార్యము చెడును. మఱియు మీకుఁ బూర్ణస్వాతంత్ర్యమిత్తురు.

వన—అట్లులైన సరియే. నాకిష్టములేకున్నను భౌతిక జనులరక్షణ మవశ్యమాగాఁ జేయవలెను గదా? పద. వచ్చుచుంటిని. (తనలో) నాకోర్కి యీడేఱినది. ఇక నాశక్తిఁ జూపెదఁగాక! (నిష్క్రమింతురు.)

ద్వితీయ రంగము.

స్థలము—రాజాంతఃపురము.

[ప్రవేశము:—పున్నాబాయి యనుదాసి, స్వామిదత్తుడను సాతేండ్లబాలుఁడు—పున్నకొడుకు, ఉదయసింగు ఆతేండ్ల రాకమారుఁడు. (ఉదయసింగు పాన్నపైఁ గూర్చుండి యుం

దును. పున్న చెంతఁగూర్చుండి చిత్తూరురాజుల పూర్వచారిత్రములఁ జెప్పుచుండును. స్వామిదత్తుఁడు వింజాసురము వీచుచు నొక ప్రక్క నాసీనుఁడై యుండును.)

ఉదయసింగు:—పున్నా ! మావంశములో మొదటివాఁడగు బప్పారావు లొక్కమాటే యాఱువందలనుంది భార్యలను బెండ్లియాడినాఁడంటిని. నిజమే ? ఆకథఁ జెప్పు.

పున్న:—నాయనా ! నిజమే. బప్పుఁడు తల్లితో నాగేంద్ర గామమునఁ గావుర యుండెడివాఁడు. అప్పుడాతఁడు పనులఁ గాచుకొనుచుండెడివాఁడు. ఒకయేడట్లొకది పండుగ కాయూరి బాలికలందఱు నూరిబయటనున్న దేవాలయముకడ నుయ్యెలపన్ని విలాసముగా నందఱాఁగఁ దలఁచిరి. కాని వారికి మంచియుయ్యెల త్రాఱు దొరకలేదు. ఆదేవాలయస్వాంతమున బప్పుఁడు తన పసులను మేపుకొను చుండెను. అతఁడు వారియెదుటికి వచ్చి “మీరు నాతో నొక యాటయాడుటకు సమ్మతించుచునేని మీకుమంచిత్రాఱు తెచ్చియిత్తు” ననెను. వారొప్పుకొని యదేమి యాటయని యనుగ నాడు పెండ్లియాటయనెను. బాలికలు బొమ్మల పెండ్లిండ్లు చేసికొనుచు వారిలో వారే యొకరు భర్తగ నొకరు భార్యగ నుండుట వాడుకయే కావున నియ్యకొనిరి. అప్పుడు బప్పుఁడాయాఱువందల గామ బాలికల వాస్తవములను బట్టి

వారికొంగులతోఁ దన పైబట్టకొంగు ముడిపెట్టికొని  
యొక చెట్టుచుట్టును బ్రదక్షిణముఁ జేసెను. ఇదియే  
యత్తఁడాటునందల స్త్రీలను బెండ్లియాడుట యందురు.

ఉదయ:—పున్నా! నీవు మాపెద్దల కథలు చెప్పుచుండ నెన్ని  
దినములైన వినబుద్ధిపుట్టును.

పున్న:—బాబూ! ఇట్లు మీపాదసేవ జేయుచు మీకుఁ జెప్పు  
కథలే ముందు ముందు మీ నడవడినిఁ జక్కఁజేయును.  
మీరు పుట్టుక చేతనే శౌర్యవంతులైనను, మీకుఁదగిన  
శిక్ష లేకున్న మీరాచటికము వ్యర్థమగును. కనుక నేను  
జెప్పుకథలు మఱవి పోకుండు.

స్వామి:—అమ్మా! బాబుగారు పెద్దలను దాఁక మఱొక  
బాబుగారు రాజ్యమేలేదరంట. నిజమే?

పున్న:—నిజమే నాయనా! కాని యావచ్చువాఁడు ఘాతు  
కుఁడు. భగవంతుఁడు వానిని రానీకుండుఁగాక. మన  
బాబు చిరకాలము చల్లఁగా నుండుఁగాక.

(తెఱలోఁ గలకలము వినిపించుచు.)

స్వామి:—అమ్మా! ఏదో యేడ్పు వినుచుచున్నది. నాకు  
భయమగుచున్నది.

ఉదయ:—ఓరీ! పనులు సరిగా జేయని బంటులను మంత్రులు  
కొట్టుచుండిరేమో! ఇంతమాత్రమునకే భయపడవలె

నటరా ? దొంగలెవ్వరయిన వత్తురని భయమున్నా  
జూడితివా యీ కత్తి ! ఇది మాబాబయ్యగారిది. దీని  
తో నొక్కపోటు పొడిచివేయుదును.

పున్న :—బాబూ ! నీసంతతివాడవే. ఏమియు భయములేదు.  
పండుకొనుడు.

(మంచముమీఁద నుదయసింగును, ఒక్కనున్నచాపపై  
స్వామిదత్తుడును బవ్వళింతురు.)

పున్న :—(ఒక చేతితో రాకుమారుని, రెండవ చేతితోఁ దన  
కుమారుని జోక్యొప్పుచు జోలపాట వాడును.

• (బాలురిరువుగును సుఖనిద్ర) జోవుదును. మరల రోదన  
ధ్వనులు వినబడును. పున్న లేచి కొంచె మీవలకు వచ్చును.  
ధావకుడు (వ వేళించును.)

పున్న :—ఓయీ ! ధావకా ! ఏమాకలకలము.

ధావ :—అయ్యో ! యెఱుంగవా ? మంత్రులు వనవీరుని బాబు  
గారికి సంరక్షకులుగా నియమించిరి. అతఁడు కోటజొచ్చి  
విక్రమ సింహాని నతని కుటుంబమును వధించి యడ్డు  
వచ్చిన నేవకుల నెల్లఁ జంపించుచుండెను.

పున్న :—ఓరీ ! నీవు గడియక్రింద బాబుగారికిభోజనపదార్థములు  
పట్టకవచ్చితివిగదా ! అన్నదీ విషయమును గూర్చి  
చెప్పవై తివేమి ?

ధావ:—అమ్మా ! వనవీరుడుగారు సంరక్షకులుగా నియమింప బడుట నీవు నెఱిగియే యుంటివని తలచితిని. అది యును గాక వారిత ఘోర కార్యము చేయు వారని యెఱుంగక పోవుటచే వారినిఁ గూర్చి తలపెట్టలేదు.

పున్న:—నీ వమాయకుఁడవు. నీకు లోకవృత్తి తెలియదు. ఆ నీచుఁడు మన బాబును బ్రతుకనిచ్చు ననుకొంటివా ? రాచపురుగేది మిగిలిననువన వీరునకు క్షేమకరముగాదు గదా ? కావున మనము జాగ్రత్తపడవలయును. (అని యిండుక నేపాలోచించి, చప్పున గదిలోనికిఁ బోయి రాజకూటాని శరీరమున నున్న నగలను విలువబట్టలను దీసివైచి వాని నొక పండ్ల గంపలోఁ బండుకొనఁబెట్టి మీఁద గొన్ని యాకులను బండ్లను గప్పి, ధావకుని కం దిచ్చి) ఓరీ! నీ వింక నాలస్యము చేసిన మించవచ్చును. నీవీక్షణమే యిచ్చట నుండి పోయి నదిలో నిసుక తిప్పమీఁద నీగంపఁ బెట్టుకొని కూర్చుండుము. నేనుం ద్వరలో నచ్చి మిమ్ముఁ గలిసికొనియెద.

ధావ:—(నడచుచు) అమ్మా! ఆలాగుననే చేసెదను. (అనిగంప నెత్తుకొని పోవుచు.)

పున్న:—(స్వగతము) నేను వేశ్యాకులమందు బుట్టిన యబల నైనను, క్షత్రియ రక్తము నా రక్తనాళములఁ బ్రవహిం చుచున్నది గానఁ జౌరుషముఁ జూపఁజాలనే? అదియట్లు

లుండ నొక వేళ నా ప్రియత్నములకు నడ్డంబులువచ్చి నాకు బ్రాణభయమొదవినను నొదవుగొక ! ఇంత కాలమును వీరి యన్నముం దిని పెరిగిన నేనీ కుటుంబమువారి కీమాత్రం మువకారము చేయకుందునే ? చేయకున్న నాబ్రతుకు వ్యర్థముగాదె ? ఇప్పుడు వనవీరుడు వచ్చి రాజపుత్రుడేడియన నేమి పలుకుదు ? ఏమి యుపాయము ?

మ. పసిపాపండగు రాజపుత్రునికి నేఁ ♦ బాలిచ్చి నీర్వోసి వానినుఖంబేచుదినెంచియింతదనుకఁ ♦ బ్రేమంబుతోఁజెంచితిఁ ; వినముంబూసినక త్తి నాఁదగిన యీ ♦ విజ్వేషి కేవల నీ కనుగాయం గనుచప్పగింతుఁద్రుటిలోఁఖండింపఁగానిర్దయఁ-

(అలోచించి) ఇట్లుగుగాక ? ఈ భూషణములును మేల్దుకూలములును నా పుత్రునికిఁ దొడిగియుంచెద. ఆక్రూరుఁడు రాచబిడ్డఁ డేడియని యడుగ వీనిఁ జూపెదను. వాఁడు నిజమొనుకొని వీని (డగ్గుత్తికతో) ఖండించి నెమ్మదిఁ జరును. రాకుమారుని నిర్భీతిగాఁ గొనిపోవచ్చును. ఇట్టలొనర్చిన వంశమూనిలుచును. నేను ధన్యజీవిని నగుదును. కాని, యయ్యో !

చ. కడుపున గన్న చిన్ని సుతు ♦ ఖండనజేయుమటంచు వైరికిం దడఁబడకప్పగింపఁగల ♦ తల్లిని ఘాతుకురాలిఁ గంటిమే పుడమినివ్యాఘ్రమొక్కటియుఁబున్నయొక్క ర్తయుదప్ప ? దైవమా బుడుతనిఁజేతులార నెటు ♦ పోవిడుతుం ? విడకుండు పెట్టులొ



ఇప్పుడు కన్నకొడుకునైన నర్పించి రాజు ప్రాణముల నిలువఁబెట్టుట కర్తవ్యము. నాకొడుకు మరణించిన లోకమంతగా దుఃఖింపడు. కాని నమస్త ప్రజ కాధారభూతమహా రాజు నృతినొందిన లోకు లాకులంపడుదురు. కావున నెట్లులైన బుత్తికునిఁ గోల్పోవక తప్పదు. అయ్యో ! అయ్యో !

అ. వె. సార్వభౌముడైన ♦ సామూన్యభటుడైన  
దల్లికొక్క చూప ♦ తనయుఁ డగును  
ఃటకట ? యిప్పుడెట్లు ♦ కడుపుదీపిఁ మెలంతు  
నాతినైన నాది ♦ జాతి గుండె !

ఇక నాలసింపరాదు. అదేదవ్వున నెవ్వఁడో కన్నట్లు చున్నాడు. (అని యదయసింగు నొడలినుండి యెలిచిన భూష నాంబరమఃలు స్వామిదత్తునకుఁ దొడిగెను.) నాయనా ! స్వామిదత్తా ! నీవిప్పుడు నిక్కువముగా స్వామిదత్తుడవైతివి. (కన్నీటితో) ఇన్నినాళ్ళు బెంచియిప్పుడు ఘోర కిరాతునికే జంపసిన్నప్పగించు చున్నాను. పోమ్ము. ఇకముందు నీకు భూ దేవియేతల్లి. పోయి యామెగర్భమున సుఖనిద్రపొమ్ము.

(ప్ర) వేశము:—ఖడ్గపాణియై వనవీరుఁడు. పున్న దిగులుపడి నిలుచును.)

నన:—అమ్మా ! నీయధిసమందున్న రాజకుమారుడేడి !

పున్న:—(తలవంచి కన్నుల బొటపొట నీరురాల్చుచు మిన్న కుండును.)

వన:—నీబుడిబుడియేడ్పు లిచ్చటఁ బనికిరావు. చెప్పుము-  
లేకున్న నీపాణిములఁ గూడ హరియించువాడ.

పున్న:—(దీనముగా) మహారాజా! అదేరాకుమారుడు పండఁ  
కొని సుఖనిద్రోపోవు చున్నాఁడు. నిష్కారణముగా  
నాతని ద్రుంపకు. నోరెఱుంగనికూన. మీ నెయ్యమును  
గయ్యమునుగూడ నెఱుంగఁడు. ఈపనివాడే నీకడ్డంకి  
యనితోచిన నాతనిఁ గారాగృహమందు వేయుము.  
లేకున్న నీయిచ్చవచ్చినచోటికిఁబంపుము. కాని యుసు  
రులు మాత్రము తీరుకుము.

వన:—(కండ్లెఱచేసి) ఓహోహా! నీవా నాకుబుద్ధులుగఱ  
పుట! ఇంక నధికప్రసంగముమాని దూరముగాబొమ్ము.  
మీ రాకుమారుడిక సుఖశ్రుతిద్రవించునులే. (అని  
పాన్పుపైనున్న పాపనిఁ బూపపిందెకైవడి సరుక్కునఁ  
గత్తితో నఱకెను. బాలుఁడొక్క కేకవైచి మృతిఁ  
జెందెను. పున్నయు, హా! నాయనా! 'యనియరచి  
మూర్ఛిలెను. వనవీరుడు జయసూచకములగు చూపు  
లతోఁ జనెను.)

పున్న:—(తెలివినొందిలేచి పుత్తునిపైఁబడి యేడ్చి) తండ్రీ!  
ఇంక నీభారము నాకుఁ దీఱినది. నే నెచ్చటికిఁబోయిన  
నొంటిక తై నై పోవచ్చును.

తే. గీ. దైవమా! పాపమెఱుంగని ♦ తనయుని బలి  
గా సమర్పించి రాసుతుఁ ♦ గాచియుంటి;

భవదమోఘసంకల్ప మా ♦ పగిదిదీతె ;

శాంతినొసఁగు మీయాత్మకు ♦ శాంతినిలయ !

తే. గీ. కూర ! వనవీర ! యనిమిత్త ♦ కోపమూని

కేవలమహత్తుఁ గాంక్షించి ♦ కీడురోసి

తిన్ని పాణముల కొకట ; ♦ నిదియె చేటుఁ

గాలము సవీరముయ్యె రా ♦ కాచికోమ్ము.

నేను గణికనైనను బరమవిశ్వాసముతో రాజసేవయొనరించి భగ్యనైతి ననియాత్మత్వ ప్రి నొందినదానను. నామాట రిత్తవోదు. నిర్భాగ్యుడా ! వనవీరహతకా ! నీకుఁ జాపుమూడినది. (అని యచ్చోటువాసిపోయెను.)

తృప్తిమరంగము.

రంగము—నదియొడ్డు.

(ప్రవేశము:—ధావకుఁడు, గంపలోనున్న యుదయసింగు.)

ధావ:—పున్న యింకను రాదయ్యె. ఆమె కేమి కీడుగల్గినదో?

దేవుఁడు చల్లనిచూపుఁ జూచి మాచిన్న పెబువును గాపా

డుఁగాక. ఇతఁనొక గడియవేచియుండి, యెచ్చటికైన

నీతఁగ గొంపోయెద. అల్లదె ! దూరమున నొక యాకా

రము కాన్పించుచున్నది.

(ప్రవేశము—పున్నాబాయి)

పున్న:—ధావకా ? బాలుఁడు నుభయా ?

ధావ:—అమ్మా ! నేమేమే. కాని యింత యాలసించితీరే ?

పున్న:—(కన్నీటితో) బాబుగారి పాణిములకొఱకు మాన్వా  
మిదత్తుని పాణిము లర్పింపవలసివచ్చినది.

ధావ:—ఏమి! మీబిడ్డనిఁ జంపెనా యాదువ్వుడు? ఎంతఘో  
రకార్యము! తరువాత?

పున్న:—(ఏడ్చుచు) అవును. (పిమ్మట దైర్యముతెచ్చుకొని)  
తరువాత కల్లవినయమునుజూపి యందఱికడ సెలవుగై  
కొని, పుత్రునికొఱకులోనను రాజకుమారునికొఱకుఁ  
బైకిని రోదనముచేయుచు, వేటొక తావునకుఁజోయి  
యూడిగముఁజేసికొందుననిచెప్పి నమ్మించివచ్చితిని. ఇంక  
రాచబిడ్డఁడు బ్రతికినాఁడు. ఎట్లకై నఁగొనిపోయి సంద  
క్షింశమురమ్ము.

ధావ:—చిత్తము—(అందఱు నిష్క్రమింతురు.)

చతుర్థరంగము.

రంగము—మహారణ్యసీమ.

(ప్రవేశము:—పున్న, ధావకుఁడు, రాచబిడ్డఁడు.)

పున్న:—(తనలో) ఆహా! దై వమా! నాకెట్టిగతిపెట్టితివి? చిత్త్రా  
దురాణాల యపారకృపచే నిల్లువిడచి పదియడుగులై న  
బయటికివెడలకుండ నింతదనుక బ్రతికితిని. ఇప్పుడు  
యోజన మొక్కయడుగుగా భావించి కొండలనక,  
వాగులనక, పవలనక, రాతిరియనక, తిరుగుచున్నాను.

ఇదంతయు నీసావనిఁ గాపాడుకొఱకుఁగదా? ఎన్నిచిక్కులఁ బెట్టినను నీవుతుదకు జయముఁజేకూర్తువనియే నమ్మి ధైర్యముతోఁదిరుగుచున్నాను.

ధావః—అమ్మా ! ఎన్నోయిడుములబడి దేవలనగరమువకుఁ బోయితిమి. ఆయూరిరాజు వనవీరునికై భయపడి మనకుఁ జోటీయఁడయ్యె. పోనిమ్ము. మనబాబుగారికిఁ జాట్టమని దంజరుపుర రాజుదగ్గరకుఁ బోయితిమిగదా? అతఁడైన మనకష్టము కనిపెట్టెనా? మంచిమాటలతోఁ దనవెఱపునుదెలిసి పరిపివేసినాఁడు. ఇప్పుడు మనమెందుఁ బోదము ?

పున్నః—అల్లదె కమల మియరుకోట. అందిప్పుడు అసాసాయనుకోమటి, శైనుమత్తస్థుఁడు, వర్తకుఁడు, కొంతనేనంగూర్చుకొని కాపురముండెను. వానిని శరణుఁజొచ్చుదము.

తే. గీ. వీరులమని ధీరులమని † బీరములను  
బల్కి తఱికివెనుకదీయు † పందలైన  
క్షత్రబంధులకంటె వై † శృకులజాతుఁ  
బరమతప్రవిష్టు శరణ † మరయుటావ్వు.

అదిగాక యితఁడు పరమదయాస్వభావుఁడనివింటిని. శరణాగతరక్షణ మతని మతధర్మము. దాని నాచరింపకపోడు.

ధావః—సరియే. త్వరితముగఁ బోదమురండు. (నిష్క్రమింతురు.)

పంచమరంగము.

ప్రవేశము—అసాసాయు వానితల్లియును.

స్థలము:—కమలమియరుకోటలోని యగారము.

తల్లి:—నాయనా ! ఈనెలలో నీకెంతలాభమువచ్చినదిరా?

అసాసా:—అమ్మా ! వదిలక్షలు లాభమువచ్చినది. నీవు చల్ల నితల్లివి గావుననీయాశీర్వాద మమోఘమై నాకు లాభ పరంపరలు కలుచున్నవి. గురుదేవుని కరుణయు నీ యాశీస్సును నాకుఁ దోడ్పాటుండ నాకభ్యుదయమున కేమి కొఱత? ఈస్థలమునకు మనమువచ్చినవేళ మంచి దగుటచే మన తొలుతటి యిక్కట్టు లన్నియు నశింపఁ గల్గును.

తల్లి:—కుమారా ! మాదీవనలకంటె నీసౌజన్యమే నీవిజయ ములకుఁ బ్రబలకారణము.

ఒకభటుఁడు ప్రవేశించును.

భటుఁడు:—అయ్యా ! ఒక స్త్రీ యు బాటుఁడును బురుషునొకని వెంటఁబైటుకొనివచ్చి తమకొఱకు వాకిట వేచియున్నారు. వారేమో కష్టములలో నున్నట్లు కాన్పించు చున్నారు. సెలవైనఁ దోడ్కొని వచ్చెదను.

అసా—శీఘ్రముగాఁ గొనిరమ్ము. (భటుఁడు నిష్క్రమించును.)

అసా—(తల్లితో) అమ్మా ! ఆస్త్రీ యెవ్వరై యుండనోపు ?

ఆ. వె. ఆర్తిజేందివచ్చు నీవరియైన శరణుబు

గోర నొసంగమనియె నీగురువునాజ్ఞ;

అబలయొకతె యిప్పుడొడర్చకుఁ గూడిరా

నాదరింపవలయు నీగాదెత్తలి ?

తల్లి:—తప్పక యాదరింపవలయును. నీవు వారినిలోనికిఁ గొని  
రమ్మనుటలో దప్పేమియులేదు.

పున్నాబాయి యుదయసింహధావకులతోఁ బ్రవేశించును.

పున్న:—దయానాగరా ! శరణు, శరణు. (అని యనానాకు  
బిడ్డని మొక్కిరించి తాను మొక్కును)

అనా:—అమ్మా ! నీవబలవు. నీ కవశ్యము శరణమియ్యదగి  
నదే. కాని మీకష్టకారణమేదియో తెల్పినఁగాని నావా  
గ్దానము వృధయగును. కావున ముందు మీయార్తి  
యెట్టిదో యెఱుంగఁజేయుము.

తల్లి:—కుమారా ! ఆమెయార్తి గారణమడుగనేల ! నీవు  
నీగురు దేవు నాజ్ఞయే నెరవేర్చఁబూనితివేని కారణము  
లరయకుము.

ఉత్సాహ. చానయొకతె బాలుతోడ నీశరణు వేడుచుండెడు  
బ్రాహ్మణమైనధారవోసి నీరక్షణంబుఁ జేయనా  
మానవతినిఁ గాచుకంటె నీమహితకార్యమున్నదే ?  
యేనెపురుషునొదానేని నీనిటలఁదలకు చురదునే ?

ఓయి ! నీవు తల్లిమాటయే పాటిస్తేయుదువేనిఁ గొంకక  
వీరికాశ్రయమిమ్ము.

అసాసా:—ఓనారీమణీ ! మిమ్ము రక్షింపుమని నామాతృదేవత  
యొక్కయు, గురుదేవుని యొక్కయు హృదయవాణి  
యొక్కయు, నాజ్ఞయైనద. కావున మీకుశరణమిచ్చితిని  
శా. నారీరత్నమ! నిన్నుఁజూచెదనిఁకన్ + నాసోదరీతుల్యఁగాఁ?

గారాబంబునఁజెంచి యీబుడుతనిం + గైకొందుమేనల్లుఁగాఁ;  
భీరుత్వంబునకున్నియూ కులమునన్ + వీరుండుఁజన్మించెనాఁ  
బేరుంఁగాంతుఁడెమలుమియిడుమలన్ + వేవేలుగోల్పోయినన్.

సోదరీ ! ముందు నేనిచ్చు విందారగించి యవ్వలసీకతను  
విన్నింతువు గాని రమ్ము. (అందఱు నిష్క్రమింతురు.)

వప్తమరంగము.

{ అవ్వాయాధురై యదయసింగును సోనిగుఱ్ఱప్రభువును }  
బ్రవేశింతురు.

సోని:—కుమారా ! నాకు మాయమ్మాయి వీరాబాయి పుట్టి  
నది మొదలు, దానిని జత్తూరురాణాకిచ్చి వివాహముఁ  
జేసి, తొల్లి రాణాహమీరునకు వితంతువైన తనకూఁతు  
నిచ్చి పెండ్లిచేసి వంచింపిన మావంశములోఁ బూర్వ  
డగు మాలేవునివలనఁ గలిగిన యివకీర్తినిఁ బోగొట్టు  
కొన వలెనని బుద్ధిపుట్టినది. కానిపిమ్మట రాజ్యము వన  
వీరునిచే నాక్రమింపఁ బడెననియు, నీవువధింపఁబడితివని



యు విని యావంక నిరాశగల్గినది. భగవంతుని యను  
గ్రహము న్నాపైనుండుటచే నిన్ని నాళ్ళకు నాకోర్కీ  
యీడేటినది. మావీరాబాయిని నీకర్పించి ధన్యుడనై  
తిని. కుమారా ! మాయమ్మాయికి,

మ. సరి లేనట్టి సురూపసంపదయు, యోమాభూషణంబైన భా  
సురశీలంబును, మానినీజనులకుఁ • శోభస్కరంబౌ కళా  
పరిపూర్ణత్వము, సుత్యమైన సమర • వ్యాపారనైపుణ్యముఁ  
వరసౌభాగ్యముఁగూడియుండె; నెటులంబాలించికాపాడెదో?

ఉదయ:—మామా ! నీకూతునకు సమ సగౌరవములను నెఱి  
పెదను. కాని యెవ్వడో యోధుఁడు, వనవీరుఁడు తన  
కొమరితకంపు సారెనడ్డగించి దోచుకొని యది నాయు  
ద్వాహమం దుపయోగింప నిచ్చెనంటివి. ఆతఁడెవ్వఁడు  
వానినిజూడ నామనము వేగిరవడుచున్నది.

పోని:—ఆతఁడెవ్వడో నేనెఱుంగను, చిరకాలమునుండి మీనేవ  
యొనరించినవాడట, అంతమాత్రమే యతనినుండి  
గ్రహించితిని.

ఉదయ—ఈమహోత్సాహ సమయమున మాపున్న లేకపోయి  
నది. అదినాచెంతనున్న యచుమానమునకుఁ గారణమగు  
నని యెట్లకోచనినది. ఎచ్చటనున్నదో? ఏమియిడుమలం  
బడుచున్నదో?

చ. జననినిమించుకూర్చినను సాకియు, గన్న కుమారు పాణిముల్  
మునుకొని నన్ను గావ నొక మూఢునకర్పణముంబొనర్చి, కా  
ననములఁ గట్టముల్ గుడిచి నాకొఱ కెందటికాళ్ళోపట్టి, కా  
చిన గుణశీల పున్న కట ! ♦ చెంతవివాహపువేళలేదుగా.

సోని:—ఆమె యట్టిదనియేయసాసావలన వింటిని. ఇప్పుడు సేనను  
సమకూర్చుటకగు వ్యయమంతయు నసాసాయేనుమీ  
మనకొఱకై వహించెను? (దిక్కులు పరికించి) మన  
మప్పుడే చిత్తురును సమీపించితిమి. మన సేనలకు విజ  
యమైనదో లేదో?

(ప్రవేశమిరువురు సవయావనవంతులగు నాశ్వకులు)

అశ్వ:—జయముజయము మహారాణా వారికి! మన సేనలుఁ శత్రు  
సేనలఁ దున్ని నిరాటంకముగాఁ గోటలోపలఁ జొచ్చినవి  
మన సేనానాయకుఁడదే జయపతాకమును బూని మిమ్మె  
దుర్కొనవచ్చుచున్నాఁడు.

సోని:—శుభవార్తఁ దెచ్చితివిగావున వినికివె చంద్రహారము  
లను బహుమానముగా నిచ్చుచున్నాను. కైకొనుఁడు.  
నాయనా! ఉదయసింహ! నీవు దీర్ఘాయుష్మంతుఁడవై  
సేలయేలుము. (ఇచ్చును. వారుతీసికొందురు.)

సేనాని:—ఉదయసింహమహారాణా వారికి జయము. మహా  
ప్రభూ! భగవ దనుగ్రహముచేతను, సింహపరాక్రమ  
శాలురగు నీయోధయుగళము చూచిన యసమాన  
శౌర్యముచేతను మనకు గెలుపుగలిగినది.

ఉదయ:—ఈయోధులెవ్వరు ? మామా ! వీరిలో నాపెద్ద  
యాశఁడేనాఁడు వనవీరుఁడు పంపుసారెను గొల్లఁగొట్టి  
మనకిచ్చినాఁడు. (యోధుని వంకఁ దిరిగి) ఆర్యా ! మీ  
రెవరు? మూపై నింతయవ్యాజకరుణాకఁ గారణమేమి?  
యోధు:—రాజా ! నేనెవరో యీమె (నాలుకఁ గఁజీచికొని)  
కాదు కాదీశఁడు తెలుపును.

ఉదయ:—ఏమి ? ఈతని తల్పిబప్పుమాటలవలన నాకనుమానము  
గలుచున్నదే! (చక్కఁగాఁ బరికించి) ఈరెండవయో  
ధుఁడు పురుష వేషముననున్ననాబహిఃప్రణామామేమి?  
అట్లయిన నీతఁడు మాశ్రము పురుషుఁడెట్లగును?

రెండవయోధుఁడు:—(ఎక్కకు వెడలి తనపురుష వేషమును దీసి  
వైచి వచ్చి) ఆర్యపుత్రా ! నమస్కారము. తండ్రీ !  
నమస్కారము.

తే. గీ. చిన్నతనమునుండి మియుగా • చినసుశీల  
పున్నయేనుండి యీయోధ • పుంగవుండు  
మున్ను కొల్లఁ గొట్టిన థన • ము లరణంబు  
గా మనకు నమస్పించిన • ఘనుఁడితండె.

ఉదయ:—(పున్నపాదములపైఁబడి) నీవేనాకఁ దల్లివి. ఎన్ని  
జన్మములెత్తినను, నాచర్మము నొలిచి చెప్పలుకుట్టి  
నీకిచ్చినను నీబుణముదీటునా ? నీవు హీనకులజన్మనా  
విశమ పూజ్యరాలవు.

పున్న:—(లేవనెత్తి) నాయనా! నీకు గళ్యాణమగుగాక. ఇంక నీవట్టాభిషేకమొనరించి తృప్తిజేందెద. అసాసా మన కొఱకు వేచియున్నాడు. అతని గోళాధ్యక్షునిగా నియమించి బహూకరింపుము. సర్వమునాయత్తమయ్యె. రమ్మ.

(నిష్క్రమింతురు).

స మా స్త ము .

## వీ రా బా యి .

ఇందువచ్చు పాత్రలు.

అగ్బరు:—శీల్లీ చక్రవర్తి, అబ్దుల్ ఫజల్—అతని ప్రధానమంత్రి.

వీరాబాయి:—చిత్తూరు రాజాయగు నునయసింహుని భార్య.

పద్మినీబాయి:—ఉదయసింహుని సోదరి.

ప్రతాపసింహుడు:—రసపుత్ర సైన్యములోని యొక సేనాధిపతి.

అబ్దుల్ కరీమ్:—అగ్బరు నాస్థానమందలి మహమ్మదీయ సైనికుడు.

బిక్ సిపాయి:—ద్వారపాలుకుడు.

## పీ ఠి క

అగ్బరు చిత్తూరు రాజ్యముపై దండెత్తెను. రాజాయదయసింహుడు తన పూర్వుల శౌర్యసంపదలేనివాడై పిఠికితనమును జూపెను. తన సేనలు కొన్ని యగ్బరుచే జయింపబడిన

వని తెలిసినప్పుడతఁడు చిత్తూరును విడిచి యారావళీ వర్షత  
ములలో దాఁగుకొన నిశ్చయించుకొనెను. అశనిభార్య వీరా-  
బాయి సోదరి పద్మినియు నతని ననేక విధముల నెగతాళిచేసి  
యద్ధమునకుఁ బురికొల్పిరి. కాని లాభములేకపోయెను. అతనికి  
సిగ్గువచ్చులాగున వారు పురుష వేషముల ధరించి యద్ధరంగ  
మునకు నేనల నడిపిరి. సమరమందా చిన్న సేన యోటుపడెను.  
రాణియుఁ బద్మినియు నాత్మహత్య గావించుకొన నెంచిరి. కాని  
యెట్లులైనఁ జక్రవర్తి సమక్షమును బడసి యతనిఁ జంపి పగఁ  
దీర్చుకొని మఱి చావ నిశ్చయించుకొనిరి. చక్రవర్తి సంగీతస్రి  
యుఁడనియు, సన్న్యాసి పక్షపాతియనియుఁ దెలిసి వారుసన్న్యాసి  
రూపములఁ దాల్చి మత సంబంధమైన పాటలఁ బాడుచు బయ-  
లువెడలిరి.

సలము:—యువరాజపురములోని అగ్బరుచక్రవర్తి శిబిరము.

అగ్బరొకపట్టపరువుమీఁదఁ దన గుడారములోఁ

గూర్చుండి యుండును. మంత్రి అబుల్ ఫజల్

సమీపమున నాసీనుఁడై యుండును.

అగ్బరు:—నిజమే. మనమే గెలిచితిమి. జయము మనదైనను.  
గౌరవము మాత్రము శౌర్యవంతులగు రాజపుత్రులదే.  
ఆ చిన్న సేన కధిపతియగు పడుచువాని జూచియే  
యంటివికదా? అతఁ డవహరించిన యద్ధ దేవతవలె  
సున్నాడు. వానిబట్టకొన నేవకల కాజ్ఞ యిచ్చినాను.

కాని యతడు దొరకునని తోచదు. ఆహా! ఏమి వారో  
యద్ధనై పుణ్యము !

చ. మెఱియలవంటిపై నికులుఁ మిక్కిలి శౌర్యముఁ బూని వెంటరాఁ  
జరుకుఁడనంపువ ర్తనము † చూపఱకచ్చెరువున్ జనింపఁజే  
య, రవుతోకండు మింటనుగ్ర † హావళిమధ్యఁజరించుభానువై  
ఖరఁ గనరాని తేజమునఁ గాంతులజమ్ముచు నేగఁగాంచితిన్.

అబు:—అవునట. రాజపుత్రులు మిక్కిలి శూరత్వముతోనే  
పోరాడిరని మన పై నికులు నుడివిరి.

అగ్బ:—వారు తమలోఁ బ్రతి మనుజుఁడును బ్రాణంబులు సమ  
ర్థింపవలయునని యెఱుఁగుదురు. అట్లయ్య నేమిఁజైర్య  
ముతోఁ బోరాడిరి.

అబు:—శౌర్యమనగా నట్టి దేకదా! అది రాజపుత్రులకుఁగొంగు  
బంగారమే.

వీరాబాయియుఁ వద్దినీబాయియు సన్నాస్యసుల వేష  
ములఁదాల్చి, భగవన్నామ సంకీర్తనంబుఁ జేయుచుఁ  
(ప్రవేశింతురు.)

దేవునిమదినిడి - జీవనమరయుడి

కేవలము కిక్కి - దావలమదెనుడి॥

భూవిభులమచుచు - బూజ్యలమచుచును

గావరమునమన - గార్యములేదుగా

అణువును మేరువు - నజనకు నొక్కటె

ఘనతయు న్యూనత - కనబడవతనికి

విజయునిగర్వము - విజతునిభంగము

వృజినములేవియు - నెఱుంగనిపరముని.

అగ్బ:—(వారిపాటవిని) (తనలో) ఆహా ! యీజడధారుల కంత ధ్వని యెంతయింపుగానున్నది. వారి పాటలో నెంత తత్వాద్ధముగలదు !

శా. వీణానిక్కణనంబుఁ గంతనదముఁ ♦ భేదింపరానట్లు లే మానీంద్రుల్వినిపించుగానమెదకున్ ♦ మాధ్వీరసప్రాక్షీతం బైనట్లుండె; నుడుల్మనోహరములై ♦ సార్థంబులై యొప్పు; నీ యానందంబొడగుర్పువారలెవరే! నారాధ్యులై మింతుగా? ఎవఁడురా, అక్కడ ?

అకసిపాయి:—(బ్రవేశించును) హుజూర్ ! ఏమి సెల్తు ?

అగ్బ:—అపాడుచు వచ్చుచున్న వారెవరు ?

సిపాయి:— దేవా ! వారు హిందూ సన్న్యాసులట. వారిని గుడారము దరికి రానియ్యకుండ నాపుటకు మేము ప్రయత్నించితిమి. కాని వారు దేవరవారినిఁ జూచుటకుఁ జాలదొందరనడుచున్నారు. సన్న్యాసుల నాపగూడ దని దేవరవారాజ్ఞాపించుటచేత, నేమిచేయుటకు మాకు దోచుటలేదు.

అగ్బ:—వారిని బోనికి రానిమ్ము. (సిపాయి నిష్క్రమించును)  
అబు:—కంతధ్వనివలన వారు సన్న్యాసులవలెదోచరు. మొగ

మెఱుంగని ప్రతిమనుజుని దేవరసాన్నిధ్యమునకు రాని  
చ్చుట శ్రేయస్కరము గాదని నాయభిప్రాయము.

జే. గీ. విశ్వమందుఁ బయోముఖ • విషపుఁబాత్ర  
వంటివారెందఱో యుండు • వారిబాహ్య  
వై ఖరీఁ గనినంతనే భ్రాంతి • పడగఁరాదు ;  
ప్రభువు లిదిగమనింపఁ గ • ర్తవ్యమగును.

అగ్బరు:—నమ్మకమున్నచోట ననుమానమే మాత్రముండదు.  
అనుమాన మున్నచో నన్నియు సందేహములే.

(సహాయుఁ సన్నాసివేషములు దాల్చిన పీరాబాయియుఁ బద్మినీ  
బాయియుఁ బ్రవేశింతురు.)

పీరా:—సర్వరక్షకుఁడైన భగవంతుఁ డీ మొగలాయి పాదుషా  
కుఁ జిరాయురారోగ్యైశ్వర్యముల నిచ్చుఁ గాత !

అగ్బరు:—భగవంతుడేల ? సన్నాసుల గనుక మీరుఁ గూడ  
నీయగలరు.

పీరా:—కాని మేము దైవసేవకల మగుటవల్ల స్వయముగా  
నిచ్చుటకుఁ దగిన వారముకాము.

అగ్బరు:—(అబుల్ ఫజల్తో) చూచితివా, వారి కంత  
ధ్వని యెంత శ్రాన్యముగ నున్నదో !

(పీరాబాయియుఁ బద్మినీబాయియు నొకరినొకరుచూచుకొనిరి )

అబు:—చిత్తమవును.

అగ్బరు:—మీది యే వేశము ?



వీరా:—మేమిప్పు డేదేశమును మాదేశముని చెప్పలేము.

అగ్బ:—మీరీ సన్న్యాసాశ్రమమును స్వీకరించి యెంతకాలమయినది ?

వీరా:—కొలది కాలము క్రిందటనే ప్రాపంచక సౌఖ్యములను విడనాడఁ గలిగితిమి.

అగ్బ:—మీకు భార్యలున్నారా ?

వీరా:—మా నిబంధనల ప్రకారము మేము భార్యలను బొందఁ గూడదు.

అగ్బ:—అట్లయిన మీకుఁ బిల్లలైన లేదుకాబోలు ?

వీరా:—మేమెన్నఁడును భార్యలనే కలిగియుండలేదు.

అగ్బ:—మీరింకను బిన్నవయస్కులు. అప్పుడే సన్న్యాసులనుటకుఁ గారణంబెద్ది ?

వీరా:—విధిప్రేరణముచేఁ జిన్నతనమునందే యిహలోక సౌఖ్యములను విడిచిపెట్టవలసివచ్చెను.

అగ్బ:—నన్నుఁ జూచుటకు మీకంత యాతురమేల ?

వీరా:—(పద్మినివైపుచూచును)

పద్మిని:—సంగీతమునందును, సన్న్యాసులయందును మీకుఁ గల యభిమానమే మమ్ములసిటకు రాఁ బ్రోరేపించినది.

వీరా:—దేశ దేశములందును దమకీర్తినిఁ గొనియాడ్చుపాటలను వినుటవలనఁ జనిపోవులోపల మిమ్ముల నొకసారియైనఁ జూడవలయునని మేము కృతనిశ్చయులమై వచ్చితిమి.

అబు:—దేవరవారి నీరోజుననే మీరుచూడఁ దలచినట్లు తెలియపచ్చినది. కావున మీచావు సమీపములో నున్నదనియే మీ యశ్చరాయమా !

పీరా:—ఇట్టి తరుణములు మాకుఁబ్రతిదినమున లభింపవు. మఱియు, మనలో నెవరెప్పుడెక్కడఁ జనిపోవునది తెలిసికొనఁగలదు !

అగ్బ:—నిశ్చయము. ప్రతిమనుజుఁడు మరణమునకు సిద్ధముగఁ నుండదలంచుట తెలివియైనపని.

పద్మి:—మేమీచుస్తులను ధరించినప్పుడే మరణమునకు సంసిద్ధుల మై యుంటిమి.

అబు:—అవును. మీగల్లుంటిరని మిమ్ములను జూచుటతోనే నాకుఁ దోచెను.

పీరా:—ఈ సృష్టిలో మనము చూచునదంతయు మాయ. యథార్థము తెలిసికొనుటకు మన మశక్తులము.

అబు:—సృష్టిలో మనము చూచుపదార్థములనుబట్టి వస్తుత్వ మెఱుంగఁజాలమా ?

పీరా:—ఎఱుంగఁజాలము. ఎన్నఁడు నిజమెఱుంగఁ జాలము. ఒకవస్తువును మఱియొకవస్తునని భ్రమించి, మన తలఁపు నిక్కమేయని యూహించి తృప్తిజెందుదుము. మనము చూచు రూపమునకు వెనుక నింకొకరూపముండును.

అబు:—వాణ్ని పుణ్యమునందుఁ గూడ మీరసమానులని తోచుచున్నది.

అగ్బ:—ఇంతకుముందు మీరు గుడారమువెలువలఁ బాడు  
చున్నప్పుడు మీ కంతమాధుర్యమునుబట్టి స్త్రీలని నే  
దలచితి.

అబు:—మీరు స్త్రీలై జన్మింప వలసినది.

వీరా:—అబలలమేయైన మీదర్శనమునకు వచ్చుటకు మేము  
ప్రయత్నించియే యుండము.

అగ్బ:—

తే. గీ. మునివృషభులార ! మీనుడు ♦ ల్ముగముగూర్చె  
మీమహాశృష్టభావము ♦ లెచ్చవచ్చు

వీరా:— దేవ తమయనమానప్రభావగరిమ  
మాకుఁ బ్రత్యక్షమైయుండ ♦ నేకొఱంత ?

భోజరాజును జూచిన వారికిఁ గవిత్వము వచ్చునట్లు,  
మీదర్శనభాగ్యమువలన మాకిట్టి తెలివి దేటలు పుట్టినవి.

(సిపాయి యొకజాబుతోఁ బ్రవేశించును. అబుల్ ఫజల్  
దానిని జదివి సన్యాసులమొగముచూచి యగ్బరున కాలేఖ  
నిచ్చును. అతడును దానిని జదివి సన్యాసులమొగములవలన  
ఏక్కించి, యబుల్ ఫజల్ వైపుఁ జూచుచు నవ్వును.)

అగ్బ:—(సిపాయితో) అబ్దుల్ ఖదీమును లోనికిరమ్మనుము.

(సిపాయి నిష్క్రమించును)

(సన్యాసు లొకరివై పొకరనుమానముతోఁ జూచుకొనిరి.)

అబ్దుల్ ఖరీము ప్రవేశించును.

(సన్యాసులు ఖరీమునుజూచినతోడనే కొంచెములికిపడిరి.)  
అగ్ని:—(సన్యాసులతో) మీరీమనుజుని నిదివఱకుఁ జూచినట్లు  
కాన్పించుచున్నది. మీ కతనితో నెప్పు డెక్కడ  
నెట్లు పరిచయము గల్గెను ?

పీఠా:—

మ. జగతీనాటకరంగమందున మహా ! చాతుర్యవంతుఁబుగాఁ  
బగలుకాఁత్రయునందెరల్వఱిచియా ! పై సూర్యచంద్రులన్  
సాగసుందివ్వెలుగాఁగభూతతతులఁ జోద్యంపుఁబాతాళిగాఁ  
దగఁగావించుచుసూత్రధారపదముఁ దానొందివెల్గొందునా  
భగవంతుం దదనంతలీల మది ! న్భావింపఁగా శక్యమే ?

అట్టి యీ జగన్నాటక రంగమం దనేక పాత్రలు  
వచ్చుచుఁ బోవుచు నుండును. వా రేయే స్థలములందు  
నెప్పుడెట్లు కలిసికొనునది యెట్లు చెప్పఁగలరు ? దేవా !  
ఇతనికిఁ బూర్వస్మృతి పూర్ణముగా నున్నదనుట నిక్క  
మైనఁ దమ ప్రశ్నమునకు సరియైనయు తరమిఁగలము.

అబ్దు:—నాకు బూర్వస్మృతి లేకపోలేదు. ఒకపని తగుట యు  
దగకుంటయు మన మాచరించుటయందుఁ గాన్పించును.  
ఒకడేపని విధిగాఁ జేయవలెనో దానినే యొకప్పుడు  
విధిగాఁ బాడుచేయవలసివచ్చును.

(శిబిరము వెలువల నొక ధ్వని వినఁబడును).

అబు:—సిపాయి! ఆ ధ్వని యేమి?

(సిపాయి ప్రవేశించును.)

సిపాయి:—తురక వేషము దాల్చిన రాజపుత్రుఁ డొకఁడు మన డేరా చుట్టు తిరుగుచు మన సిపాయిలచే గనుఁగొనఁ బడెను. వారతనిని బట్టుకొని తమ సెలవు కొఱకు వచ్చి యున్నారు.

అగ్గు:—(అబుర్ ఫజర్ తో) ఈ సాయంకాలము మనకు బాగుగాఁ గాలక్షేప మగుచున్న దే! (సిపాయితో) రాజపుత్రు నిటకుఁ దోడితెమ్ము. (ఇట్లు చెప్పుచు నగ్గురు సన్యాసులవైపు చూచెను. వారు నొకరొకరివైపు చూచుకొనిరి.)

(ప్రతాపసింగుతో సిపాయి ప్రవేశించును.)

(ప్రతాపసింగును జూడఁగనే సన్యాసు లదిరివడిరి. ప్రతాపసింగు ఖరీము లొకరివై పొకరు జేరిచూచుకొనిరి.)

అగ్గు:—నీవెవ్వడవు? నీవు మాడేరాచుట్టుఁ దిరుగవలసిన వని యేమి?

అబు:—నీవు ఉదయసింగుని వేగులవారిలో నొకఁడవా? నీవు మీరాజుతో నడవులలోనే యుండినయెడల నురక్షితముగా నుండువుగదా?

(ప్రతా:—రాజపుత్రుఁ డెన్నఁడు స్వలాభము కొఱకుమీగుడారము చుట్టు దిరుగఁడు. ఆతఁడు తిరుగుచున్నంతకాలము మీకు సౌఖ్యమునుండనేరదు.

తే. గీ. హైందవాటవిఁ జొరబడి • యతిశయించి  
 మేచ్చపుండరీక చయము • స్వేచ్ఛతో వి  
 జృంభణమొనర్చి వానిని • శిక్ష సేయు  
 కొఱకెరసపుత్రికేసరుల్ • దిరుగుచుండు.

అగ్ని:—(సింగుతో) నీవీ సన్యాసుల నెఱుంగుదువా ?

(అబుల్ ఫజల్తో) మనకుఁడప్ప నితరుల కందరకీ సన్యా  
 సులు పరిచయులే !

(సన్యా సు లొకరినైపోకరు చూచుకొందురు).

ప్రతా:—నేనగ్నిరుపాదుషా నేవకుఁడనుగాను. నేనతనికిఁ బ్రత్య  
 క్షవిరోధి. నాకు జవాబుచెప్ప నగత్యములేదు.

అగ్ని:—ఇంకొకసంగతి నిన్న డిగెదను. నీవు సరియైన జవాబిచ్చిన  
 యెడల బ్రతుకునం దాశగలిగి యుండవచ్చును. లేని  
 చో కొలది కాలములోనే నీవు కడతేరఁగలవు.

ప్రతా:—(చిటునగవుతో) రాజపుత్రి లెన్నఁడును మరణమున్న  
 భయపడరు.

అబు:—రాజపుత్రిఁడు భార్యపుత్రిల కొఱకైనను జీవితమం  
 దాశఁ గలిగి యుండఁడా ?

ప్రతా:—రాజపుత్రిఁడు మర్యాదనే వివాహముచేసికొనును.  
 అతఁడు దేశక్షేమమున కే జీవించును.

అగ్ని:—ఈప్రగల్భముల నికఁ గట్టిపెట్టుము. నీవిట్టిమాటలతో  
 నీ సన్యాసుల కేదైన సహాయము చేయఁదలంచితివి

కాబోలు? అది సరియైన యూహగాదు. బాగుగ నాలోచించి చెప్పుము.

ప్రతాప:—చెప్పటకింక నాకేమిలేదు.

అగ్ని—వారెవరో నాకుఁ దెలియదని తలంచుచున్నావా?

ప్రతాప:—ఒక విషయమును గుఱించి తెలియనివారెట్లుతర మీ యలేరో, నట్లే తెలిసియున్న వారెవ్వరు నితరుల నడుగ లేరనుకున్నాను.

అగ్ని:—నీకుఁ బ్రాణములయం దాశలేకపోవుటచే నిట్లనందర్భ ప్రలాపము లాడఁ జొచ్చితివి. (సిపాయితో) రాజద్రోహియైనట్టి వీనిని రేపుదయమునఁ జిత్తురు రాజమార్గమున సురిఁదీయవలసినదని నాయాజ్ఞగా మనసేనాధిపతితోఁ జెప్పుము.

సిపాయి:—చిత్తము. అట్లే యొనర్చెదను. (అని చెప్పుచుఁ బ్రతాపసింగుతో నిష్క్రమించును.)

(సన్న్యాసులిగువురును దమ్మురక్షింపఁదలంచుకొన్నప్రతాపసింగును జంపెదరను భయముచే నొకరినొకరు చూచుకొని మోకరించిరి )

వీరా:—ఓడ్డలీచక్రవర్తి! న్యాయమూర్తివనియు దయాశీలుండవనియు దేశమునందంతటను ఘనతఁకెక్కిన యోయగ్గురుపాడుసా! మేమిరువురమే యుత్తరవాహులైన యీ

నేరముకొఱ కారాజపుత్రి) నురిచీయించుట మీఁకునత  
కుఁదగినపనికాదు.

అగ్ని:—అట్లయిన మీరెవ్వరో యథార్థము వచింపుడు.

వీరా } తమసన్యాసి వేషములనుదీసివేసి యథాస్వరూపము  
వచ్చిని } లతో నిలుతురు.

వీరా:—తమరు యథార్థమును దెలిసికొనఁగోరుటచే మాసత్య  
సితిని వినిపించుచుంటిని. నేను చిత్తూరు మహారాణావారి  
పట్టమహిషిని. ఈమె వారి సహోదరియగు వచ్చిని  
బాయి, మీరు చిత్తూరుదుర్గమును ముట్టడింతురని మా  
రాణావారు విని సిగ్గెంతమాత్రమునులేక, యుద్ధమన్న  
వెఱచి, ప్రసిద్ధికెక్కినరాజపుత్రివంశమున కవకీర్తిగలుగు  
నట్లుగా నడపులలోనికి బాటిపోయిరి. అప్పుడు స్త్రీ,  
మయ్య యుద్ధశాస్త్రమేమియు నభ్యసించనివారమయ్య  
బురుషవేషములఁ దాల్చి యాచిన్న రాజపుత్రినేనతో  
మిమ్ములఁ నెదుర్కొంటిమి. మేము మిమ్మలైదుర్కొ  
నుట గొప్పవర్వతమును వర్షపుఁజనుకులచే భేదింప  
నెంచుటవంటిదే! మానేన నాశమయ్యెను. మేమపజయ  
మనొందితిమి. మాదేశము శత్రువుల పాలయ్యెను.  
మాయాశ లడుగంటినవి. మాయాత్మ గౌరవముకూడ  
నశించినది. ఇట్టికష్టములకు మమ్మలోను చేసినట్టి యా  
శక్తిప్రమాదఁ బగఁ దీర్చుకొనఁదలంచితిమి. వేయేల?



మిమ్ములనుజూచి యెట్లయినను బరిమార్చి మేమాత్మ  
హాత్యగావించుకొనవలయుననినిశ్చయము చేసికొంటిమి.  
మేము తలచుకొన్నరీతిగా మీగుడారములోనికిబ్రవే  
శింపఁగలిగితిమి. మీ సమ్ముఖమునకు వచ్చిన నిముస  
ముననే దయారసపూరితమగు మీ ముఖవైఖరినిజూచి  
మా దురభిప్రాయములను దెలిసికొంటిమి. మావల్లఁ  
బ్రాణరక్షణము నొందినట్టి యీయబ్దుల్ ఖరీమ్ మాకవ  
కారము చేయఁడని తలఁచియుంటిమి. అట్లుకాకయితడు  
మాయెడలఁ గృతఘ్నుఁడై మాగుట్టు బయలుపెట్టెను.  
మమ్ములను మీయిచ్చానుసారము దండింపుడు. మరణ  
దండనమున కాజ్ఞాపింపుడు. కాని మాకొకకుఁ దన  
ప్రాణములను గోల్పోవ సంసిద్ధుఁడైనట్టి నిర్దోషియైన  
యారాజపుత్రుని రక్షింపుడు. ఓదయామయా! ఇదియే  
మాప్రార్థన.

అగ్ని:—ఓసాధ్వీమణులారా! లెండు. మీబోటిఘనమైన పరా  
క్రమము గలవారిట్లు మోకరించుట తగిన పనికాదు.  
మీ రసపుత్ర శౌర్యమునకును, గౌరవమునకును,  
దేశభక్తికిని, సత్య సంధతకును, మెచ్చి యా రాజ  
పుత్రుని రక్షించితిని. రాజభక్తిగల యీ యబ్దుల్  
కరీంమీఁద మీరు మోపిన యపవాదము సర్వయో  
వదికాదు. అతఁడు మీచరిత్ర మంతయుఁ బూర్తిగా

హాసినపూట నిజమే. కాని మిమ్ములను రక్షింపుమని  
 యుత్తరండు కోరినసంగతి యీజాబును జూచినయెడల  
 మీకువిశేషమగును. ఇతఁడట్టి కృతఘ్నుఁడేయైన నింతఁ  
 శ్రమఁ దీసికొనియుండఁడు. మీకంతర్ధ్వని వినఁగానే నా  
 కనుమానము గలిగెను. తరువాత శ్రీలకు సహజమగు  
 సిగ్గుగల మీముఖములనుజూచి నాభ్రాంతి నిశ్చయమై  
 నట్లు తలఁచితిని. మీవ్రత్యుత్తరములు నాయభిప్రాయ  
 మును దృఢపఱచినవి. నాకిదివఱకుఁ దెలియనిదియు,  
 అబ్దుల్ కరీమ్ హాసిననియు, నేమన, నడవులకుఁ బాఠి  
 పోయిన పితౄకపందయగు నుదయసింగురాణాకు మీరెట్టి  
 సంబంధముగలవారో యనువిషయ మొక్కటియే.

వీరా:—పురుష వేషముదాల్చినను శ్రీస్వభావముదాఁగ నేరదు.

అబ్దు:—అదిమీస్వభావ లోపముగాదు. శ్రీజనస్వాభావికమగు  
 సల్లక్షణము.

అగ్ని:—ఓరాణులారా! నేను మీకేమైన సాహాయ్యముఁ  
 జేయఁగలనా!

పద్మిని:—మమ్ములను మామనమానమును గూడ శీఘ్రముగ  
 సంహరింపుఁడు.

అగ్ని:—జిట్టిమాటలు నాథకుఁడు. మీరెందఁలకు మృత్యువును  
 గోరవలెను?

వీరూ:—చిత్తూరుపురమందలి రాణివానస్త్రిలిరువురు మూరువేషముతో మొగలాయి శిబిరముఁ జొచ్చినట్లును, పాదుషావలనఁ బట్టుకోఁబడినట్లును, రేపటినుండి ప్రపంచమందంతటను జెప్పుకొనెదరు. అట్టి యవమానమును మేము సహించుటెట్లు ? మాకేక మరణమే శరణము.

అగ్బ:—నేను దానినంగీకరింపనివో ?

వీరూ:—అట్లయిన మాకోరిక మీరునిరాకరించినవారగుదురు.

అగ్బ:—(ఫజల్తో) వారినిశ్చయబుద్ధికి నీయభిప్రాయమేమి ?

అబు:—మీదేశపు స్త్రీలందఱు మీవలెనే దృఢబుద్ధియు, ధైర్యసాహసములును గలిగినట్టివారా ?

వీరూ:—కారు. నిశ్చయముగా మావంటి పిఠికివారుండరు. వారందరు మాకంటె వేయిమడుంగు లెక్కువ పట్టుదలగలవారు. వారిలో నొక్కరైన నిట్టి యవమానము పొంది యొకనిమిషమైన జీవింపఁగలరా ?

అగ్బ:—ఇట్టి ఘనకార్యము నవమానకృత్యముని తలంచుట భాగ్యముకాదు. మీరడిగినదెల్ల నిచ్చుటకు సంసిద్ధుడనై యుంటిని. అడుగుఁడు.

పట్మిని:—మేమెన్నడు నితరుల యాచించియుండలేదు.

అగ్బ:—మీరడుగకున్నను మీరాజ్యమును మరలమీకిచ్చితిని—(పీఠాభాయితో) రేపుదయమున రాజ్యకారవముతో

మీరిరువురును మీపురమున కరిగినపిమ్మట, నీభర్తసింహాసనమున నీవలంకరింతువుగాక.

వీరా:—అట్టినిబంధనలతోఁ గూడిన రాజ్యమును నేనెట్లుస్వీకరింపఁగలను ?

అగ్ని:— ఆడువారగు మిమ్ములను సంతోషపెట్టుట నాకునులభసాధ్యముకాదు. కాని మిమ్ముల నెట్లయిన సంతోషపెట్టవలెనని నిశ్చయించుకొంటిని. నిబంధనలేమియు లేకుండగనే మీరాజ్యమును మీరుస్వీకరింపుడు.

వీరా:—ఇట్టిమనదాశ్చర్యము ప్రపంచమునందెన్నఁడైనఁగలదా ?  
పద్మిని:—

ఆ. వె. మాకృజ్జితవలె • హృదయాధ మిక్కిరి  
శాశ్వతముగ భువిని • సాగుఁగాత !

వీరా:— ప్రబలమైతిఁజెంది • రసపుత్రయవను లీ  
భరతఖండమేలి • వరలుగాత !

ఎట్టికష్టములువచ్చినను, ఎట్టి యాటంకములు వచ్చినను వెనుదీయక తాము ప్రారంభించిన కార్యమును గొనసాగించు వారేగదా ధన్యులు !

(తెరపడును.)

# అ సా మా న్య

ఇందువచ్చు సాత్రములు.

అసామాన్య:—కథానాయక, మతబృందునికూతురు.

సుగుణాకరుడు:—అసామాన్యభర్త, ధార్మికుడనువానికొడుకు.

మతబృందుడు—జగత్సేతువంశమునబుట్టిన యొకధనికుడు.

భారుణీ దేవి—అసామాన్యతల్లి.

అగవింద, మల్లిక—అసామాన్య చెలికత్తెలు.

సురాజుద్దౌలా—ముర్షి దాబాదు నవాబు.

మెహార్షే నా బేగమ్ = ౧౬ అనునామాంతరముగల సురాజుభార్య.

పడననాండు, చేటికలు, భటులు—కొండలు.

కథాసంగ్రహము:—కీ॥ వె॥ 1750-వ సంవత్సరప్రాంతమున బంగాళా దేశమును సురాజుద్దౌలాను నవాబు ఖీల్జీచక్రవర్తికి లోబడి పరిపాలించుచుండెను. అతడు ముర్షి దాబాదు ముఖ్యపట్టణముగాఁ జేసికొని యుండెను. అతడు చిన్ననాటి నుండియు మిగుల గారాబముతోఁ బెంపబడుటచే దుష్టస్నేహితులసహవాసముచేసి దుర్వర్తనపరచుకొన్నది. అతడు సింహాసనమధిష్ఠించినది మొదలు పెక్కు దుష్కారములాచరించెను. వీధిలో నేయండగైకన్నట్టినను బలాత్కారముగా భటులచే దనకడకుఁ బిప్పించుకొని యనుభవించు చుండెను. అదిగాక యతడు సురాసనము ద్యోతము మున్నగు వ్యసనములకుఁ

గూడ నలవడి మత్తుడై యుండెడివాఁడు. అతనికాములోఁ దండ్రి, యన్న, భర్త మొదలగు వాకు చూచుచుండఁ గనే బిడ్డ, చెల్లెలు, భార్య మన్నగువారి కభ్యంత మాన హాని సంభవించు చుండెను. అట్టితఱి నాగ్రామమున మతి బృందను గొప్ప, ధనవంతుఁడు కాపురము చేయుచుండెను. అతనికిఁ జక్కని చుక్కయగు నసామాన్యయను కూతురుగలదు. సురాజునకుఁ దఱుచుగా నప్పుకావలసి యీమతబృందునికడకు వచ్చువాడుక కలదు. మతబృందనిన సురాజుకూడ భయపడు వాఁడు. కాని వాఁడొకతఱి నసామాన్య యందమునుగూర్చివిని యామె పెండ్లియాడినవనిత యనియైన శంకింపక యెట్లులైన నామెను బడయవలెనని నిశ్చయించుకొని మతబృందం దింట లేని సమయమున స్త్రీవేషమున నాతని భవనమునకువచ్చి యామె మానము జెటువఁజూచెను. కాని యామెభర్త సుగుణాకరుఁడు చెప్పుదెబ్బలతో బుద్ధిజెప్పి రాజుని కరుణించి వానిని విడిచి పుచ్చెను. తరువాత నొకనాఁడు సురాజు సుగుణాకరుల తలఁదీ యించి దానినొక పల్లెరమందుఁజెట్టి యసామాన్యకుఁ గాన్కగా బంపెను. ఆమె మిగుల శోకించి భర్తపైఁగల యచురాగముచే మఱిచెడిన దయ్యెను. ఆమెపిచ్చి కెన్నియందులిచ్చినఁ గుదుర లేదు. ఇట్లుండ సురాజునకు శత్రువులకువయై యాతనిపైఁ గుట్రలుపన్నిరి. అని బంధువులే యతనికిఁ బ్రబలవిరోధులైరి. వారింగ్లీషువారి సాయమున నాతనిని 1757-వ సంవత్సరమునఁ గ్షీయధమున నోడించిరి. పిమ్మట మిరాన్ అనువాడతని

శిరచ్ఛేదముంజేసెను. ఆశిరము యొక బల్లెమునకుఁ గుచ్చిబిడి యూరేగింపబడెను. అసామాన్య కాశిరస్సును జూపిన వెట్టికు దురునని తలఁచి యామె బండుగు లామె నొకమేడకుఁ దీసుకవచ్చి యాశిరముంజూపగాఁ నామె “ ఈతలయెవరిది ? నాప మీతని భార్య యెంత నిర్భాగ్యురాలు! ” అని క్రమముగాఁ దెలిపొంది నానాటికి స్వస్థతఁజెందెను. అటుతరువాతఁ దానుగావింపవలసిన పని భగవంతుఁడే చేసెనని యు, భగవంతునిపనియొకటి తాను జేయవలసియుండె ననియు నామె యనుచుండెను. దాని యర్థ మెవ్వఁకిఁ దెలియలేదు. నవాబుభార్య గుల్ ప్రీతి శిశువునుగని ప్రాణభీతిచే నెచ్చటనో డాఁగియుండెననియు, నామె మిగులగుణ వతియనియు విని యెట్లులైన నామెను బిడ్డయరక్షింప నసామాన్య నిశ్చయించుకొనెను. ఆగుల్ బాగా బంగోలాయును గ్రామములో నున్నదనిని యెచ్చటను నసామాన్యవెళ్ళెను. కాని శత్రువు లెవరో తన కొఱకు శఱుముకొని నచ్చుచున్నారని విని భయ పడి బిడ్డనెత్తుకొని గుల్ పాటిపోయెను. ముందు గుల్, వెనుక నసామాన్య గ్రామగ్రామములఁ దరుఁగజొచ్చిరి. కానిదైవముట నచే నొకరినొకరు కలిసికొన లేకపోయిరి. తుదకొకపర్యాయము కూత వేల్చుదూరమున గుల్ గలదనిచూచి యసామాన్య పలు గెత్తెను. ఇతఁ దన బిడ్డ ప్రాణములు దక్కవని వెఱచి గుల్ గంగానదియొడ్డునకుఁ బలుగెత్తెను. అసామాన్య తాను శత్రువును గానని కేకలువై చెను. కాని యప్పుడు తుపానుగాలి యుండుటచే నామాటలా గుల్ చెవిని బడవయ్యె. తుదకు

గుల్ నావవాండ్రచేతిలో నొక వజ్రంపుటుంగరము బెట్టియొక పడవలోఁబడి నదిదాటఁ జూచెను. కాని యా పడవ గాలిచే మునిగిపోయి యందులోనున్న గుల్బిడ్డతో నేటిలోఁబడి పోయెను. అసామాన్య యంతయుఁజూచి నదిలోనికిఁగిరి యీఁది జడబట్టుకొని గుల్నిపైకిఁదీసెను. అప్పటికే గుల్ ప్రాణములు విడిచెను. ఆమె బిడ్డ మాత్రము వెన్నునకుఁగట్టఁబడి సజీవయై యుండెను. అసామాన్య యామెను దన పుత్రికగాఁ బెంచుకొనెను. ఇందసామాన్య గుల్బేగముల సుగుణసంపత్తి యతిశ్లాఘ్యమైనది. వారి నామము లాచంద్రతారార్కముగా భవినని నిలుచును.

### ప్రథమ రంగము .

రంగము:—మతబ్బందుని భవనము ముందరనుండు

రాజమార్గము.

ప్రళయ:—శ్రీ వేషధారియగు సురాజుద్వైలా.

సురాజుద్వైలా:—ఇదెకదా మతబ్బందు జగత్సేతునిగృహము ?

అదేమికారణమో తెలియదు; లోనికిఁ బోవుదమన్న నడుగులు తడఁబడుచున్నవి. యావనా రంభమైనదాది.

నేటివఱ కెందఱు సుందరాంగుల పొందొ పొందియుం

టిని ! కాంతులకడనుండి విడిపించి యెందఱెందఱినో

నాకడకు రప్పించుకొంటిని. జననీజనకులు మొఱలువెట్టిన



వినక నవయావనవతులగు నారీమణుల నెందఱి నో హరిః  
యించితిని. కన్నబిడ్డలను లాలించుచు నంతఃపురవిహారము  
చేయు తరుణుల నెందఱి నో బిడ్డలనుండి వేరుచేసి  
తిని. కాని యాయా సమయములయం దెప్పుడును భీతిః  
జెంది యెఱుంగను. ఆఘోరకృత్యము లన్నియు నిశ్శృంక  
ముగానిరాఘాటముగా నెఱుపగల్గితిని. ఇప్పుడేల యిట్టి  
వెఱపుగదురుచుండెనో బోధపడకున్నయది.

ఉ. కూరవివక్షవంచనఖ ధోటుల వేల్చిన్ గాలమందిర  
ద్యారములోని కంపగల ధావలుబలాన్విత సింహరాజమే.  
ధీరతఁగోటుపోయి యొక ధీనకరంగిగృహంగణంబునుం  
జేరఁగ భీతినొందుట విచిత్రముగాదె విధాతృప్రస్థింక.

ఇంతకు మతబ్బందు ధనికులలో నగ్గిగణ్యుడై జనుల  
కిప్పుడొటచే గదా నేనిటుభయపడ వలసివచ్చెను. నేనిప్పుడు  
బలాత్కారముచేసి యీ లావణ్య నిధానమును గొనిపోయితి  
నేని వానికిఁ గోపమువచ్చి నాపైఁ గుట్రలుపన్నును, హుష్—  
వానికుట్రలు నన్నేమిచేయఁగలవు ? నేనుదలఁప వానిని హత  
మొనర్చుటెంత ? (కొంచెము నేపాలోచించి) కీడునుశంకించి  
యిక్కార్యాచరణమునకు మదియెంత వెనుకకు లాగుచున్నదో,  
మోహమును బురస్కరించుకొని యంతకంటె నెక్కువగా నది  
ముందునకు నెట్టుచున్నది. ఆనాతినిగూర్చి విన్నదిమొదలు  
నాడెందమామెయందు లగ్నముయినది.

మ. “వనితారత్నపు సోయగంబు సఖుండఁవర్ణింపశక్యంబె? నీ కనుభావ్యంబనఁజాలు; దానిచెలిమిఁ హర్షించుపుణ్యంబెభూమినిధన్యం”డనుచెల్మికానిపలుకుల్ మిథ్యాప్రయుక్తంబులై చనునే? కావున కృతార్థతనబడసెదఁ సాధించితిక్కార్యమున్.

నే నీశ్రీవేషముననుండ నన్నెవ్వరానవాలుపట్టజాలరు . నా రూపమచ్చముగ నాఁడుదానివలె నున్నను, నడకయు నడతయు మఱియొకలాగుండునేమో? వానియందును నా యోషి నంతవట్టు శ్రీత్వము నటించెదను. నే నొక రాజపుత్రికాంత ననియు నసామాన్యదేవి సుగుణసంపత్తియు విద్యాసక్తియు వినివచ్చినాననియుఁ జెప్పినమ్మకముంబుట్టించి వినయముఁగనఁబరచి మాబసకొక తూరి రమ్మని పార్థింపి తీసికొనిపోయెద. నా కల్లమనవులకు బొల్లివినయములకు నామెలోపడి నా వలలోఁ బడిన నేనదృష్టవంతుడనే. నాకృషికి భగవంతుఁడుకూడఁ దోడు కావలయు. కాకపోడని నాధైర్యము. (అని మఱిబృంద భవనముంజొచ్చి కఠ్యోంతరములుదాటి కావలివాండ్రవలన నసామాన్యయగారమును దెలిసికొని దానిలోఁ బ్రవేశించెను. అసామాన్య సన్నిని మనోహరమైన కంఠధ్వనితో సంస్కృత భారతములోని ద్రౌపదీ వస్త్రాపహరణ వృత్తాంతము జదువుచుండెను. సురాజామె సోయగముంజూచి యచ్చెరు వొంది చిత్తరువు పగిది నిలిచెను.)

సురాజా:—(అమెవంకజూచి) అహా ! ఏమి యీమె సౌందర్యము ! నేనుబుట్టి బుద్ధియెఱిగి యెందఱి నో వన్నెలాడులం గాంచితిని. గాని యీయన్నుల మిన్నంజోలుదాని నెన్నఁడుంగనలేదు.

చ! కనకపుబ్బామ్మయోయన వి • కాసముమీఱితనర్చుమేను; నుస్వనము వివంచి కారవము • భాతి మనోహరగాన మీనుచుండనరు;ముఖంబుశాంతరసఃభారలఁగ్రొక్కుచుశోభఁగాంచు; నెమ్మనముగలంగు నిట్టియభి! మానవతీమణి డాయఁజోవగన్ హృదయమా! వేగిరవడకు. నీవద్భవవంతురాలవేని నీ యీప్సిత మవిరకాలముననే తీటును. (అని యీమె సమీపమున కేగి) దేవీ! నమస్కారము.

అసా:—(ఉలికిపడి పుస్తకము హస్తమునుండి జాఱవిడిచి లేచి) అమ్మా! మీరెవరు ? ఇచ్చటి కెందులకే తెంచితిరి ? ఆయాసనమున నాసీనలు కండు.

సురా:—(ఆసీనుఁడై) దేవీ! నేనొక రాజకన్యను. మాదియోధపురము. ఈయూర మాకు బంధువులుగలరు. ఈ పట్టణవిశేషము లేమని మాచుట్టలనడుగఁగా వారుమీశాజన్యసౌందర్యాతిశయములంగూర్చి పెద్దగావచించిరి. నేను మరల మానగరమునకు రెండుదినములలోఁ బోవనుంటిని. ఈలోపున మీదర్శనమొనర్చి మీసాంగత్యభాగ్యమొంది ధన్యమఁగాఁగోరి యిందుల కరుదెంచితిని. (అని తేటి చూచును).

అనా:—(అమె చూపులయందు యాభార్థ్యముపొడచూపమి ననుమానపడుచుఁ గొంతసేవూరకుండి సిమ్మట) అమ్మా! నాకడఁ గొనియాడ దగిన సౌజన్య మేమియు లేదు. ఎవరో నామీఁద నవ్యాజవాత్సల్యము వహించి మీతో నట్లు మఱిచియుందురు. ఈమహాపట్టణమున నన్ను మించిన సుందరులును మగుణవతులును గలరు. వారల సందర్శించి యానందింపుఁడు. నాకెందునుం గౌశలము లేదు.

సూరా:—దేవీ! అట్లనడరేల? వీణానిక్వణనతుల్యమగు మీకం తస్వరము నేను వినలేదా! మీరుచక్కఁగా భారతముం జదువుచుండ నాకు ముచ్చటయైవది. మరల రెండుశ్లోకములను జదువుఁడు.

అనా:—(సిగ్గుపడి) అమ్మా! నేను మాయమ్మకడనైనఁ జదువ లేను. ఒంటరిగ నున్నప్పుడుతప్ప నెప్పుడును జదువను. నా యసమర్థతకుక్షమింపుఁడు.

సూరా:—పోనిండు. మీదివ్య గృహమంతయు నాకుఁ జూపింపుఁడు. మీశయనాగారము మున్నగువానిఁ దిలకించి మీతోఁ గొన్నిపవిత్రనిమిషములు ప్రసంగించి వెడలెదను.

అనా:—సరే. రండు. (అని గృహమంతయుఁ దిప్పిచూపును. తుదకుఁ దాను బవ్వళించు గృహమువక్కుడ గొంపోయి

యొక కురిచీమీఁదఁ గూర్చుండ నియమించి తానును నొకయాసపముపయిం గూర్చుండును.)

సురా:—దేవీ! నేను నిక్కువముగా ధన్యరాలనై తిని. నేఁడు నాజీవితకాలములోఁ గడు సుదినము. అడుగమటచితిత్తి. మీభర్తగా రూఠనుండ్గిరా? వారు మీకభిక్షుకూలుకే యనుకొందును ?

అసా:—నా రిచ్చట నేయున్నారు. వాకు నాప్రాణమునకుఁ బ్రాణమే.

సురా:—ఈమూరినవాబుగారి నెప్పుడైనఁ జూచితిరామీరు ?

అసా:—లేదు. ఆతఁడు కడుదుష్టుఁడని విందును. దుష్టులఁ జూడనేల ?

సురా:—దేవీ! అది వట్టిమాట. అతఁడు మిక్కిలిమంచివాఁడు. మాబంధువులయింటఁ బెండ్లిజరుగుచుండఁ దాంబూలము నకువచ్చినప్పు డాతని నేఁ జూచితిని. ఆతఁ డంతటినుండ రాంగుఁడో యంతటి సుగుణ సంపత్తిగల వాఁడనినాకుఁ దోచినది. ఆతని జూచినతోడనే ‘యంతపుణ్యవతి యీ తినిఁజేపట్టిననతి’ యని తలంచితని.

అసా:—కావచ్చును. ఇప్పుడాతనిప్రశంస మనకేల ?

సురా:—ఎందులకుఁగాదు. అట్టిసురూపసుగుణ శోభితుఁడగు రాజుచే బరిపాలింపఁబడు నీపురీయాలెంతయో యద్భుత వంతులుగదాయని తెల్పుటకే యట్లుంటిని. అమ్మా!

మీరొకపరి మాబంధు గృహమునకు విజయము చేసి  
దానిని బావనముండేయరా ! దాన నాకత్యంతానందము  
గల్గును. జన్మము తరించినదని భావించును.

అసా:—అమ్మా ! నేనెప్పుడు నొరులయిండ్ల కరిగియెఱుంగు.  
ఇప్పుడు వెళ్ళుదమన్నను, నాభర్త యనుమతిం గైకొని  
నఁగాని రాఁగలనో రాలేనో తెలువఁ జాలను.

సుతా:—(మనసునిలువఁజాలక) సుతదరీ! మిమ్ముజూచిన నావం  
టియూఁడుదానికే మోహ ముదయించుచున్నది. ఇంకఁ  
బురుషులచూట చెప్పవలెనా ? (అని మెల్లఁగాఁ గురిచీ  
సమీపమునకు లాగుకొని యసామాన్య కరముం  
బట్టును.)

అసా:—(తనలో) ఏమిది! ఈతాకుడు శ్రీస్వభావమునకు విరు  
ద్ధముగనున్నదే ! ఈమెకంతస్వరము నడక పుం స్వమును  
స్ఫురింపఁజేయుచున్నవి. ఇది యేదో మోసముకాదు.  
గద ! (అని చేయివిదలించుకొనును.)

సుతా:—(మరలఁ గరగ్రహణముంబొనర్చి) యువతీ ! ఏమో  
చెప్పఁజాల. నీయందు నాడెందము లగ్నమయ్యె. నీమగఁ  
డనుమతించిన ననుమతింపకున్న నీవు నావెంటరావలయు.  
లేకున్న నాయుసురులు నిలువవు.

అసా:—(మరలవిదల్చుకొని) అమ్మా ! మీనుడులు నాకర్థ  
మగుట లేదు.

సురా:—(నైవేద్యాలక). చానా! అర్థమో యనర్థమో నాకుఁ దెలియదు. నీవు నాతో రాకతప్పదు. (అని బలాత్కారముగా జేయిపట్టి లాగబోయెను. అసామాన్య భీతిల్లి కేకలునైచి పాటిపోవజూచెను. కాని సురాజు గట్టిగాఁ జేయిపట్టుకొని యాపెను. ఆ కేకలువిని దాసీజనముతో నసామాన్యభర్త సుగుణాకరుఁడు ప్రవేశించెను.)

సుగు:—ఓయీ! శ్రీవేషధారివగు నీవెవఁడవు. వదలు మామె చేయి. (అని సురాజుపట్టు బలవంతముగాఁ బట్టిలాగెను. ముఖముపంకఁ జూచెను. సురాజునిపోల్చెను.) (క్రోధముతో) ఓరీ! యంతః పురద్రోహీ! నీవటరా! మఱె వ్వఁడోయనుకొంటిని. ఎప్పుడిట్టి పనిచేయకుండఁ దగినరీతి బుద్ధిఁజెప్పెదనుండుము.

చ. ఇదివఱకీపుచేసిన యనేకమహాదురితంపుఁగృత్యములే ముదిఁదలపోయకుండుటను • మాటికిదుండగములేయొనర్చిదు ర్మదమున రేఁగుచుంటి; విఠ • రాజునిగౌరవముంపరాదు నె మ్మదిఁబడయంగగోరఁదగుమాడ్కినిబుద్ధినిజెప్పటాప్పగు. (అని పాదరక్షలతో నాల్గుప్రహరములు వడ్డించి బంట్లచే దేవిడి దాఁబువఱకు సాగనంపించును. సురాజు తలవంచుకొని నడచిపోవును.) (అందఱు నిష్క్రమింతురు.)

ద్వితీయరంగము.

రంగము:—సురాజనంతఃపురప్రాంగణము.

ప్రవేశము:—సురాజనిర్విణ్ణుడై.

సురాజు:—అహ! ఎంతపరాభవముంజెందితిని ! ఎచ్చటనైనా దాటుకొని రాగల్గితినిగాని మతబ్బందునింట నాయాటలు సాగినవికావు. ఇంతకు నాదినములు మంచివికావు (ఆలోచించి) అయ్యో ! మంచివి కావననేల ? కానిచో నాసుగుణాకర హతకుడు నన్ను బరిమార్చియే యుండును. నేనీపాటికి యమమందిరమున (బ్రాతిగావునై యుండియుండును. నాదినములు మంచివే. నన్నుబరిభవించిన వానిపై బగదీర్చుకొనుటకు నాకుభగవంతుడవకాశ మిచ్చినప్పుడు నాకు శుభదినములు కాకుండునా? (పండ్లు పటపటకొటుకుచు) ఓదీ! నీచా! పాదరక్షలతో నన్నుగొట్టుటకు నీవెంతవాడవు ? నాకాలి క్రింద బ్రోకు క్రిమికన్న నధమాధముడవే! కానిమ్ము నీదినములు సమీపించినవి.

గీ. ఓరిసుగుణాకరహతకా ! • యద్ధతివిడు,  
మచిరకాలంబునన మదీ • యహృదయజని  
తామితకొద్ధకాలదా • వాగ్నితప్త  
శలభమాత్మగఁ జేసి ని • స్మలపివైతు.

(తలవంకించి యోచించుచు రాజమార్గమువై పు చూచుచుండును. సుగుణాకరుడక్కారాధుడై యాదారిసే వాహన్య



లికి జోవుచుండును. సురాజులికిపడి తత్తుపాటుతో) ఓరీ! భటులారా! శీఘ్రముగాఁజోయి యాయాశ్వకు నిటకుఁ దోడి తెండు. మీకుఁ గొప్ప బహుమానమిత్తును. పొండు. (తనలో) దుష్టా! దొరకితిరా! ఎందుఁజోగలవు? సాతెపురుగు పట్టులోఁ బడిన యీఁగవైతివి. ఇంక నాకసిదీటు నిన్నుఁజిత్రవధఁగావించి క్రిడింతును.

ప్రవేశము—సుగుణాకరునితో భటులు.

సుగుణా:—ఏమిరా! తుచ్చుఁడా! ఇట్టి దొంగవని చేసితివి? నీది నిజముగా దొంగబ్రతుకే యగురా! నీకుఁ బౌరుషమున్న నాతోఁబోరుము. ఆడుదానవేని యాడుదాని పనిచేయుము.

సురా:—ఓరీ! పేరీలకు. సింహాంపుగుహలోఁజొచ్చిన సృగాల మనయ్య నింకను బ్రగల్భములే? నాడు విజృంభించి నాయంతివాన్నిపై బడితివే! ఆహగతన మేమయ్యెను? పాపమసామాన్య రేపటినుండి బాలవిధవా సమూహము లోఁజేరునుగాఁబోలు! శాదు. కాదు. అట్లవలె? ఆమెకు నూతనధవుడను నేనుంటిగదా! ఆమెనదా సధవమే.

సుగుణా:—ఓరీ! సావీ! నేను జచ్చిన పిమ్మట నాభార్య నీకుఁ దక్కుననకొంటివిరా? నీకు నీకుటుంబమునకు నీకోటకు జచ్చుచెట్టి తాను జచ్చుటకును. నీకు వినోకకాలము సమీపించి బట్టియే యిట్టి విపరీతబుద్ధిలు పుట్టుమున్నవి

(ఊర్ధ్వద్వపిత్) ఓవర మేశ్వరా! నీయాజ్ఞయగుటచే నీదుష్టునిచే వధింపబడి నీసన్నిధానమునకు వచ్చుచుంటిని. నీవు కరుణాభండవై యచిరకాలముననే యీచంజాలునిఁ బరిమార్చి భూమి నిష్క్రంటకముగాఁజేసి నీ గారాబుతనయల మానమును గాపాడికొనుము.

మరా:—నీవెట్టిప్రార్థనలు గట్టిపెట్టము. దేవుడు నీపిచ్చికోర్కులు తీర్పు వాడుకాడు. నిన్ను వేగమ నరకమునకుఁ బొమ్మచుచున్నాడు. ఓరీ! భటులారా! వీనిని నానా హింసలఁజెట్టి తలఁదీసి యాశల నాకు నుపాయనముగాఁ గొనిరండు.

మగుణా:—ఓరీ! సురాపానమతా! నీతిగల యేహైందవుఁడును. జాపనభయపడదు. నేనీరీతి జంపబడుటచే నాకీర్తి హెచ్చును. నీకవకీర్తిగల్గును. దొంగపోటున శాత్రువులఁ జంపుట మాహిందువులెఱుంగరు. ఎఱిగిననాడు నిన్నుఁ గాలునిపురికిఁ బంపియేయుండుము. నేఁడిట్లు నన్ను జంపుచున్నావు; రేపుఁ నీవింతకన్న ఘోరమగు మరణముంజొంది క్షేపవడఁగలవు. ఇల్లులికినంతనే పండువు కాలేదు.

చ. నేనేధార్మికు నాత్మసంభవుడనే • నిష్కరిష్ఠుండనై  
ధేనుభ్యాన్మూణభక్తియుక్తుడనై • దేవాభిఘాతంతునే

నానారీమణి సాధ్యమైవఱునేక • నన్నొంచునీపాపి తా  
మానప్రాణములందొఱంగి మడియుక • చూసంబులోదీనుడై  
(నుగుణాకరుఁడు హరిహరీయనుచుండ భటులు గంటుకొనిపోవుదురు.)

### తృతీయరంగము.

రంగము:—అసామాన్యపడకటిల్లు.

ప్రవేశము:—అసామాన్యయు నిద్దరుచెలికత్తెలు.

అసా:—చెలీ! అరవిందా! నానాధుఁడు వాహ్యశక్తికై వెడలి  
యింకనురా లేదు. రాత్రిజాము మీఱుచున్నది. భుజం  
చువేళ దాటిపోయినది. మానాన్నగా రూరలేదు.  
వారున్న నీపాటికెవరినైనఁజంపి వెదకించి దీసికొని వచ్చి  
యుందురు. (ఇంచుకయులికిపడి) ఇదేమో నాకుడికన్నద  
రుచున్నది. నాకుస్సందాదుల యందంత నమ్మకము లేక  
పోయినను మదికీడును శంకించుచున్నది. నాప్రాణనాధుఁ  
డెన్నఁ డింతతడసియుండలేదు. గాఢమాంతర మేగునేని  
మున్ముందు నాతోఁ జెప్పకపోయియుండలేదు. అదిగాక  
నేడు నాతో “ప్రియా! నదియొడ్డున కళ్వారూఢుఁ  
డనై వయ్యాశక్తికై పోయివచ్చెద. నీవిందాకి భారణ  
ములో నభిమత్యుఁడు పద్మపూహముం జొచ్చి వధి  
యింపఁడు వఱకుఁ జదివితివి. అటుపిమ్మట నర్జునుఁడు  
సంశయకులం గడతేర్చి వచ్చుటయుఁ గుమారనూ  
రణ కారణుండగు పైఠవుని మడియించుటయు మున్నగు

వృత్తాంతముం జదివినఁగాని నామది కుదురపడదు.  
కావునఁ బెందలకడనే వచ్చెదను" అని చెప్పియుండెను.  
ఏల యింత యూలన్యముం జేసెనోకదా !

చ. అనునిమిషంబునాథుఁడుప్రియాయనిపిల్చుచువచ్చునట్లెఱిగి  
చును; రవమేది నాచెవులఁజోకిఁగఁగఁతుని వాజిహేషయే  
యనిభ్రమఁజెందుచుండు; సకలయా! హృదయేశ్వరుఁడింక రాకయుం  
డిన భరియింపఁజాలను; న దీక్షిటికేఁగి కనుంగొనంగ దే !

అర:—చెలీ ! నీవు కలవరపడకు. ఇకనో యిప్పుడో నీభర్త  
వచ్చును. ఆతఁ డేమిత్తునితోనో సంభాషించుచు నిల్లు.  
మాట మఱిచియుండఁబోలు. నే నేటియొడ్డున కాతనికై  
పోయినచ్చునరికి రెండుగడియలు పట్టును. ఈలోపున  
నాతఁడేరాగలఁడు. లేనిపోని యాతురముపడకు.

మల్లిక:—అసామాన్య ! నీపూరక కలతఁజెందకు. నీవల్లభునిన్నే  
హితుఁడగు హితదాసునింట వివాహము జరుగుచున్నది.  
ఆతఁ డచ్చటికిఁబోయి యుండు నేమో !

అసా:—చెలియలారా ! మీరేమిచెప్పినను నాసంశయముతీతగు  
న్నది. నానాథునిఁ బ్రత్యక్షముగాఁ జూచువఱకు నాకే  
యాత్రము తగ్గదు. దుష్టుఁడగు సురాజేమైన భూతిసల్పి  
యన్నాడేమోయని భయపడుచున్నాను. ఆఘాతుకుఁ  
డధికారము వహించి యున్నంతకాల మేవ్రాణియునిశ్చల  
చిత్తముతో జీవింపనేరదు.

తే. గీ. గ్రీష్మకాలాశ్రవనిభమై • కిడుసల్పు

నీదుగాత్మునిపాలన • మేదుతెపుడొ ?

శారదామలచందికా • సన్నిభమగు

చల్లనిప్రభుత్వమిలకుఁ బొసంగుతెపుడొ ?

ఉ. ఎన్నఁడు హైందవాంగనల వేఁచుమహాదురితాత్ముడాలునో

యెన్నఁడమాయీకాశ్మిలగుఁనింతులు స్వేచ్ఛఁ జరింపనేర్తురో

యెన్నఁడుతల్లిసంప్రక • హీనముడంబు సుతాళికూర్చునో

యెన్నఁడు భాతృభావమునఁహించి జనుల్విధు లాచరింతురో.

అర:—మనమెంత కాలమో యిట్లు పరితాప పడనక్కరలేదు.

న్యాయపరిపాలనా దక్షులగు నాంగ్లేయు లీదుష్టనడంచు

యన్నములు రోయుచున్నారట. కొలఁదికాలములోనే

ప్రజలయూర్తి తీఱఁగలదు.

(తెఱలో)

ఆయగారమందుఁ గూర్చున్న యామెయా యసామాన్య!

మాబేగమ్మగారిచ్చిన యీకానుక యామెకు సమర్పించి పోయెద

లోనికిఁబోనిండు.

ప్రవేశ మొకదాసి.

దాసి:—అమ్మా! ఎవరయో తమకొక కానుక సమర్పించుట

కంటవచ్చియున్నది. ఏదోయొక పళ్ళెరమందుఁ బెట్టుకొని

పట్టుకొని వచ్చివది. లోనికిఁ బంపుమని నెల్లహా !

అసా:—ఏమి ! నాకు గానకలెవరు పంపుదురు? అది బీగం

గారు పంపిన కానక యని యది చెప్పుచున్నట్లు విని

టిని. నాకు బీగమ్ గారితోఁ బరిచయములేదే ? ఆశ్చర్యముగా నున్నది. అరవిందా ! యిది యేమి మోసమోకదా ! అయినను రానిమ్ము. చూతము. దానీ ! ఆమెను లోనికిరమ్మును.

(ప్రవేశముక మహమ్మదీయాంగన.

అంగన:—అమ్మా ! ఇదే మా నవాబుగా రీకానుక నుదమక్తీయు మని నన్నుఁ బంపిరి. తమరాయనకుఁ జేసిన యుపకారమునకుఁ బ్రశ్నోపకారమని మనవిచేయుమనిరి. ఇదే కాన్క. సెలవుదయచేయుఁడు.

(అని నిష్క్రమించును.)

(సివ్వెఱిపాటుతో నసామాన్యచూచుచుండును. మల్లిక వల్లెమందున్న పదార్థమేదోయని పైని గవ్వబడిన పట్టు బట్టయెత్తి చూచును. సుగుణాకరుని శిరస్సుకన్నట్ట హాయనియొక్క కేకవైచి మూఁచుచును. అసామాన్య “అయ్యో ! అయ్యో !” యని గుండె బాఁడుకొని యేడ్చును. లోపలినుండి స్త్రీ పురుషాదులందఱు నచ్చి శిరమం దిలకించి పెద్దపెట్టున రోదనములు నల్పుదురు.)

అసా:—(భర్తతలఁ దన యక్కనఁజేర్చి విలపించుచు) నాథా, నన్ను వీడి నీవిట్టు లరుగ న్యాయమా ? నేను సహధర్మచారిణిగదా ! నన్నుఁగూడఁ గొంపోవలదా ? నేనింత దనుకఁ జదివిన భారత కథలోని యభిమన్యునివలెనే

నీవు కూడ దుర్యోధనుని మాయావ్యూహమునఁ జక్కి  
తివా ? నా బ్రతు కు త్తర బ్రతు కేయయ్యెనే? అయ్యో !  
నాకు గతియేమి ? నీవు లేని నాకీ ప్రపంచమేల ! హా!  
కూర ! సురాజా ! నారూపముకదా నీకన్నుఁ గుట్టినది.  
దానినేల మాపుచేయకపోయితివి? గణనిధానమగు నా  
భర్త నీకేమి యెగ్గొనరై ? నాభర్తను మడియించిన  
నీ యభీప్తము నెఱవేర్చుకొన వచ్చునని తలంచితివా  
నీచా ? నేను బతివ్రతనని యెఱుంగ వటరా ! నేనూ  
నదా పతిననుగమించుదాననన్న సంగతి నీకుఁ దెలియదా?  
ఓరీ దుర్మతి ! నీకాల మానన్న మైనదిరా !

శా. పాతీవ్రత్యమే నాశరీరంచుఁ గలనా భావించి వర్తింతునే  
జేతో వాక్కియలం దిక్పత్త్యములనేఁ జేయంగ లేకుందునే  
భ్యాతిం జెందిన సత్యపాలనముచే • నాత్మేశుఁడొప్పురునే  
బాఙ్గింబొందుసురాజదుర్మతియన్ • మాసంబుఁ దిక్కఱన్.

ఓ ప్రాణకాంతా ! నేని దేసీతో వచ్చుచున్నాను. కొని  
పోమ్ము. అయ్యో ! నామాట లాల్పపవేమి ? నావంకఁ జూడ  
వేమి ? తెలిదామరలఁబోలి స్వచ్ఛమై నీనిర్మలభావ ప్రకటనంబు  
సేయు నీకన్న లేల యిట్లు లార్ద్రములై యూర్ధ్వదృష్టి నే వహిం  
చియున్నవి ? పూర్ణమాశళిఁబోలు నీమోము వికాస విహీనమై  
యిట్లు వెలవెలఁ బొరియున్న దేమి ? నీతోఁ బరలోకంబునకుఁ  
నేను గూడ వత్తునో రానోయను అనుమానముచే నిట్టులుంటి.

వాయేమి ? నేనును బ్రహ్మణ సన్నాహముఁ జేసికొనియే యున్నాను. (కొంతసేపు నిశ్చలదృక్కులతోఁ దచ్చిరమువంకఁ జూచి) ఆహా ! నే నెంతి పెట్టిపడితిని. సురాజు నాకు మహోపకారముంగావించినాఁడు. వాఁడునరమాంస భక్షకుఁడు కాఁబట్టి తనకుఁ గావలసిన మొండెంపు భాగమును దీసికొని నేను సదా వాంఛించు నాప్రియనాథుని యుత్తమాంగమును నాకడ కంపి నాఁడు. నాకంతకన్నఁ గావలసినదేమి గలదు ? నాప్రాణకాంతు నొద్ద నున్నాను. ఇకఁ బ్రహ్మణమెచ్చటికి ? భ్రమపడితి నిందాఁక. నా కిప్పుడు జగమంతయు నాధమయముగాఁ దోచుచున్నది.

అర, మల్లికః—తల్లీ ! యూరడిల్లుము. కాని కాలమువచ్చినది.

భాగవతః—(ఏడ్చుచు) అమ్మా ! నీవిట్లు పువించిన నేభరింపఁ జాల. మీ తండ్రిని రానిమ్ము. ఆ పాపాత్ముని బట్టించి నీపగఁ దీర్చింతును.

అసాః—మీరందఱు పిచ్చివాండు. నాకిప్పుడేమి యపాయము వాటిల్లె ? నాకు సురాజేమి యపకృతి నొనర్చె ? ఇదిగో ! నేనిప్పుడు మీమొగములు పై తము చూడలేకున్నాను. నేనేవైపుతిరిగినను నామనః కాంతుని మోమే చూచుచున్నాను. ఆహా ! నేనెంతటి ధన్యును !

\* కళ్యాణిరాగము—రూపకతాళము.

పల్లవి॥ ధన్యరాలనగుదు నేను - తోరుఁబొండ్లచయములో.

అనుపల్లవి॥ అన్యమేమివలయునాకు-నాత్మనాథుకన్న ను॥ ధన్య

ప్రేమాటలాని ప్రతిపాదమును ఉత్సాహవృత్తిలక్షణమునకు సంపాదించును.



1. ధరణియందు నేదిచూడ - ధపుడెగోచరుండగున్.

సరసిజేఁజ్జలకునిదియ - చాలకున్నెనుఖవడన్ || ధన్య||

2. అనుభవితం నాధుచెంత - ననుపయసుఖసంపదన్

అనునిమిషముగ్రోలువాన - నధిపుప్రేమసుధలయన్ || ధన్య||

ధారుణి:—అయ్యో ! అమ్మా ! నీకునిజముగా వెట్టియెత్తిన నే !  
 లేకున్న నిట్టితఱి బాటఁబాడుదువే ! భగవంతుడా !  
 నాకేదిదారి ? అల్లునా కోల్పోయితిని. ఉన్నయొక్క  
 కూతురా ఇట్లు మఱిచెడినదయ్యె. ఎంత విశ్వర్యమున్న  
 నేమి ? ఎవరనుభవితంకు ?

ప్రవేశము మకబ్బంగు మిగుల సాతురముతో.

మఠ:—హా ! కుమారి ! నీ కెంతగతివట్టినదే ! (అని మూర్ఖులును  
 అతని భార్యమున్నగువా రుపచారములుచేయు దేఱ  
 కొనును.) అమ్మా ! ఎంతచేటువాటిల్లె ? ఆసురాజహతికు  
 డెంతఘాతపెట్టెను. (వచ్చు పటపటఁ గొఱుకుచు) ఓరీ !  
 దుర్మదాంధా ! ఎంచకా, నీకుఁ జావుచూపినదిరా !  
 లేకున్న సింగంబునింటఁజొచ్చి విహరింప నీకుఁ సాహస  
 మెట్లుగల్గు ! నెనిదే యీరేయినేపోయి యాండ్లయ  
 ప్రభువులగు కైవు ప్రముఖులతో మంతనమునల్పి  
 నిన్ను మట్టుబెట్టించెదరా ! అయ్యో, గుండెఁబొట్టి  
 కొనుచు) అల్లుచేసినను నాకూతు నార్తితుపెట్టు  
 అసుగుణాకరుండెట్లు వచ్చును ? దీనికి విచ్చియెత్తినట్లు

తోచుచున్నది. ఇది కుదిరినట్లుకు పెట్టు? నాకుఁ గొడు-  
కైనఁ గూతురైన నిది యొకర్తుకయేకదా. ఓదేవా-  
నా కిన్న కూతురైన నాకు జ్ఞేమముగా నవ్వించి-  
రక్షింపుము.

(అందఱు దుఃఖింతురు ) (తెరవడును.)

తురీయరంగము.

రంగము:—మతబృందునిగృహములోనొకగది.

ప్రవేశము:—మతబృందుని వానిభార్య ధారుణీదేవియు.

మత:—దేవీ, ఇన్నాళ్ళకు లోకము నిష్కంటకమైనది. నావ్ర-  
యత్నములన్నియు సఫలములైనవి.

ధారు:—ఎట్లు? వివరముగాఁ దెలుపఁగోరెదను.

మత:—నేనాంధ్రేయప్రతినిధియగు కైపుతోను సురాజుచుట్ట-  
మగు మీర్జాఫరుతోను నాలోచించి సురాజునోడించి  
పదభ్రష్టునిజేయు నుపాయమును వెదకితిని. నాధన  
సాహాయ్యమున వారు సురాజుపై దండెత్తనిశ్చయించి  
హని కడకు రాయబారినంపిరి. ప్లానేయొద్ద నుభయ  
సైన్యములును మొన్న తొరసిల్లినవి. దుష్టుడగు సురా-  
జున కొక్కబంధుగుడైన సాయపడలేదు. వానిపైని  
కులే వానిని మోసమొనర్చి సమయమునకు వెనుకకు  
దగ్గి ప్రాణములదక్కించుకొని పాటిపోయి శత్రుసేనలం

గలసిరి. అతడడు నిలువ నీడఁ గానక పలాయనుఁ  
డయ్యెను.

భారు:—పాపము వానితో నెవ్వరును బోలేదా ?

మత:—వాని ప్రియభార్యయగు మెహర్షీణాదేగమ్మాత్ర  
మాత్రని ననుసరించి యుండెను. తక్కుంగల భార్య  
తల్లరుఁ డమకందిన ధనముఁజేర్చుకొని పాణిపోయిరి.  
కష్టములయందైన బతినెడఁబాయని సతియేకదాసతి ?

భారు:—ఎక్కడనో దుష్టురాండ్రగు స్త్రీలు నూటకొకరిద్దఱు  
మాత్రమిట్లు భర్తలఁగవ్వనమయమున విడిచిపెట్టువారు  
మన హిందూదేశమునఁ గలరు. పురుషునకు ధనము  
లేకున్నఁ గలికాలమునఁ గులసతియు రోయునని కొం  
దఱు కుకవులు వ్రాసినవారైతెలు కల్లలని నా యభిప్రాయము.  
హైందవాంగనలకుఁ గల భూషణము సుఖ  
దుఃఖములఁ బతిననుసరించుటయే.

తే. గీ. నాథ ! హైందవదేశము • న జనియించు

నాడుఁబట్టయేనియుఁ బోతు • వీడినపుడు

జ్ఞానసంపన్నలౌ మరు • జ సతులెట్లు

హృదయకాంతుల విడిచి వ • రింపఁగలరు !

మత:—నిజము. పాపమాబేగమ్ పదునెన్నిదేండ్ల ఈడుమాత్ర  
మే గలుగుయువతి. నిండుచూలాలు. పతితోఁ గాలి  
నడకను గ్రామగ్రామములఁ దిరిగినదట. తుదకు వారు

బాగాబంగోలాగ్రామమున నొక పేదవానియింటఁ దల  
దాచుకొనియుండ నాయువతి యొక స్త్రీ శిశువును వ్రేస  
వించెనట. ఆ దినముననే సురాజు మారుజేషముతో  
నేందులతో యీవలకురాగా మీర్జాఫరుని కొడుకు  
మిరాక్ వానితలఁ దీయించెనట. మాకు వానిని  
సింహాసనమునుండి తొలఁగింపవలయుననియేకాని, చంప  
వలయుననెడి సంకల్పములేదు. కాని దైవసంకల్పమట్టు  
లున్నది. దుష్టుఁడు తెగియెను, నేఁడాతని శిరంబొకకుం  
తంబునకుఁ గుచ్చి యూరేగింతురట. ఇత మీర్జా  
ఫర్ నవాబగును. అతఁడు మనకనుకూలుఁడే.

ధారు:—వాఁడెట్టి దుర్మార్గుఁడైనను నాకు వాని గతినిగూర్చి  
విన్న జాలికలుగు చున్నది.

మత:—దానికేమి ? మనయసామాన్య కున్మాద చికిత్సఁగూర్చి  
మీయన్న నాకొక యుపాయముఁ జెప్పియున్నాఁడు.  
దాని నాచరింతుమా ?

ధారు:—అదియేది ? ఎట్లుతన మనపిల్ల స్వస్థచిత్తయై మనుట  
యేకదా మనకొరక ?

మత:—నేఁడు జరుగనున్న యుత్సవమునకు మన యమ్మాయిని  
గొనిపోయి, దానిభర్తను బొలియించిన దుష్టుని శిర  
మామెకుఁ జూపిన దాని పిచ్చి కుదురవచ్చునని నీ  
యన్న వచియించినాఁడు. ఇదివఱకు మనమెన్నియో

చికిత్సలఁజేసి చూచితిమి. అన్నియు వ్యర్థములయ్యెను. ఈయత్నముకూడఁ జేసెదముగాక. ఒకసారి యమ్మాయినిటకుఁదెమ్ము. (ధారుణిలోని కేగుఁను.) (తనలో) అహ! భగవంతుని మాయ ! మనము తలచినట్లు కార్యములెల్ల జరగిన నికేమికావలయును? నాయసారధనసంచయములు నాముద్దుల యల్లునకర్పించి కూతురు తనమగనితో సుఖించుచుండఁ జూచుచు నానందమొందగోరిన మాకెట్టిగతి పట్టినది ? అమ్మయియైన నారోగ్యవతియైయుండినఁ గొంత యూరడిలియుందుము.

(పాతకము—అసామాన్యధారుణి.)

మతః—అమ్మా ! ఈ దినమున నీశరీరస్థి యెట్లున్నది ?

అసా:—నాన్నగారూ ! నాకేమియు రోగములేదే ! ఏలయట్లు ప్రశ్నించుచున్నారు ? మీకు మతిపోయినదాయేమి ? నేను మహానందములో మునిగియున్నాను.

చ. శ్రీవములకెల్ల వేళల మ • రందనిభంబగు నాథుకంతముఁ జవిగొననెద్దియేనియు మ • నఃపతిప్రేమసుధాప్రపూరముఁ బవనపుండాకుడైనఁ బ్రియభర్తసుకోమలహస్తసౌఖ్యముఁ బ్రివిమలవస్తువేదిగని • నం బతిమూర్తియుఁ దోచునాకిలఁ.

ఈమంచముపై నానాథుడే. (తల్లినిముట్టి) ఈస్వయావమునాథుడే. ఈముకురమునందు నాథువిగ్రహమే. (పశ్యము

లోనున్న తములపాకులజూచి) ఇవే నానాథుని యతిచేతులు.

(వంజరములోఁ జలుకపలుక విని) అవే నానాథుని పలుకులు.

మతః—(తనలో) కటకటా ! ఎట్లుదీనికి స్వప్నతకల్గును ? (ప్రకాశముగా) అమ్మా ! నీవు చెప్పినదంతయు నిజమే. నీవును మీయమ్మయుఁ గలిసి యొక యుత్సవమును జూడఁ బోయెదరా ?

అసా:—మాయమ్మయెవరు ? నానాథుఁడే. “నీవును నీనాథుఁడును” అనుము.

మతః—(నిట్టూర్పుచి) సరే. నీవును నీనాథుడును బోయి యొకయుత్సవముఁ జూతురా ?

అసా:—మాపరస్పర సంభాషణ మహోత్సవమేకదా ! మానవ క్రిడా మహోత్సవమేకదా ? మావిస్మంభాలాప మహోత్సవమేకదా ?

మతః—(మరలదుఃఖించి) అవునదియే. పోయిరండు. (మెల్లఁగా భార్యచెవిలో) నీవు మల్లికారవిండల వెంటఁబెట్టుకొని యమ్మాయిని నడుమ నుంచుకొని మనమేడ నాల్గవయంత్తుపెగూర్చుండి యింక నొకగడియలో బయలుదేలు నూరేగింపును జూచిరండు అమ్మాయికి సురాజు శిరస్సునుగూర్చి యంతయు వినిపింపునో. దాని పర్యవసాన మేమిజరగునో చూతము. పొండు. (బిగ్గటిగా) అమ్మా! వెడలిరండు. నేఁబోయివచ్చెద.

అసా:—(పాడును) ద్విపద:—

నాథునిచెంతను - నాట్యమొనర్తు  
నాథుకరంబున - నాకరముంతు  
నాథుమటుంగున - నక్కచుమింతు  
నాథుముఖంబున - నస్వచునుండు  
నాథుపదాలను - నమృతబుడు.  
నాథునిముందర - నానయికేల ?  
నాథుడెనా స్తయు - నాళియునాకు  
నాథుడెసర్వము - నాకిలలోను.

(అనుచుఁ దల్లితో వెడలును.)

పంచమరంగము.

రంగము:—అసామాన్య శయనగృహము.

ప్రవేశము:—అసామాన్య

అసా:—ఇది కలయో నిక్కువమో తెలియదు. నేను స్వర్గము  
నుండి నరకమునకుఁ బంపఁబడితిని. ఓద్దెవనూ ! నాకిం  
తలో నీయున్నాడనివారణ మేలచేసితివి ? ఇంతదనుక  
నిహలోకదుఃఖము లేవియు నాకెఱుకపడకుండెను. ఇప్పు  
డు మరల నన్నీదుర్గతికేల తోసితివి ! నాయానంద  
మేమాయెను.

తే. గీ. నాథునానందమో జగన్నాథుముదమొ  
యనుభవించితినిన్నాథులవిరతముగ  
లక్ష్యము మఱుగుపడె ; బక్షిలూగఁదూతె  
దివ్య తేజమెడలె ; నిరుల్ దిశలఁబర్చె.

నిరంతరమును బ్రీయుని సాన్నిధ్యగరిమననుభవించుచుం  
టని. ఇప్పుడదియంతయుఁబోయె. సురాజువిషయమై నేను జేయ  
వలసినపని భగవంతుఁడేచేసెను. ఇక్కఁ బరమేశ్వరు డొనరింప  
వలసిన కృత్య మొకటి నేనాచరింపవలసి యున్నది.

ప్రశ్నము—అరవింద

అర:—అసామాన్య! “ పరమేశ్వరు డొనరింపవలసిన కృత్య  
మొకటి నేనాచరింపవలసియున్నది.” అంటివిలదియేమి ?

అసా:—మఱేమియు లేదు. ఏదో నావెట్టిచూటలూగో నదియొకటి.

అర:—అట్లుగాదు. ఇప్పుడు నీవివెట్టిచూటలుగావు. సురాజు శిర  
స్సునుజూచినదాది నీయున్నాడను మంచువిరిసినట్లు విడి  
పోయినది. నీకా నిమిసమందే తెలివివచ్చి ఈయ త్రమాం  
గ మేనిర్భాగ్యునిది! పాపమీశని సతినాకన్నను భాగ్య  
హీనురాలుకాబోలు” నంటివికదా? నీకా శిరోదర్శనమే  
సంజీవిప్రాయమయ్యెను. నేను నీకుఁగడుఁగూర్చుదానను  
గదా! అపరమేశ్వరు డొనర్పింపవలసిన పనియేదో  
నాతోఁజెప్పవా ?

అసా:—నీవు కడురహస్యముగా నుంతువేని చెప్పెద. ఈసంగతి  
నీవును నేనును దప్ప మూఁడవప్రాణియెఱుంగరాదు.



అర:—(చేతిలో చేయివైచి) ఇదేయొట్టు నే నెవరితోఁ జెప్పను.  
చెప్పము.

అసా:—సురాజుపైఁ బగదీర్చుకొనవలసిన పనినాది. అది దేవుడే  
తీర్చినాడు. పరమ పత్రినతాతిలకమగు మెహర్షేణా  
బేగమును దత్తుతను గాపాడుభారము భగవంతునిది.  
అతఁడు పేక్షించి యూరకున్నాడు. నేనాకార్యమును  
బూనుకొనవలెను.

అర:—నీవేమిచేయఁగలవు ? ఆమె శత్రుభయముచే నేవల్లెలో  
నోదాఁగుకొన్నదట.

అసా:—అంతయుఁ గనుగొన్నాను. ఆమె బాగాంగోలా  
గ్రామములో నొక కుమ్మరివానియింటఁ దలదోచు  
కొనియున్నదట. మాజననీ జనకులతో వచియింపకుండ  
నీవును నేనును నేటిరాత్రిబయలుదేటి యచ్చటికివెళ్ళియా  
మెవెఱుపునుబాగొట్టి కొనిరావలయును. నాభర్తయూస్తి  
యు, నాతండ్రినాకిచ్చు నాస్తియు, నామె కుమారిత  
కిచ్చి నేను ధన్యను గావలెనని నిశ్చయించుకొంటిని.  
నాతో బయలువెడలుటకు నీకేమేని యభ్యంతరము  
గలదా ?

అర:— నీవేమిని చెయుమున్న నేజేయ సిద్ధముగా నున్నాను.

అసా:—విరోధి యెంతదుష్టుడైనను, సతనియిల్లాలు సాధ్య  
యైనచో నామె రక్షణముండేసి మఱియొకపని జేయ  
వలెను. లేకున్న నామె శాపముచే లోకంబాకులంపడును.

చ. శరమశివుండు సైత మలఁభావజూహపము మాపఁగల్గియున్  
 వరసతియారతీరమణి • వాక్యమయూఖము లేఁచునన్భయం  
 బటిముఱివెట్ట నొక్కవర • మా రతికిచ్చి యనుగ్రహింపఁడే!  
 ధరణిఁ బ్రతిప్రతామణులదాసు కలంపదెయెంతవారలన్.

కావునఁ బ్రయాణమునకు సిద్ధపడియుండుము. భోజ  
 నమునకుఁబోయి వత్తమ్ము రమ్ము. (నిష్క్రమింతురు.)

షష్ఠరంగము.

రంగము:—బ్రాగ్బంగోలాలోని కుమ్మరివీధి.

ప్రవేశము:—శిశువుతో మహర్షేజాబేగమ్.

మహా—అహా! కాలగతి! ఎట్టియవస్థ నాకుఁగల్గెను ! అనవ  
 రతము హంసతూలికాతల్పమునందెకాని కాలిడని నేనిష్ట  
 డీకటిక నేలఁ జరింపవలసివచ్చె గదా ! నేనవేలుచేటికలు  
 సదా నన్నుఁగొలువ నఖండసుఖ మనుభవించు నేనొంటి  
 కత్తె నె తోడును నీడయులేకతిరుగవల సెగదా ! నాప్రా  
 ణకాంతుఁడు లోకులయెడ నెంతదౌర్జన్యముంగనఁబఱచు  
 వాఁడో, నాయెడ నంగ్రహముడిఁ జూపువాఁడై గుఱి  
 అను ముద్దుపేరుతో నన్నుఁబిలుచుచు, నామనోభీష్టము  
 లందీడ్చు కల్పతరువై యుండ, నాకేలోపమును దోచు  
 దయ్యో. ఇప్పుడు నాబ్రతుకెందునకుం గొఱిగా కుండ

ఏమి ! ఈకాలవై పరీత్యము ! కాఁమా ! నీవు సిమేష-  
ములో మూర్ధ్ధాఢి పీక్తులకు ముప్పిపాత్ర చేతికిత్తువు.  
గదా! నీకు దయయున్న క్షణములో యాచకునికి  
రాచటిక మీయంగలవు.

ఉ. శ్రీలగువానమైతనకు • నీమలు భూతపిశాచసంఘముల్  
వాలిచరించుఘోరమగు • వాటికతా; శవదాహయోగ్యమా  
చేలు సుసాధనంచయము • చేనలరారు మనోజ్ఞభూములొ  
కాలముచేయలేనిదొక • కార్యములేదు ధరాతిలంబునకొ.

దేవా! పూర్ణగర్భవతినయ్యఁ బ్రియధర్మకొఱకు నెండ-  
యనక, వానయనక, రాశ్మినక, మండలనక పరిభ్రమించితిని.  
కాని నాకష్టమంతయు న్యధముచేసి నాగర్భవేదనయు నాథు-  
మరణవేదనయు నొక్కసారి కలుగఁజేసితివిగదా! “ఇదే  
నీకొఱకు మంత్రసానిని దీసికొని వత్తు” నని వెడలిన నా-  
నాథుని మరల నాకంటఁ జెట్టకపోయితివి గదా! నాపై  
నీకింత వంతమే? నేను నీకేమి యవకారమొనర్చితిని. ఎంత  
మహద్వైశ్వర్య మనుభవించుచున్న నిన్ను మఱచియుండనే!  
అబాధలన్నియు నోర్చి యీ చిన్ని కందువు కొఱకఁ బ్రాణ-  
ములు నిల్పుకొని యొక ఘటకారు నింటఁ దల దాచుకొని  
యుండ నదియు నీకుఁ గిట్టకుండెనా? ఏపాపమెరుగని యీ  
పసికూన నిన్నేమిచేసినది! దీనిని నధిప విరోధులనేల పురి-  
కొల్పి నాకడఁకఁపితివి? (పెద్దచు) ఓకరుణాస్వరూపా! నీవిను

దును నిల్చుకొనుము. నాపై నాబిడ్డపై ననుకంప వహింపుము.  
ఒరుల కెఱుంగరాని చోటుఁ జూపి కాపాడుము. ఎవరో యిరు  
వురు స్త్రీలు నాకై తిరుగుచున్నారట. అండ్రీ! నీవే దిక్కు.  
నిన్ను నమ్ముకొనియే యీవన మార్గముం బట్టి చుచున్నాను.  
నన్ను గడతేచ్చినను సరియే. ఈ లేత కండును మాత్రము  
భూమిపై నుంచి నంశము నిలుచునట్లు చేయుము. (ఒడియందిశు  
కొన్న శిశువునంకఁజూచి) అయ్యో వెట్టి తల్లీ!

తే.గీ. ఏల కుశలముని నవ్వె ధీవు తనయ !

అరయవెంటైన నినుట్లు ధ నాపదలను

కీడురోయు కిరాతుని ధ బాడగనక

(కేళ్లువాలు లేడి కొదమ ధ రీతి నకట.

అదే దూరమున నెవ్వరివో రెండాకృతులు కనబడుచు  
న్నవి. ఇచట నిలుచ డ్వేమముగాదు. దైవముమీఁద భారము  
వైచి పోయెదఁ గాక.

(నిష్క్రమించును).

(ప్రవేశము:—అసామాన్యరవిందలు).

అసా:—అరవిందా ! ఈదారి నేకదా గల్ వెడలినదని యా  
కాఁపువాండ్రు చెప్పిరి. ఈ వేలపై గొన్ని మడుగుల  
గుఱుతు లస్పష్టముగాఁ గన్పట్టుచున్నవి. ఇవి యామె  
యడుగులేయైయుండవచ్చును.

అర:—(ప్రవేశించి) అసామాన్యా ! ఇవి నిక్కువముగా నామె  
సాదచిహ్నములే ఏలయన నిందు సూక్ష్మదృష్టితో

జూడఁ జక్రవిహ్నుములు కనిపించు చున్నవి. అట్టివి మహారాజులకుఁ బట్టమహిషులకు మాత్రమే యుండునని సాముద్రిక శాస్త్రజ్ఞులు చెప్పుదురు.

అసా:—కావచ్చును. మనమీ జూడను బట్టియే పోదము. శ్రమ యని యెంచకతిరిగితిమేని యీసాయంతకాలములోఁపున మన మామెను బట్టుకొనఁగలము.

రా. శీఘ్రముగా నడుగులువై చెదము. (నిష్క్రమింతురు).

స పనురంగము.

రంగము:—గంగానదీతీరము.

(ప్రవేశము:—రయగతి బిడ్డతో సల్పేగమ్).

గ.ల్:—హా ! దైవమా ? నన్నెంత కష్టపెట్టుచుంటివిరా ! ఇది వఱకు నన్యటచిన పాల్లు చాలనటరా ? నిద్రాహారములు నూని యూరూర నేడాది నుండి తిరుగుచుంటిని ; ఇంకను నీకసి తీయలేదటరా ? ఇన్ని యిడుమలఁ బడుచున్నను నీవు దయామూర్తివనియే విశ్వాసమును గల్గియున్నాను. నేటివఱ కాదుష్టురాండ్రు కంటఁ బడకుండ దాటుకొనివచ్చితిని. వారదే కూతవ్రేటుదూరములో నున్నారు: ఏదో యటచుచున్నారు. ఈ తుపానుగాలిచే నాకేమియు వినబడుటలేదు. ఓయావన్ని

నాకా ! ఇదే కడపటి ప్రయత్నము చేయుచుంటిని.  
ముంచినను తేల్చినను నీదియే భారము. (నది యొడ్డున  
నున్న పడవవాండ్రు సమీపించి) నాయనలారా !  
నేనొకయనాధను. నన్ను శత్రువులు తఱుముకొనివచ్చు  
చున్నారు. వారీపూపడిందెరు దెంప జూచుచున్నారు.  
నన్నేటులైన నది దాటించి పుణ్యము గట్టుకొనుడు.  
నాకు బుత్రి కాభీక్షము బెట్టుడు. (అని యొకనిపాద  
ములపై బడును).

ఒకపడవవాడు:— అమ్మా ! సుక్వేరో దేవతలా వున్నావు.  
పాపం నిస్తూనే మాకు జాలేస్తంది. కాని, యీ తుపా  
సుగాలిలో పడవ నీలలో యెయ్యటానికి మాగ్గాదుగదా.  
బమ్మదేవుడికైనా తరంగాదు. ఈ గాలి తగ్గే నీకోర్కి  
తీర్చగలం.

రెండవ:—ఒరే. ఈఫ్లైయేవో రాణివోర్లావుందిరా. ఈయ  
మ్మేడుత్తూంటే నాగుండె నీరై పోతుందిరా. ఏంవైనా  
సరే. నాపడవేత్తానురా.

మూడవ:—ఓరీ, చత్తావురా నీవుసావడంగాకుండా ఆయమ్మను  
సంపుతావురా !

గుల్:—నాయనలారా ! మీరీగాలికి భయపడవలదు. అది  
నన్నేమియు జేయజాలదు. దీనికన్న ఘోరములైనవాని  
నెదర్కొని జయించి వచ్చితిని. మాటలకు వ్యవధిలేదు.

ఇదిగో వజ్రపుటుంగరమును బహుమానముగా నిచ్చుచున్నాను. ఇది యమ్ముకొన్న నొక సంస్థానమును గొనవచ్చును. వేగనావకట్ల వకలించి నన్నందుఁగొనిపొందు.

అందఱు:—(కొంఞనేపు గురగ సలాడుకొని యంగరముంబుచ్చుకొనుటకు నమ్మతిండురు. ఒకఁడొక పడవలోనికిఁ గుల్ బేగము నెక్కించుకొనును. గుల్ బిడ్డను బైటచెఱుగుతో వీపునకుఁ గట్టుకొని యీశ్వరభ్యానముం జేయుచు పడవలో నాసీనయగును.) ఓలెస్సా, బేలేస్సా, ఓలెస్సా బేలేస్సా (అని పడవకు నెక్కికొని పోవుదురు.)

ప్రవేశము:—అసామాన్య.

అసా:—అక్కటా! నాశ్రమాయాంభేయు న్యర్థమయ్యెను. కడు దాపునకు వచ్చియు నామునతిని గలిసికొనలేకపోయితిని. అరవిందమూలమున నిట్టిభంగము జటస్థించినది గదా! దానికాలిగో నట్టి పాడుముల్లేల గుచ్చుకొనవలయు? అదియేగో మిన్నపటిగి మీఁదఁబడినట్లు పరితాపపడనేల? దానికిఁ జికిత్సచేయుచు నేనువృథాగా నమూల్యకాలమును బోగొట్టనేల? అదియా నాతో రాలేకఁబెండుకొనునెచుక నుండి పోయినది. నేనావాయు వేగమునఁ బ్రేప్రులు తెగునట్లు పరుగెత్తుకొని వచ్చినను గుల్ను గలిసికొనఁజాలకుంటిని. దైవమూ! ఇప్పుడేది తెరువు? ఇలాన్మృణకార్యమును వినాశమొనర్చితివే! కీనరక్తమేమో యెవ్వరికిని గోచరముకాదయ్యె.

గీ. ఎండమావుల వెనువెంట • నేగు డప్పి  
 గొన్నహరిశేకరణి నేను • గొండలనక  
 వాగులనక తిరిగియుంటి • వ్యర్థముగను ;  
 కృషికి నీవు తోడ్పడుదంట • మృషయయగునె !

(దూరముగా విఠ్ఠలికించి) కటకటా ! ఓడ వాయువేగమునఁ దలక్రిందగుచున్నట్లున్నది ! అదే మునిగిపోవుచున్నది. ఇకఁ దడయరాదు. ఏటికడ్డమీఁది యామెను బ్రతికింతుఁగాక. (అని కోకబిగియించి నదిలో దుముకును. రయగతి నోడజూరగిల్లినచోటునకుఁ బోయి మునుకలు వేయుచున్న గుల్ బేగము జడవట్టుకొని, శీఘ్రముగా నొడ్డునకుఁగొనితెచ్చును. పరిక్షించి చూడ గుల్ ప్రాణములు విడిచినట్లుతోఁచును. వెరుక వీవు నకుఁ గట్టబడ్డ శిశువు సజీవయై యుండును. అసామాన్య నిర్వేదపక్షి) అయ్యో ! నాప్రయాసమంతయు వృథయయ్యెను. నేను దారిజోవువారలచే నీమెకుఁ బంపిన వార్తల నీమె నమ్మలేదు. కాఁజోలు. నేను శత్రువునుగానని సందేశములు పంపుటయేకాక యెదుటఁ గనఁబడినప్పుడు గొంతెత్తి యటచితిని. నాదియరణ్య రోదనమై యుండనోవు. సమయమున కీపాపపుఁ బ్రభంజనండు తన పేరు సార్థకముఁ జేసికొనుటకోయన నా మాటలు కూడ నణఁచివైచినాడు. నేనే యీయమ మృతికిఁగారణమైతిని. ఎంత మహాపాతకముం గట్టుకొంటిని ! పరాశ్చరా ! నీచెయిదములు విపరీతములు.



ఉ. నీయనుకూలతెన్నడయ + నేరనిప్రాప్తి, వినిర్మలాత్మతో,  
న్యాయముమీఱకుండియు, బ్ర + యత్నపునోపముగల్గినకయన్  
రేయిబనర్మపాటుపడిఁ నిష్ఠవహించియు, భగ్న కార్యుడొ;  
వాయువువర్ష మున్దెగిన + వ్యర్థమెకాకృషి కారుయత్నముల్

అహా? ఏమి యీమె సౌందర్యము! ముఖమునుగడి  
యిప్పుడు సైతము సౌమ్యతేజంబుప్రసరించుచున్నదే! ఇట్టిలా  
వశ్యవతియగు సుగుణాలవేటికతో న్నేహభాగ్యము నిర్భాగ్యు  
రాలనగు నాకెట్లులబ్బును? ఈమె కువచాఁమునొనర్చి తినుచు  
టకమాటుగా ఖననసంస్కారముంజేసి యవచారమొనరింపవల  
సివచ్చెఁగదా! అంతమాత్రపు సేవయేనియీచరితార్థశరీరికిజేయఁ  
గల్గుటయు నాయదృష్టమే. ఈశిశువేని ప్రాణములతో లభించి  
నందులకు భగవంతునిఁ గొనియాడవలసినదే. అసర్వజ్ఞుని సంకల్ప  
మట్టిదేయని భావించి యూరడిల్లుటయొప్పు. ఇప్పుడియనాథ  
ప్రేతకు ఖనన సంస్కారముఁ గావించి, యిబిడ్డ నెత్తుకొనిచని,  
యరవిందం గలసికొని, మత్పురంబున కేఁగఁడఁగాక. మహమ్మ  
దీయ జాతియందుఁ బుట్టినదయ్య నీకందువే నాకుఁ బెంపుడుఁ  
నూత్నురై నామూర్తికిఁ గర్తిక యగుఁగాక.

వల్లెవాండు:—(అమెవిధముంగని యచ్చెరువొంది) అమ్మా!  
దండాలు. నీవు భూదేవతవు తల్లీ! నీవు నూరేళ్ళు  
బతికమ్మా.

అశా:—పీకీ! ఈశశమును నేనుఖననము చేయవలసి యున్నది.  
నేనాడుదానఁగానఁ గొంతనాయము మీరు చేయవల  
ను. మీరు కోరేధనమిత్తును.

అశా:—అమ్మా ! తప్పక సేతాం. మీదాసులంతల్లీ !

అనా:—

మీ తమధర్మంబులఁ జెప్పకెట్లెడల నే • త ల్నత్యసంసిద్ధిమై  
విమలాంతరగణంబులఁ భువిఁబ్రకాశవృక్షంబు మూలంబులై  
శమనంబొందుచుఁ బాతనంబునలుపఁ • నా భ్రాతృభావంబు  
క్షమపై స్త్రీపురుషాళి వర్తిలునటుల్ • శత్రుఁ డుద్ధరించుట  
(తెరవఁకును.)

న మా ప ము .



# రామా అండ్ కో ప్రచురములు.

అక్షరాభ్యాస సహకారికా చిత్రలేఖనము

| I వ భాగము                             |            | 0 | 2  | 0 |
|---------------------------------------|------------|---|----|---|
| డిటూ                                  | II వ భాగము | 0 | 2  | 6 |
| రామా మొదటివాచకము                      | అప్పవ్రడు  | 0 | 2  | 6 |
| రామా రెండవవాచకము                      | డిటూ       | 0 | 3  | 0 |
| మొదటితరగతి నాటకముల కథలు               | అప్పవ్రడు  | 0 | 2  | 0 |
| రెండవతరగతి                            | డిటూ       | 0 | 2  | 6 |
| మూడవతరగతి                             | డిటూ       | 0 | 3  | 0 |
| నాల్గవతరగతి                           | డిటూ       | 0 | 4  | 0 |
| ఐదవ తరగతి                             | డిటూ       | 0 | 5  | 0 |
| రెండవతరగతిలోకజ్ఞానము                  | డిటూ       | 0 | 3  | 0 |
| మూడవతరగతి                             | డిటూ       | 0 | 4  | 0 |
| నాల్గవతరగతి                           | డిటూ       | 0 | 5  | 0 |
| ఐదవతరగతి గి  వేంకట రామమూర్తిగారిచే    |            | 0 | 8  | 0 |
| లోకజ్ఞానము 2-3-4 తరగతులకు ఒకేపుస్తకము |            | 0 | 10 | 0 |
| సివిక్కుపాఠములు 2-3 తరగతులకు          |            | 0 | 1  | 6 |
| సివిక్కుమ్యామ్యయర్ 4-5 తరగతులకు       |            | 0 | 8  | 0 |
| మొదటితరగతి పద్యవాచకము                 | అప్పవ్రడు  | 0 | 1  | 6 |
| రెండవ తరగతి                           | డిటూ       | 0 | 1  | 6 |
| మూడవ తరగతి                            | డిటూ       | 0 | 2  | 0 |
| నాల్గవ తరగతి                          | డిటూ       | 0 | 2  | 0 |
| ఐదవ తరగతి                             | డిటూ       | 0 | 2  | 6 |

వలయువాళ్లు:- రామా అండ్ కో, ఏలూరు.

వేంకటరామ్ అండ్ కో. బెజవాడ.